



ధర్మము

విచారణ

నేతి నిధి



సదాశివ సమారంభం



గురు దక్షిణామూర్తి



గురు వేదవ్యాస మహర్షి



గురు కుక మహర్షి



గురు నాటర మహర్షి



గురు వాల్మీకి మహర్షి



గురు శ్రీకృష్ణ

శంకరాచార్య మధ్యమాం



గురు దత్తాత్రేయ



గురు బాలాజీ



గురు గోరమ బుద్ధ



గురు ఆదిశంకరాచార్య



గురు రామానుజాచార్యులు



గురు జ్ఞానేశ్వర్



గురు రవిదాస్



గురు కబీర్ దాస్



గురు చైతన్య మహా ప్రభువు



గురు నానక్



గురు రాఘవేంద్ర స్వామి



గురు వీరబ్రహ్మేంద్ర స్వామి



యోగి వేమన

అస్మదాచార్య పర్యంతం



గురు తైలింగ స్వామి



గురు లాహిరి మహాశయి



గురు రామకృష్ణ పరమహంస, అమ్మ శారదాదేవి



గురు వివేకానంద



గురు సాయి బాబా



గురు ఆరబింద్



గురు రమణ మహర్షి



గురు యోగానంద



గురు చక్రవర్తి ప్రభుపాద



గురు మళయాళస్వామి



గురు విద్యాప్రకాశానందగిరి



గురు చంద్రశేఖర పరమహార్య

వందే గురుపరంపరాం...



నన్ను “నేను” తెలుసుకోవటానికి

నన్ను “నేను” మార్పుకోవటానికి

“నేను” గా ఉండటానికి

మరియు అత్యుత్తమ జీవన విధానానికి

కావలసిన భక్తి,జ్ఞాన,కర్మ,ధర్మ సమాచారం ఒకేచోట తెలుగులో ఉచితంగా!

సాధారణంగా వేదాంతం తెలుసుకోవాలనే కోరిక వుంటుంది, కాని గ్రంథాలు అందుబాటులో లేవు. ఇంకొకరి దగ్గర గ్రంథాలు వుంటాయి, కాని జిజ్ఞాసువులకి ఎక్కడ ఉన్నవో తెలియదు. అలాగే కొన్ని లైబ్రరీ లో కొన్ని రకాల పుస్తకాలు మాత్రమే లభ్యం అవుతున్నాయి, అంతేగాక విలువైన గ్రంథాలు సరైన సంరక్షణ లేక కనుమరుగైపోతున్నాయి, కనుక మన అందరి కోసం భారత ప్రభుత్వం పురాతన ఆధ్యాత్మిక గ్రంథాలను సంరక్షించే నిమిత్తం ఎంతో శ్రమతో కంప్యూటరీకరణ ద్వారా ఒక చోట చేర్చుతూ ఆన్ లైన్ చేయటం జరిగింది. ఇటువంటి విలువైన జ్ఞాన సంపదను మరింత సులభంగా అందుబాటులోకి తీసుకురావటానికి సాయి రామ్ సేవక బృందం ఉడతా భక్తి గా ఇప్పటివరకే దాదాపు 5000 పుస్తకాలను వివిధ వర్గాలుగా విభజించి PDF(eBOOK) రూపంలో ఆన్ లైన్ లో ఉచితంగా అందించటం జరిగింది. కనుక ప్రతి ఒక్కరు ఈ సదవకాశాన్ని సద్వినియోగం చేసుకోగలరు. ఇందుకు సహాయం అందించిన భారత ప్రభుత్వపు వెబ్ సైట్(డిజిటల్ లైబ్రరీ అఫ్ ఇండియా <http://www.new.dli.ernet.in>), ఆర్కైవ్ వెబ్ సైట్(<https://archive.org>), గూగుల్ వెబ్ సైట్(<https://www.google.co.in>), మైక్రోసాఫ్ట్ వెబ్ సైట్(<http://www.microsoft.com>) కు మేము ఋణపడివున్నాము.అలాగే ఇటువంటి బృహత్తర కార్యక్రమానికి పెద్ద మొత్తం లో గ్రంథాలను అందించిన తిరుమల తిరుపతి దేవస్థానమునకు కూడా మనం ఋణపడివున్నాము. సాయి రామ్ సేవక బృందం కోరుకొనేది ఒక్కటి, ప్రతి ఇల్లు ఆధ్యాత్మిక జ్ఞాన గ్రంథాలతో నిండిపోవాలన్నదే మా కోరిక.

ఈ గ్రంథాలను ఉచితంగా ఆన్ లైన్ లో చదువుటకు, దిగుమతి(డౌన్లోడ్) చేసుకొనుటకు గల మార్గాలు:

- 1) భారత ప్రభుత్వపు వెబ్ సైట్: <http://www.new.dli.ernet.in> లేక <http://www.dli.ernet.in>
- 2) సాయి రామ్ వెబ్ సైట్: <http://www.sairealattitudemanagement.org>
- 3) సాయి రామ్ గూగుల్ సైట్: <https://sites.google.com/site/sairealattitudemanagement>
- 4) ఆర్కైవ్ వెబ్ సైట్: <https://archive.org/details/SaiRealAttitudeManagement>

ఈ జ్ఞాన యజ్ఞం పై గల సలహాలు,సూచనలకు సేవక బృందాన్ని సంప్రదించుటకు: sairealattitudemgt@gmail.com

సాయి రామ్ భక్తి,జ్ఞాన సమాచారం: <https://www.facebook.com/SaiRealAttitudeManagement>

సాయి రామ్ భక్తి,జ్ఞాన సంబంధ వీడియోలు: <https://www.youtube.com/user/sairealattitudemgt>

ఈ జ్ఞాన యజ్ఞంలో ప్రతి ఒక్కరు పాల్గొని, ఈ అవకాశాన్ని సద్వినియోగం చేసుకొని,మీరు సంతృప్తులైతే మరొక సాధకునికి, జిజ్ఞాసువులకు మార్గం చూపించగలరని ఆశిస్తున్నాము. మీరు చదువుకోవటంలో ఏమైనా ఇబ్బంది కలిగితే సేవక బృందంను సంప్రదించగలరు. ఒకవేళ మా సేవలో ఏమైన పొరపాటు వస్తే మన్నించగలరు.

ఈ గ్రంథపు భారత ప్రభుత్వ డిజిటల్ లైబ్రరీ గుర్తింపు సంఖ్య: 2020010012708

గమనిక: భక్తి,జ్ఞాన ప్రచారార్థం ఉచితంగా eBook రూపంలో భారత ప్రభుత్వపు సహాయంతో ఇవ్వడం జరిగింది. ఈ గ్రంథముపై వ్యాపార,ముద్రణ హక్కులు రచయిత,పబ్లిషర్స్ కి గలవు, కనుక వారిని సంప్రదించగలరని మనవి చేసుకొంటున్నాము.

SaiRealAttitudeManagement(SAI RAM) - సాయి నిజ వ్యక్తిత్వ నిర్వహణ(సాయి రామ్)

*** సర్వం శ్రీ సాయినాథ పాద సమర్పణమస్తు ***

భారత ప్రభుత్వపు వెబ్ సైట్ - డిజిటల్ లైబ్రరీ అఫ్ ఇండియా

<http://www.new.dli.ernet.in>

Digital Library of India: Inc. X

www.new.dli.ernet.in

Digital Library of India

Hosted by: Indian Institute of Science, Bangalore in co-operation with
CMU, IIT-H, NSF, ERNET and MCIT for the Govt. of India and 21 major participating centres.

Home Vision Mission Goals Benefits Content Selection Current Status People Funding Copyright Policy FAQ RFP

Books Journals
Newspapers
Palm-Leaves (Manuscripts)

Title:

Author:

Year: to

Subject:

Language:

Scanning Centre:

[Presentations and Report](#)
[Statistics Report](#)
[Status Report](#)
[Feedback](#) | [Suggestions](#) |
[Problems](#) | [Missing links or Books](#)

Click [here](#) for PDF collection
DLI MIRROR at IUCAA Data Center PUNE

For the first time in history, the Digital Library of India is digitizing all the significant works of Mankind.

[Click Here to know More about DLI](#) ^{New!}

Books	Journals	Newspapers	Manuscripts
<ul style="list-style-type: none">Rashtrapati BhavanCMU-BooksSanskritTTD TirupathiKerala Sahitya Akademi	<ul style="list-style-type: none">INSA	<ul style="list-style-type: none">Times of IndiaIndian ExpressThe HinduDeccan HeraldEenaduVaartha	<ul style="list-style-type: none">Tamil Heritage FoundationAnnaUniversity ^{New!}

Title Beginning with.

A	B	C	D	E	F	G	H	I	J	K	L	M	N	O	P	Q	R	S	T	U	V	W	X	Y	Z					
Author's Last Name																														
A	B	C	D	E	F	G	H	I	J	K	L	M	N	O	P	Q	R	S	T	U	V	W	X	Y	Z					
Year																														
1850-1900					1901-1910					1911-1920					1921-1930					1931-1940					1941-1950					1951-
Subject																														
Astrophysics	Biology	Chemistry	Education	Law	Mathematics	Mythology	Religion	For more subjects...																						
Language																														
Sanskrit	English	Bengali	Hindi	Kannada	Marathi	Tamil	Telugu	Urdu																						

అతి విశిష్టం ఈ దానం!

స్వామి వివేకానంద

“దానాలలోకెల్లా ఆధ్యాత్మిక విద్యాదానం చాలా శ్రేష్టమైంది! దాని తరువాతిది లౌకిక జ్ఞానదానం, ప్రాణదానం, అన్నదానం” అని వ్యాసమహర్షి చెప్పారు.

మన ఆధ్యాత్మిక జ్ఞానం భారతదేశ హద్దులలో నిలిచి పోకూడదు. లోకమంతటినీ ఆవరించాలి! ఇలా లోకవ్యాప్తమైన ధర్మప్రచారాన్ని మన పూర్వులు చేశారు. హైందవ వేదాంతం ఎన్నడూ ఈ దేశం దాటి పోలేదని చెప్పేవారూ, మతప్రచారార్థం తొలిసారిగా, పరదేశాలకు వెళ్ళిన సన్యాసిని నేనే అని చెప్పేవారూ, తమ జాతిచరిత్ర నెరుగని వారే! ఇలాంటి సంఘటనలు ఎన్నోసార్లు జరిగాయి. అవసరమైనప్పుడల్లా, భారతీయ ఆధ్యాత్మిక జ్ఞానప్రవాహం వెల్లువలా లోకాన్ని ముంచెత్తుతూ వచ్చింది.

రాజకీయ ప్రచారాన్ని రణగొణధ్వనులతో, యోధులతో సాగించవచ్చు. అగ్నిని కురిపించి, కత్తిని జళిపించి, లౌకిక జ్ఞానాన్నీ సంఘనిర్మాణ విజ్ఞానాన్నీ విరివిగా ప్రచారం చేయవచ్చు. కానీ ఆధ్యాత్మిక జ్ఞానదానం కళ్ళకు కనిపించకుండా, చెవులకు వినిపించకుండా కురుస్తూ, రోజూ పువ్వుల రాసుల్ని వికసింపజేసే మంచులాగా నిశ్శబ్దంగా జరగవలసి ఉంది. భారతదేశం నిరాడంబరంగా, లోకానికి మళ్ళీ మళ్ళీ చేస్తూ వచ్చిన దానమిదే!

మిత్రులారా! నేను అవలంబించే విధానాన్ని తెలియజేస్తాను వినండి. భారతదేశంలోనూ, ఇతర దేశాల్లోనూ మన పారమార్థిక ధర్మాలను బోధించడానికి తగినవారుగా మన యువకుల్ని తయారు చేయడానికై భారతదేశంలో కొన్ని సంస్థలను నెలకొల్పాలి! ఇప్పుడు మనకు కావలసింది బలిపూలు, జవసంపన్నులు, ఋజువర్తనులు, ఆత్మ విశ్వాసపరులు అయిన యువకులు. అలాంటి వారు నూరుమంది దొరికినా, ప్రపంచం పూర్తిగా పరివర్తన చెందగలుగుతుంది!!

ఇచ్చాశక్తి తక్కిన శక్తులన్నీ కన్నా బలవత్తరమైంది. అది సాక్షాత్తూ భగవంతుని దగ్గరి నుండి వచ్చేదే కాబట్టి దాని ముందు తక్కినదంతా లొంగిపోవలసిందే. నిర్మలం, బలిష్ఠం అయిన ‘ఇచ్చ’ (సంకల్పం) సర్వశక్తిమంతమైంది. దానిలో మీకు విశ్వాసం లేదా? ఉంటే మీ మతంలోని మహోన్నత ధర్మాలను ప్రపంచానికి బోధించడానికై కంకణం కట్టుకోండి. ప్రపంచం ఆ ధర్మాల కోసమై ఎదురుచూస్తోంది. అనేక శతాబ్దాలుగా ప్రజలకు క్షుద్రసిద్ధాంతాలు నేర్పడం జరిగింది. వారు వ్యర్థులని ప్రపంచమంతటా బోధలు జరిగాయి. ఎన్నో శతాబ్దాల నుండి వారు ఈ బోధనల వల్ల భయభ్రాంతులై, పశుప్రాయులైపోతున్నారు. తాము ఆత్మస్వరూపులమనే మాటను వినడానికైనా వారెన్నడూ నోచుకోలేదు. “నీచాతినీచుడిలో కూడా ఆత్మ ఉంది. అది అమృతం, పరమ పవిత్రం, సర్వశక్తిమంతం, సర్వవ్యాపకమైనది” అని వారికి ఆత్మను గురించి చెప్పండి. వారికి ఆత్మవిశ్వాసాన్ని ప్రసాదించండి. ❖



మూలం: శ్రీ రామకృష్ణ ప్రభ - ఫిబ్రవరి 2014

శ్రీ ప్రభాకర పంపూర్ణ గ్రంథావళి-౧

నీ తిని ది



అనువాదకులు

శ్రీ వేటూరి ప్రభాకర శాస్త్రి



ప్రస్తావన

డా॥ వేటూరి చంద్రశేఖర శాస్త్రి

గ్రంథ ప్రశంస

శ్రీ వేటూరి ఆంజనేయులు



ప్రచురణ

వేటూరి ప్రభాకర శాస్త్రి మె.మోరియల్ ట్రస్టు
హైదరాబాదు

విషయసూచిక

చునవి	౭	[ప్రకాశకులు
వంపాదకీయము*	౯	[కా. నాగేశ్వరరావు]
అంకితము*	౧౩	[వేటూరి ప్రభాకరశాస్త్రి]
తొలిపలుకు*	౧౭	[వేటూరి ప్రభాకరశాస్త్రి]
ఉత్తరము*	౨౦	[అంగ్లానువాదకారుడు]
ప్రజాసామాన్యమునకై		
ప్రకటన*	౨౬	[అంగ్లముద్రణ]

[* 'నీతి నిధి' (1926) తొలిముద్రణమునందున్న

ఈఅంశములు యథాతథముగ నిందు గ్రహింపబడినవి.]

ప్రస్తావన	౨౭	చా॥ వేటూరి చంద్రశేఖరశాస్త్రి
గంథప్రశంస		

Neeti Nidhi -

A Unique Exercise

in Translation

౩౩

Sri Veturi Anjaneyulu

ప్రథమ భాగము

అవతరణిక

.... 1

ప్రథమాధ్యాయము

మానవుని ధర్మములు

పర్యాలోచనము (౧)	4
అణుకువ (౨)	5
పూనికి (౩)	7
నద్గణలిప్ప (౪)	8
దూరాలోచన (౫)	11
నైర్యము (౬)	14
సంతుష్టి (౭)	15
మితభోగము (౮)	17

ద్వితీయాధ్యాయము

మనోవికారములు

ప్రత్యాశ-నిరాశ (౧)	22
సంతోషము, దుఃఖము (౨)	23
కోపము (౩)	24
కనికరము (౪)	28
కోరిక, ప్రేమ (౫)	29

తృతీయాధ్యాయము

ఉచితము	31
--------	------	----

చతుర్థాధ్యాయము

రక్తసంబంధము

పెనిమిటి (౧)	35
తండ్రి (౨)	37
పుత్తుడు (౩)	39
అన్నదమ్ములు (౪)	40

పంచమాధ్యాయము

మనుష్యులతో దైవికములయిన తారతమ్యములు

జ్ఞానవంతులు, జ్ఞానహీనులు (౧)	41
భాగ్యవంతులు, దరిద్రులు (౨)	43
యజమానులు, సేవకులు (౩)	46
రాజు, ప్రజలు (౪)	47

షష్ఠాధ్యాయము
సాంఘిక ఛర్మములు

ఉపకారబుద్ధి (౧)	51
న్యాయము (౨)	52
త్యాగము (౩)	53
కృతజ్ఞత (౪)	54
నిష్కాపట్యము (౫)	55
సప్తమాధ్యాయము		
మతము	58

ద్వితీయభాగము

ప్రథమాధ్యాయము

మానవసామాన్య విషయములు పుట

మానవదేహము, దాని నిర్మాణమును (౧)	65
ఇంద్రియముల యుపయోగములు (౨)	67
మనుజుని యాత్మ, దాని యారంభము, చేష్టితములు (౩)	70
మానవుని జీవితకాలము, దాని ప్రయోజనములు (౪)	75

ద్వితీయాధ్యాయము

మనుష్యుని మనోవికారములు, వాని దోషములు

గర్వము (౧)	83
చాంచల్యము (౨)	86
దౌర్బల్యము (౩)	92
జ్ఞానముచాలమి (౪)	96
దౌర్భాగ్యము (౫)	101
వివేకము (౬)	105
అహంకారము (౭)	110

తృ తీ యా ధ్యాయము
స్వపరానర్థకములగు వ్యామోహములు

దురాశ (౧)	116
మితిమీఱుట (౨)	119
ప్రత్యవకారచింత (౩)	121
కూరత్వము, ఏవగింపు, అసూయ (౪)	126
కూడయోద్వేగము (౫)	130

చ తు ర్థా ధ్యాయము
మనుజుఁడు తోడివారిమీఁటి పొందఁదగిన దొడ్డగుణములు

ఘనత, గౌరవము (౧)	137
శాస్త్రములు, పాండిత్యము (౨)	142

ప ం చ మా ధ్యాయము
తప్పించుకోరాని దైవికములు

లాభనష్టములు (౧)	147
వ్యాధి, బాధ (౨)	151
మరణము (౩)	152



మ న వి

ఇంకొక ఆరేండ్లలో, అనగా 1988 ఫిబ్రవరి 7వ తేదీ నాటికి స్వర్గీయ వేటూరి ప్రభాకరశాస్త్రిగారి శతజయంతి రానున్నది. అప్పటిలోగా శ్రీ ప్రభాకర గ్రంథావళిని సంపూర్ణముగా వెలువరచే ప్రయత్నము సాగింపవలెనని వంక ల్పించితిమి. ఆ పనికి పూనుకొని శ్రీ ప్రభాకర సంపూర్ణ గ్రంథావళిలో తొలి సంపుటముగా ఇప్పడీ నీతినిధిని ప్రకటించుచున్నాము. క్రమమున ఇట్లే తక్కిన సంపుటములును వెలువడగలవు.

ఈ ప్రయత్నమున ఆర్థిక వ్యవస్థాపరములైన ఇబ్బందులను అధిగ మించుటకై “వేటూరి ప్రభాకరశాస్త్రి మెమోరియల్ ట్రస్టు” స్థాపన కుద్య మించితిమి. ఈ ట్రస్టు త్వరలోనే వ్యవస్థితము కానున్నది. ఇకపై మా ప్రచురణములన్నియు ఈ ట్రస్టుపేరనే వెలువడగలవు.

వీటిమూలమున వాఙ్మయ-యోగ-పరిశోధన రంగముల కంకితమైన శ్రీ ప్రభాకరుల కీర్తిద్యుత లిక నిరాటంకముగా శ్లాంధ్రావని నలరింపజేయు చుండగలవని మా విశ్వాసము. ఇంతకు పూర్వము శ్రీ ప్రభాకర పరిశోధక మండలి పక్షమున జరుగుచుండిన కృషియొక్క ఫలరూపమైన విశాఖమే ఇప్పు డేర్పడిన ట్రస్టు. గత రెండేళ్లుగా వెలువడుచున్న మా “మణిమంజరి” షాస్త్రాంశిక పత్రికయు ఈ కృషికి తగిన ప్రాతిపదిక నేర్పరచినది. అదియు కొనసాగగలదు.

శ్రీ ప్రభాకర సంపూర్ణ గ్రంథావళి ప్రకాశికను గూర్చియు, ట్రస్టు ఆదర్శములను గూర్చియు మున్నుండు విన్నవించుకోగలము.

శ్రీ ప్రభాకరుల నీతినిధి (1928); తెలుగు మెలుగులు (1948) పంటి గ్రంథము లొకటిరెండు ఆంధ్రగ్రంథమాల పక్షమున పూర్వము ప్రచురింప బడి యుండినవి. శ్రీ ప్రభాకర పరిశోధకమండలి పక్షమున “తెలుగు మెలుగు”

లిదివరకే పునర్ముద్రణ భాగ్యమందినది. అట్టివ్యాస సంకలనముల ప్రతు లన్నియు నేడు చెల్లిపోయినవి. వాని నన్నిటిని కలిపి శ్రీ ప్రభాకర సంపూర్ణ గ్రంథావళిలో తిరిగి ఒక సంపుటముగా మున్ముందు వెలువరచగలము.

తొలి ముద్రణము వెలువడిన ఏభైయారేండ్ల తర్వాత నీతినిధి రెండవ ముద్రణమిది మీముం దున్నది. గ్రంథ పునర్ముద్రణావశ్యకతను గూర్చి మేమిందు వేరుగా వ్రాయనవసరములేదు. తొలి కూర్పునందున్న విషయము లన్నింటిని మేమిందు యథాతథముగా స్వీకరించితిమి. తొమ్మిదేండ్ల వయసున ఆనా డీగ్రంథము సంకీర్తముగొన్న వాసిరెడ్డి రామగోపాలకృష్ణ మహేశ్వర ప్రసాదుగారు నేడు మనమధ్యనలేరు. వారిని సందర్శమున న్మరించుచున్నాము.

నీతినిధి తొలికూర్పును తమ గ్రంథమాలలో ఒక కుసుమముగా స్వీకరించి ప్రకటించిన ఆంధ్రగ్రంథమాలవారి సౌజన్యము నీపట్టున కీర్తించుచున్నాము. ఈ ముద్రణమున కడిగిన తోడనే అప్పుగా కొంత ద్రవ్యసహాయ మందించిన ఆంధ్రప్రదేశ్ సాహిత్య అకాడమీ వారిని కృతజ్ఞతతో స్మరించుచున్నాము. శ్రీ ప్రభాకర సంపూర్ణ గ్రంథావళి ప్రణాళిక ననుసరించి ఈ గ్రంథ సంపాదకులుగా నుండ నంగీకరించి ప్రస్తావన విషయమును వ్రాసి పంపిన పూజ్యులు డా॥ వేటూరి చంద్రశేఖరశాస్త్రిగారికిని, ఆంగ్లమున గ్రంథ ప్రశంసనందించి తోడుపడిన శ్రీ వేటూరి ఆంజనేయులుగారికిని నమోవాకము లర్పించుచున్నాము.

ముఖపత్రము నందముగా తీర్చియిచ్చిన కళాకారులు శ్రీ శీలా వీర్రాజు గారికిని, ముఖపత్రమును ముద్రించిన నందినీ ఆర్ట్ ప్రింటర్స్ వారికిని, గ్రంథ ముద్రణమును అచిరకాలములోనే ముచ్చటగా ముగించి యిచ్చిన మాస్టర్ ఆర్ట్ ప్రింటర్స్ వారికిని హృద్దాభినందన లందించుచున్నాము.

విద్యాధికు లీ నీతినిధి నాదరింపగలరని విశ్వసించుచున్నాము.

ప్రస్తావన

నీతినిది ఒక ప్రశస్తమైన ఉద్దేశం. ఇది పరిమాణంలో కొద్దిదే అయినా ప్రభావంలో మాత్రం గొప్పది. ఈ గొప్పగ్రంథం పునరుద్ధరణ పొందుతున్న వందర్శంలో ఇప్పుడు నేనీ నాలుగు పంక్తులూ వ్రాయబూనడానికి ప్రధానకారణం చిరంజీవి ఆనందమూర్తి కోరికను కాదనలేకపోవడమే. శ్రీ ప్రభాకర సంపూర్ణగ్రంథావళి ప్రకటన కుద్యమిస్తు అందు తొలిపంపు టంగా నీతినిది నెమ్మకొని నామీది ఆదరం చేతనూ, ఆ గ్రంథంతో నాకూ కొంత సంబంధమున్నదన్న హేతువు చేతనూ కావచ్చును ఆనందమూర్తి నన్నీ ప్రస్తావన వ్రాయగోరినాడు. అంగీకరించినాను. శ్రీ వేటూరి ప్రభాకర శాస్త్రి మెమోరియల్ బ్రష్టును చూపొందించి దాని పక్షమున ఇప్పుడీ నీతినిధిని ముద్రించడము మెచ్చుకోదగిన విషయము; అవశరము కూడాను. ఈశ్వరానుగ్రహమున ఈ ఉద్యమము నిరంతరాయముగా కొనసాగగలదనీ, దానికి అన్నివిధాలా అందరి తోడ్పాటు లభించగలదనీ ఆశిస్తున్నాను.

ఈ నీతినిది ఒక ఆంగ్లగ్రంథానికి తెనిగింపు. ఆ ఆంగ్లరచన కూడా మూలరచన కాదు. అదీ చీనాభాషలో లభ్యమైన ఒక గ్రంథానికి అనువాదము. ఆ చీనాభాషా గ్రంథమూ మూలరచన కాక అదీ మరొక మూలభాషా రచనకి అనువాదంగా తెలియవస్తున్నది. ఇంతకూ ఈ రచన మౌలికంగా ఎప్పుడు ఏ భాషలో వెలువడిందో దాని మూలకర్త ఎవరోకూడా స్పష్టంగా మనకీప్పుడు తెలియరావడం లేదు.

ఏ మహాపురుషుడో ఎన్నడో ఎక్కడో వ్రాసిన ఈ గ్రంథం కాలగర్భంలో మరుగుపడి బీభత్స, చైనా దేశాలలో ఆయాభాషలలోనికి అనువదించబడి నిలువర మందియుండినట్లు తెలుస్తున్నది.

చెప్తరుఫీట్లు ప్రభువుకి సంబంధించిన ఒక ఆంగ్లేయుడు 18వ శతాబ్ది మధ్యభాగంలో చైనాలోని గ్రంథాలయంలో చీనాభాషలో కానవచ్చిన ఈ

గ్రంథాన్ని చూసి ఆకృష్టుడై "Economy of Human life" అనే పేరుతో దాన్ని ఆంగ్లభాషలోనికి అనువదించి చెన్నైరుపేట్ట ప్రభువునకు పంపెను.

ఇంగ్లండు దేశంలో అచ్చుపడి ఈ గ్రంథం బహుళ ప్రచారం పొందినట్లు, దరిమిలా అనేక యూరోపియన్ భాషలలోకి పరివర్తితమై ప్రసిద్ధి కెక్కినట్లు తెలియవస్తున్నది.

ఈ గ్రంథపు ఆంగ్లానువాద ప్రతులూ మనదేశంలో ఏ కొద్ది గ్రంథాల యాలలోనో అరుదుగా మాత్రమే ఉన్నట్లు తెలుస్తున్నది.

బహుగ్రంథ పరిశోధకులు శ్రీ మానవల్లి రామకృష్ణకవిగారు ఈగ్రంథ ప్రతి నెక్కడో చూచి దాని పాశస్త్యాన్ని శ్రీ ప్రభాకరశాస్త్రిగారి కెరిగించి దాని నాంధ్రీకరింప వలసినదిగా కోరగా, నైతిక విషయాలలో ప్రత్యేక శ్రద్ధా కువులైన శాస్త్రిగారు శ్రీ వేపా రామేశంగారిద్వారా అడయారు లైబ్రరీలో నున్న Economy of Human Life అనే ఆ గ్రంథాన్ని వెంటనే తెప్పించి అందలి కొన్ని భాగాలను నాచేత చదివించుకొని, ఆంగ్లభాష అంతగా రాక పోయినా తమ సహజప్రతిభచేత భావాన్ని గ్రహించి పరితోషపడి మక్కువతో దానిని తెనిగించుట కుద్యమించారు.

అప్పుడే కొత్తగా బి.ఏ. పాసై నిరుద్యోగిగా ఉన్న యువకుడొకడు శ్రీ గన్నవరపు సుబ్బరామయ్యగారితోపాటు ప్రతివిలేఖకుడుగా పనిచేయడానికి ప్రాచ్యలిఖిత పుస్తకభాండాగారానికి వచ్చి, ఆయన మూలంగానే పరిచితుడై యుండెను. ఆ యువకునిచేత ప్రభాకరులు ఈ గ్రంథానికి తెలుగులో టీక తయారు చేయించారు. (ఆతని పేరేమో నాకిప్పుడు గుర్తులేదు.) ఆ టీకని తనదగ్గర పెట్టుకొని ఆంగ్లమూలాన్ని నేను చదివి వినిపిస్తూ దాని భావాన్ని తెలుగులో వివరించగా నా వివరణాన్ని తమవద్దనున్న టీకతో సమన్వయించి

మూలభావాన్ని, తెలుగు సుడికారానికి తగినట్లుగా ఆయన వాక్యరచనని కొత్తగా వెలియించి తమ సహజ పరశక్తైలిలో నీతినిధిని రచించినారు.

అజ్ఞాత వాఙ్మయ ప్రకాశకులైన శ్రీ ప్రభాకరుల కలంనుండి అట్లు వెలువడిన యీ రచన ఆంగ్లమూలంలోని భావాన్ని చక్కగా సువృష్టంగా విశదీకరించడమేకాక వ్యతంత్ర రచనవలె చదువరుల హృదయాలకు చాత్తుకు పోయేవిధంగా సాగింది. ఈ ప్రకృత గ్రంథరచనలో అప్పుడు నేనాయనకు ఒనగగల్గిన తోడ్పాటు బహువ్యల్పమైనదైనా అది నా అదృష్ట విశేషమని సంతసిస్తూ ఉంటాను.

ఈ నీతిగ్రంథం సాధుకీలుగల ప్రభాకరుల దృష్టి నాకర్పించడం, ఆయన దీనిని ప్రత్యేకాభిమానంతో తమ సహజ మదుమయ ఫణితిలో అనువదించడం ఆంధ్రుల అదృష్టమని నేను భావిస్తున్నాను.

ఈ గ్రంథప్రాకస్త్యాన్ని గుర్తించి దేశోద్ధారక కాశీనాథుని నాగేశ్వర రావు పంతులుగారు దీనిని తమ ఆంధ్రగ్రంథమాలలో ఆయిదవ కుసుమముగా స్వీకరించి సంపాదకీయము వ్రాశారు.

సారస్వతప్రియులు ఉదారులు అయిన ముక్త్యాల ప్రభువులు రాజా వాసిరెడ్డి చంద్రమౌళీశ్వరప్రసాదుగారు తమకుమారుని సవమ జన్మదినోత్సవం సందర్భాన ముక్త్యాల రాజమండ్రిరంలో జరిగిన పండితసభకు శ్రీ ప్రభాకర శాస్త్రిగారిని ప్రత్యేకంగా ఆహ్వానించి వారినుండి ఈ గ్రంథాన్ని తమ కుమారునిపేర అంకితముగాగొని ప్రభాకరశాస్త్రిగారిని, అహూతులైన ఇతర ప్రముఖుల్ని పునంగా వన్మానించారు.

ఆ సమయంలో ప్రభాకరశాస్త్రిగారు తమ అశీర్వాచన పద్యరూపములను పంచరత్నములతో పాటు ఈ గ్రంథరత్నాన్ని కూడా వారికి కాన్కగా సమర్పించారు.

ఈ గ్రంథం ప్రథమముద్రణ ప్రతులు శీఘ్రంలోనే ఖరైపోవడం రెండవ ముద్రణ వెంటనే జరుగక పోవడంవలన ఈ మధ్యకాలంలో ఈ గ్రంథానికి ఉండకగినంత ప్రాచుర్యం లేకపోయింది. ఈ లోపాన్ని పూరిస్తూ శ్రీ ప్రభాకర పరిశోధకమండలివా రీగ్రంథ ద్వితీయముద్రణ ఇప్పటికైనా తలపెట్టడం ముదావహం.

సార్వత్రికములు, సార్వకాలికములు అగు ధర్మములు ఈ గ్రంథమున వివిధ శీర్షికలక్రింద సుబోధములుగా పొందుపరుపబడినవి.

రచయిత ప్రతిబింబమే రచన. అనగా రచయిత భావాలను ప్రస్ఫుటంగా విశదీకరించేదే ప్రళస్తరచన. సీతనిది రచన అనువాదమైనా శాస్త్రిగారి భావాలు మూలంలోని భావాలతో తాదాత్మ్యం చెంది వాటికి పరిపుష్టి కల్పించి ప్రస్ఫుటమై పాఠకుల హృదయాలను వృందింపజేసేవిధంగా ఉన్నవి. అనువాద విధానంలోనూ మాతృభాషా రచనా పారమ్య మెరిగిన శాస్త్రిగారి వచన రచన మూలంలోని పదాంశ పదబంధాల స్థాయిని, వాక్య పరిధుల్ని అధిగమించి, సందర్భకుద్దిగల సామ్యసిద్ధితో ముక్తకాలనదగిన మూల వచన ఖండికలలోని భావసౌకుమార్యాన్నంతా వెలార్చే తీరున మూలవిధేయమవుతూనే మూలాతిశాయిగా ఉంటూ, అనువాదమైనా వ్యతంత్ర రచనగా సహృదయ హృదయా వర్జకంగా సాగింది. ఒక్కమాటలో చెప్పాలంటే ఆంధ్రీకరణ కార్యమాద్యం తమూ ఇదే మూలమూ అన్నంత రమ్యంగా సాగింది : సామ్య పరిశీలనకీ గ్రంథావతరణికలోని ఉదాహరణలే చాలనుకొంటాను.

"He sitteth on his throne in the centre and the breath of his mouth giveth life to the World. He toucheth the Stars with his finger and they run their course rejoicing."

“ఆ పర్యేశ్వరుడు జగన్మధ్యమున సామ్రాజ్యాననాసీనుడైయున్నాడు. ఆయన ఉచ్ఛ్వాసము ప్రపంచమునకు బ్రాణమిచ్చుచున్నది. ఆయన నఖములు సోకి నక్షత్రములు ప్రజ్వలించుచున్నవి. ప్రచలించుచున్నవి.”

“The shadow of knowledge passeth over the mind of man as a dream, he seeth as in the dark, he reasoneth and is often deceived.”

“స్వప్నమువలె జ్ఞానచ్ఛాయ మానవుని మనసు మీదనుండి దాటిపోవుచున్నది. దానిని మానవుడు చీకటిచూపున జూచుచున్నాడు. తర్కించి బ్రమయుచున్నాడు.”

“Who is like unto the Lord in glory? Who in power shall contend with the Almighty? Hath he any equal in Wisdom? Can any in goodness be compared unto him? ”

“కీర్తియం దాప్రభువునకు నీదెవ్వరు? శక్తియం దావర్షశక్తునకు సాటియేడి? జ్ఞానమం దాసర్వజ్ఞునకు సమానమెక్కడ? సౌశీల్యమం దాయనకు సరికలదా?”

దేవీయము, కవివమయ సిద్ధము, సుందరము, సంగ్రహము. ప్రౌఢము సహృదయ హృదయైకవేద్యము అయిన ప్రభాకరుల అనువాదసాహితీ కివే నా జోహారులు.

నైతిక ప్రమాణాలు దిగజారి, క్రమశిక్షణ యవకులలోను వయోజనులలోను లోపించిన ఈ రోజులలో నీతివిధివంటి ఉత్తమ గ్రంథాలు దేశానికి ఎంతైనా అవసరం. ఈ అవసరాన్ని గ్రహించి విద్యాధికులు సామాన్య ప్రజలు తమ విధిని గుర్తించి, చదివీ, చదివించి ఇట్టి గ్రంథాలను ప్రోత్సహించి దేశంలో నైతిక ప్రమాణాలను పునరుద్ధరించడానికి తోడ్పడుదురుగాక!

అవతరణిక

హ్రానపులారా : పైనుండి వచ్చు దివ్యబోధములను దలలు వంచి,
చెవు లొగ్గి, యడఁకువతో నాలకింపుఁడు.

సూర్యప్రకాశ మెక్కడ కలదో, వాయుప్రచార మెక్కడ నున్నదో,
వినుటకు వీనులును గ్రహించుటకు బుద్ధియును నెక్కడ పనిచేయునో,
అక్కడనెల్ల జీవిత ధర్మములు తెలియఁబడునుగాక : సత్యోపదేశములు
సమ్మానింపఁబడునుగాక ; అచరింపఁబడునుగాక :

సర్వమును నీశ్వరునియొద్ద నుండి వచ్చుచున్నది. ఆయన శక్తి యపరి
మితము. ఆయన జ్ఞానము శాశ్వతము. ఆయన వాత్సల్యము సార్వ
త్రికము.

ఆ సర్వేశ్వరుఁడు జగన్మథ్యమున సామ్రాజ్యాసనాసీనుఁడై యున్నాఁడు
ఆయన యుచ్ఛ్వాసము ప్రపంచమునకుఁ బ్రాణ మిచ్చుచున్నది. ఆయన
నఖములు సోఁకినక్షత్రములు ప్రజ్వలించుచున్నవి; ప్రదలించుచున్నవి.

వాయువాహన మెక్కి యాయన యనంతమయిన విశ్వమున వాహ్యాళి
వెడలి తనసంకల్పములను సమకూర్చు కొనుచున్నాఁడు.

నీతినిది

ఆజ్ఞ, అనుగ్రహము, అందము, ఆయన హస్తమునుండి యవతరించు చున్నవి.

ఆయన కార్యములం దెల్ల విజ్ఞానము వెల్లివిరియుచున్నది. కాని మానవబుద్ధి దాని నవగతము చేసికొన లేకున్నది.

స్వప్నమువలె జ్ఞానచ్ఛాయ మానవుని మనసుమీఁద నుండి దాటిపోవు చున్నది. దానిని మానవుఁడు చీకటి చూపునఁ జూచుచున్నాఁడు; తర్కించి బ్రమయుచున్నాఁడు.

కాని యాభగవంతుని విజ్ఞానము దేవలోకప్రకాశ మనఁదగినది. ఆయనకు సందేహవితర్కములు లేవు. ఆయన మనస్సు సత్యమున కాటపట్టు.

ధర్మము, దయ, ఆయన యాస్థానమున నదనువేచి యుండును. ఔదార్యప్రేమ లాయన ముఖవిలాసములు.

క్రీర్తియం దా ప్రభునకు నీ దెవ్వరు ? శక్తియం దా సర్వశక్తునకు సాటి యేది ? జ్ఞానమం దా సర్వజ్ఞునకు సమానమెక్కడ ? సౌశీల్యమం దాయనకు సరి కలదా ?

నరుఁడా : అట్టివాఁడు సుమా నిన్ను సృష్టించినవాఁడు : ఈలోకమున నీ యునికిని నిర్ణయించినవాఁ డాయనయే సుమా ! ఈమనశ్శక్తులను నీ

కనుగ్రహించినవాఁ డాయనయే, సుమా ? నీ దేహపు పృష్ఠివైచిత్ర్య
మాయన చేతివనియే సుమా :

కాఁబట్టి యాయన యజ్ఞాపనముల నాలకింపుము. అవి యపారకరుణా
పూరితములు.

వాని ననువర్తించితివా నీవు నీయాత్మకు శాంతి సౌఖ్యములను సమ
కూర్చుకొందువు.



నీ తి ని థి

ప్రథమాధ్యాయము

మానవునిధర్మములు

౧. పర్యాలోచనము

మానవుడా : నీలో నీవే చర్చించుకొని యెందుకై సృష్టింపబడితివో యెంచి చూచుకొమ్ము. నీ శక్తులనుగూర్చి యోజించుకొనుము. నీ కోరికలను, జీరికలను దలచుకొనుము అట్లేని నీవు జీవితధర్మముల నెఱుంగగలవు. బ్రదుకుదెరువు గనుగొనగలవు.

నీవు మాటాడు ప్రతిమాటయును నాచి యాచి,తూచి తూచి,చూచి, మఱి యాడుము. అట్లే నీవు చేయు ప్రతికార్యమును సరసి యరసి, యంతరముల నూహించి యూహించి, మఱి యాచరింపుము. అట్లు చేసితివా చెడుగు నీ చెంతకు రాదు. ఆవమానము నీ యింట నడుగు పెట్టదు. పశ్చాత్తాపము నిన్ను బరికింపదు. చింత నీ చెక్కిళ్ళపైకి జేరదు.

ఆలోచన లేనివాడు తననాడుక నాచి యుంచుకొనఁ జాలఁడు. వాడు వివృలవిడిగా నోరికి వచ్చినట్లు మాటాడును. మాటాడి యపైదన మాటల యవ్యక్తతలోఁ జిక్కుకొని చీకాకుపడును.

తాను దలపెట్టు కార్యమువలని ఫలము నాలోచింపక తొందరపడి పనికి దూకువాడు, కంచె కావల నుండు గుంటను గుర్తింపక కంచెమీదుగా దుమికి యా గుంటలోఁ గూలువాని వంటివాఁ డగును.

కాన పర్యలోచనపు టుపదేశములను బాగుగా జినుము. అవి యధిక జ్ఞాన పూరితములు. ని న్నవి సురక్షితమును సూన్యతమును నగు చోటికిఁ జేర్చగలవు.

౨. అ ఐఁ కు వ

నేనే తెలివిగలవాఁడ నని గర్వించుటకు, మనుజా ! నీ వెవ్వఁడవు ? నీ ప్రవీణతను గూర్చి నీవేల గర్వించెదవోయి ?

జ్ఞానవంతుఁ డగుటకు మొదటిమెట్టు నాకేమియుఁ దెలియ దనుకొనుచే నుమా : ఇతరు లీతఁడు తెలివిమాలినవాఁ డని యనుకొనకుండుటకు, నీవు ముందుగా నేనే జ్ఞానవంతుఁడ నను దుర్గర్వాపరాధమునకుఁ బ్రాయశ్చిత్తము చేసికొనుము.

సుపరిశుభ్రమయిన వస్త్రము సుందరాంగిని శోభింపఁ జేయునట్లు సాధు వర్తనము జ్ఞానము నలంకరించును.

విసీతునివాక్కులు సత్యమునకుఁ జక్కఁదన మిచ్చును. మితభాషిత్య మతనిని దప్పిదములనుండి తప్పించును.

అతఁడు తన తెలివినే నమ్ముకొని యుండఁడు. మిత్రుల యుపదేశము

నీతినిధి

లనుగూడఁ జక్కఁగాఁ జర్చించి కైకొని తత్ఫలితములను బడయుచుండును.

తన పొగడ్త నాతఁడు వినఁడు; నమ్మడు; తన విజ్ఞతను గనిపట్టుట కాతఁడు కడపటివాఁడు.

మేలిముసుఁడైన సౌందర్యము సమధిక మయినట్లు, వినయాచ్ఛాదితములై యాతని గుణములు శోభించును.

కాని గర్విష్టుఁ డగువానిఁ గనుఁగొనుము. వాని పొగరుఁబోతుడనమును బరికింపుము. వాఁడు పటాబోపము గలిగి వీధులందు వెడలును. నలుదెసలు కలయఁజూచును. నలువురుఁ దన్నుఁ జూతురు గాక యని కుతూహలపడును.

గర్వభరితుఁడై తల నెగురవేయుచు బీదలను బ్రేమింపక పయిచూపునఁ జూచును. అతఁడు తనకంటెఁ దక్కువ వాని ననాదరమున నారయును. దీనికిఁ దగినట్లు లాతనికంటె నెక్కువవా రాతని గర్వమును దప్పిదమును, సీచముగాఁ జూతురు. అపహసించుదురు.

ఆతఁ డితరుల సిద్ధాంతములను దృఢీకరించును. తన తలఁపులనే నమ్మి కలఁకఁబడును.

దంభములఁ దలఁచుకొనుచు నాతఁడు పొంగిపోవుచుండును. తన్నుఁ దాను బొగడుకొనుటలో, నితరులచేఁ బొగడించుకొనుటలో, ప్రొద్దు

పుచ్చుట కొతఁ డిచ్చగించును. పరుఁడుచేయు ముఖస్తుతి నాతఁడు పరమాదరమునఁ గబళించును. దీనికిఁ బ్రతిగా ముఖస్తుతి చేయు వాఁడు వానినే కబళించును.

౩. పూ ని కి

కడచినదినములు గడచినవే కావునను, రానున్న దినములు నీకు రాక పోవచ్చును గావునను, మానవుఁడా! నీవు కడచినదానికై కళవళపడక రానున్నదానికై యంతగా నాశపడక, ప్రస్తుతమును గూర్చియే ప్రయత్నింపఁ దగుదువు.

ఈ క్షణమే నీది. ఉత్తరక్షణము భవిష్యత్కాలగర్భమందున్నది. అది యెట్లుగునో నీ కేమియెఱుక ?

నీవేదేని చేయ నిశ్చయించుకొంటివా; దానిని శీఘ్రముగాఁ జేయుము. తొలిపూటనే ముగియఁ దగినపనిని మలుపుటకు నిలువయుంపకుము.

సోమరితనము బీదతీకమును, బాధను, బుట్టించును. సత్కార్యపరిశ్రమము సంతోషము నిచ్చును.

శ్రద్ధాబలము కొఱతల నోడఁగొట్టును. పరిశ్రమించు వాని పార్శ్వమున భాగ్యమును, జయమును, నుండును.

ధనము నార్జించువాఁడు, అర్హుఁడై యధికపదముల నందువాఁడు, గౌరవమును గడించువాఁడు, పట్టణమునఁ బ్రఖ్యాతిఁ బడయువాఁడు, నెవ్వఁ డనుకొనెడవు? సోమరితన మను శత్రువును దొలఁగఁ

నీతినిధి

అట్టివాఁ డడ్డంకు లున్నను దాటిమానువలె నెదిగిపోవును. అతఁడు పైకెగిరి యన్నింటికి మీఁద గరుత్మంతుఁ డాకసమునఁ దిరుగువాఱునట్లుండి సూర్యకాంతికయి తన కన్నులు నిలుపును.

మహాపురుషుల పోలికల నాతఁడు రాత్రులందుఁ గలవరించుచుండును. పగళ్లం దట్లు ప్రవర్తింపఁ జూచుచుండును.

అతఁడు గొప్ప పన్నుగడలఁ బన్నును, వానిని నెఱి వేర్చుటకుఁ బరిశోషముతోఁ బ్రయత్నించును. అతని పేరు ప్రపంచ మున్నంత దాఁక వ్యాపించును.

ఈశ్వ్యాకుని హృదయము కఱకువారి చేదుగ్రక్కుచుండును. వాని నాలుక విషము నుమియుచుండును. ప్రక్కవాని ప్రాభవ మాతని స్వాస్థ్యమును జెఱుచును.

అట్టివాఁడు క్రుళ్లుచుఁ గుములుచుఁ దనయింటనే కూర్చుండి కంటఁ దడి పెట్టుచుండును. పరునిమంచి, యాతనిచెఱుపు, ద్వేషము, క్రౌర్యము, నాతని హృదయమును జెఱుచును. అతనికి విశ్రాంతిలేదు.

అతనికి మంచితనముపైఁ బ్రేమలేదు; కాన, తన పొరుగు వాఁడును దనపంటివాఁడే యని తలఁచును.

తన్ను మించినవారి నాతఁడు కుంచించుటకుఁ జింతించును. వారిచేతల కన్నిటికిఁ జెడ్డయర్థములు కల్పించును.

వాఁడు తుంటిరితనము చూపుటకు మెలఁకువ గలిగియుండును.

ఇతరుల కాతనిపై రోత జనించును. సాలీఁడు తన యల్లికచేతనే చంపఁబడునట్లాతఁడు తన కుతంత్రముల చేతనే కూల్చఁబడును.

౫. దూ రా లో చ న

దూరాలోచనము కావింపుము. దానియుపదేశముల నాలకించి హృదయమున నెలకొల్పుకొమ్ము. ఆ యుపదేశములు సర్వసముచితములు. సద్గుణముల కవి సాధనములు. మానవజీవితమున కతి మార్గదర్శకములే కాక నియామకములును.

సీనాలుకకుఁ గల్గెము కట్టియుంచుము. నీ పెదవులకు ముందు రక్షయుంచుము. అట్లు చేయుదువేని నీనోటిమాటలు నీ శాంతికి భంగకారులు కాకుండును.

కుంటివానిఁ జూచి వెక్కిరించువాఁడు తా నాఁగక నడచువాఁడుగ నుండఁదగును. ఇతరుల తప్పును దాను వెదకునప్పుడు తనతప్పిదము నితరులు వెదకుటను గూడఁ జూడవలసివచ్చును.

వదరుఁబోతుతనము పశ్చాత్తాపమునకు హేతు వగును. మౌనము సర్వార్థసాధకము.

వదరుఁబోతు సంఘమునకు వ్యధ కల్గించును. అతని యత్నితలాప మితరుల చెవులకుఁ బీడకల్గించును. అతని వదరులవెల్లవ యెదిరి వాని సల్లాపమును ముంచివేయును.

నీతినిధి

నిన్ను నీవే పొగడుకొనకుము. అది యెదిరివానికి నీపై రోత కల్గించును. ఇతరుని దూలనాడకుము. అది నీ కపాయకరము,

ముదుకపరిహాసము మైత్రికి విషము. నాలుక నాచుకో లేనివానికి, గీడు మూడును.

నీ స్థితికి దగిన పరికరములను గూర్చుకొనుము. ఎంత వ్యయింపఁ గలివో అంతను వ్యయింపకుము. బాల్యమున నీవు ముందుజాగ్రత్తకై చేసిన నేకరము వార్ధకమున నీకు సుఖ మీయఁగలదు.

లోభము చెడ్డపనులకు మూలము. మితవ్యయము సద్గుణములకు సంరక్షకము.

నీ పనికొఱకే నీ శ్రద్ధను వివియోగించుము. రాష్ట్రరక్షకు రాజులు గలరు లెమ్ము.

నీ యాటపాట లభికవ్యయములను గూర్చునవిగా నుండరాదు. వానిని బడయుటకై నీవు పడు క్లేశము, తర్వాత వానివలనఁ గలుగుసౌఖ్యము కంటె మీఁటిపోరాదు.

సంపదలపెంపు నీ వెనుకముందు చూపును జెఱుపకుండను, కోరికల పెల్లు నీ మితవ్యయమును మ్రింగి వేయకుండను జూచుకొనుము.

ఆవశ్యకములుగాని సుఖవిశేషములను హద్దులేకుండ ననుభవించు చుండువాఁడు కొంతకాలమునకు జీవితావశ్యకము లయిన స్థితిగతులు కూడ లేక చీకాకు పడవలసిన వాడగును.

ఇతరుల యనుభవములను జూచి నీవు జ్ఞానవంతుడవగుము. వారి భంగపాటులను గుర్తించి నీవు భంగములనుండి తప్పించుకొనుము.

పరీక్షించి చూచిగాని పరుని నమ్మకుము. కాని కారణము లేకయే యవ నమ్మకము చెందకుము. అది మిక్కిలి యధర్మము.

నీ వొకని న్యాయవర్తనుడని గుర్తించితివేని వానిని సీహృదయమున ధనభాండారమువలె దాచియుంచుకొనుము, అమూల్యమయిన యాభరణముగా వాని భావింపుము.

ధనముఁ గొని పనిచేయువాని యుపకారాభిమానములపై నొల్లఁబాటు చెందుము. వాడు నీకు వలవంటివాడు. వానిపన్నుగడనుండి నీవు తప్పించుకొనఁజాలవు.

జేపటికి వలయుదానిని, నేఁదే వెచ్చపెట్టకుము. ముండు మెలఁకువవడి సంపాదింపఁ దగిన దానిని, జాగ్రత్తచే నాపదగిన దానిని, జెడఁగొట్టుకొనకుము.

అయినను ముండు మెలఁకువ దాల్చుటవలన నమోఘమైన జయము చేకూఱునని విశ్వసించఁజనదు. ఏలయన రాత్రి కొనితెచ్చుసంగతులను బగ లేఱుగడు.

తెలివిమాలినవాఁ డెప్పుడును భగ్నాశుడుగా నుండఁడు. తెలివిగలవాఁ డెప్పుడును కృతార్థుడునుగాఁజాలఁడు. కాని, తెలివిమాలినవాఁ డెన్నఁ

నీతివిధి

డును, బూర్తిగా సుఖమనుభవింపజాలడు. తెలివికలవాడును బూర్తిగా దుఃఖమనుభవింపజాలడు.

౬. నైర్ఘము

అపాయములు, దురదృష్టములు, లేబరములు, విచారములు, సంకటములు కొంచె మించుమించుగా మహిమీదఁ బుట్టిన మానవమాత్రుల కెల్ల సామాన్యములు.

కాబట్టి, యెయి విపన్మయుఁడా! నీ వంతు వచ్చెడు చెడుగులకు, దాళి యుండుటకు నీ మనస్సును ఓర్పుతోను దైర్యముతోను బలపఱచుకొనుము. ఇది నీవు చేయవలసినపని.

ఒంటె కష్టమును, వేడిమిని, ఆకలిని, దాహమును, ఓర్పుకొని యనుకయెడారులం దెట్లు బరువును మోసికొనిపోయి దరిఁజేర్చునో, అట్లే, నైర్ఘము సకల కష్టములను నహించి మానవుని గట్టెక్కించును.

ఉన్నతాత్ముడు దుర్దైవమునకు దుఃఖింపడు. అతని యాత్మైన్నత్య ముజుగఁ ద్రొక్కఁబడునది కాదు. అతఁడు విధివిలాసముల ప్రకారము సుఖమును జూచుకొనడు. అట్లేవిధివికారముల ప్రకారము విహ్వలతను జెందడు.

సముద్రపుదరి నుండు కొండగుట్టవలె నాతఁడు, చెదరక బెదరక నిలఁబడును. అలల దెబ్బ లాతని, గలవరపఱుపఁ జాలవు.

అతఁడు కొండకొప్పువలెఁ దనతల నెత్తికొనియుండును. విధి దుర్విధానము తాతని పాదములకడఁ బడును. అపాయ సమయములం దాతని నైర్వహే యాతనిఁ గాపాడును.

జీవితకేళముల నాతఁడు యుద్ధవీరునివలె నెదుర్కొనును. వానినిఁ దొలఁగఁ ద్రొక్కిన జయముఁ జేకొన వచ్చును.

పయిఁ బడుచున్న కష్టముల యొత్తిడికి, అడుగున నాతని యొర్మి మెత్తవలె నుండిదున్నహతను దొలఁగించును. అతని నిశ్చలత యన్నింటిని సహింపఁగలదు.

పిఱికివాఁడు పిఱికితనముచే నవమానితుఁడగును. బీదఱికమునకుఁ గ్రుంగియుండువాఁడు నీచకృత్యములఁ జొరఁబడును. అతఁడు తిట్లకు మొట్లకుఁ బరిచితుఁ డగుటచేత నపాయముల నాహ్వానించుకొనువాఁ డగును.

గాలితాఁకున తెల్లు గడగడలాడునట్లు కీడుసోఁకున వాఁడు గిజగిజలాడును.

కష్టముల కాతఁడు కటకటంపడును; దుఃఖములకుఁ దూలి పోవును; ప్రత్యాశలేక పడిపోవును.

౩. న.ం.తు. ప్తి.

నరుఁడా : భూమిపయి నీయునికి, నీ హృదయము నెఱిగి, నీకోరికల

నీతినిధి

తీరు నెఱిగి, దయచేతనే నీవాంఛితముల నపు డపుడు నిరాకరించుచుండు నా యఖిలనియంతచేతనే యనుగ్రహింపఁ బడినదని మఱువకుము.

అయినను సముచితములయిన వాంఛితములకును, న్యాయములయిన ప్రయత్నములకును, ఫలప్రాప్తి సహజముగానే సంభావ్యమగునట్లాయన దయాశుత్వము దయివాఱు చున్నది!

నీకుఁ గలిగెడి కష్టములు, దుఃఖములు, నెందుండి యేర్పడుచున్నవో యెఱుఁగుదువా ? నీతప్పిదములనుండియే; నీగర్వముననుండియే; నీకలఁతపాటుననుండియే!

కాఁబట్టి విధివిధానమునుగూర్చి వెగటుచెందక నీహృదయమునే నిలువ రించుకొని సరిచేసికొనుము. నాకు భాగ్యముండెనేని, అధికారముండె నేని, అవకాశముండెనేని, అధికసుఖముల ననుభవింపఁగల్గుదునుగదా యని తలంపకుము. అవి యన్నియు వానికిఁ దగినసంకటములను గొని తేఁగలవు. ఇది యెఱుఁగుము.

బీదవాఁడు భాగ్యవంతుని విసుఁగులను, విచారములను నెఱుఁగఁడు; అధికారమువలని యవస్థల నారయఁడు; విశ్రాంతివలని పెగడుపాటును విచారింపఁడు; తనకష్టమునే తలఁచుకొని వనరును.

పైకి సంతోషిగాఁ గన్నడువానిఁజూచి, నా కా సంతోషము లేకపోయెఁ గదా యని విచారింపకుము. వానిలోని దుఃఖములు నీవే మెఱుఁ గుడివు ?

కొంచెముతోఁ దృప్తి చెందుటే గొప్పజ్ఞానము. భాగ్యమును బెంపొందించుకొనువాఁడు బాధలనుగూడ బెంపొందించుకొనువాఁ డగును. మనస్తృప్తి దాచిన ముల్లె. కష్టము దానిని గనుఁగొనలేదు.

న్యాయమును, మితభోగమును, దానమును, వినయమును, చెఱుపకుండు నట్లు నీవు చేయఁగల్గుదువేని సంపద నీకు సంకటములను గూర్చుఁ జాలదు.

ఓయీ! అకలుష మయిన యానందామృతము, మనుష్యమాత్రునకు దొరకదని యెఱుఁగుము.

భగవంతుఁడు సౌశీల్యమును పరుగుపందెమును మానవులకుఁబెట్టినాఁడు. శాశ్వతానంద మనుసౌధము దాని గమ్యస్థానము. ఆ సౌశీల్యపుఁ బరుగులో నెగినఁగాని దానినిఁ బడయరాదు.

౮. మి త భో గ ము

ఆరోగ్యమనఁగా నేమో, స్వర్గప్రాప్తియనగా నెట్టిదో తెలిసికొనుశక్తి గలవాఁడవై యుండువేని యిహలోకమున నీవు సౌఖ్యముచేరువకుఁ జేరఁగల్గుదువు.

భోజనముకొఱకు మదుమాంస భరితములయిన మాదక పదార్థములను ముందుంచి వాంఛపిశాచి నిన్నారగింపుమని యెన్నఁడు కన్నుగొలుపునో యదియే సుమా నీ కనర్థకాలము. అట్టివేళ నీవు నీవివేకమును గట్టిగాఁ

నీతినిధి

గాపాడుకొనవలయును. వివేకదూరము లయిన తలఁపుల వలపునఁ బడితివేని నీవు చెడితివే!

ఆవివేకము నీ కగపఱుచు వినోదములు నిన్ను వెఱ్ఱివానిఁగాఁ జేయఁ గలవు. మఱియు నవివేకపుభోగము నిన్ననారోగ్యమునకుఁ, గడకు మృత్యువునకుఁ దార్పఁగలదు.

మధుమాంసమయములై దుర్వాఁళలను గొలుపు భోజనభాజనముల వంక కొకతూరి తిరిగిచూడుము. అక్కడ బంతిగుడుచువారిని బరి కింపుము; అక్కడి యెక్కోలుపులఁ జిక్కులుపడువారి నారయము. వారందఱును జిక్కి చీఁకుతో నుత్సాహములేక యుసూరుమనుచుండ లేదా ?

అట్టివారికి సుఖానుభవ కోలాహల మల్పకాలమునకే యస్తమించును. అగచాట్లకాల మంతలోనే యారంభించును.

అతిభోగము వారి యాఁకలిదప్పలను దప్పఁద్రోవకుఁ ద్రిప్పి తగ్గించి వై చినది. అది వారికిఁ దొలుత నలవఱిచిన రుఢ్యపదార్థము లిప్పుడు సీరసములయినవి. తొలుత వానిని బ్రయముతో నాహరించినవారిప్పుడు వానికే బలియైరి.

అది యసంగతము గాదు. దైవదత్తములగుశక్తులను దుర్వినియోగము చేయువారికొక కౌదైవమే విధించిన శిక్ష యుద్ది.

అంపనడలతో సంపరించుచున్న యాయించుఁబోడి యెవ్వరు ?

చెక్కిళ్లపై గులాబిపూవన్నె చెలఁగఁగాఁ, బెదవులందు నుదయరాగ ముప్పతిల్లఁగాఁ, గన్నులం దణఁకువ యానందము వెలయఁగా నాడుచుఁబాడుచు నరుగుచున్నది ?

అమె యారోగ్యాధిదేవత. మితభోగమునకుఁ బరిశ్రాంతికి నామె జనించినది. అమె సోదరులు దైర్యము, చుఱుకుదనము గలిగి యక్కఱుఁ దగినయనుజులై యున్నారు.

వారినరములను జుఱుకుదనము చుట్టవాటియున్నది. వారియెముకలందు బలము నెలకొనియున్నది. పగలెల్ల వారు పరితోషముతోఁ బరిశ్రమింతురు.

తలిదండ్రులు విధించు పనిపాటలు వారి క్ఱాకలిదప్పులను గలిగించు చున్నవి. అలనట తీరుటకుఁ దగిన యాహారమును వారియమ్మ వారి కిచ్చుచున్నది. కామక్రోధాదులను గండఁదఁగించుట వారికిఁ గోరిక.

వారి సుఖానుభవములు పరిమితములు. కాలబట్టి యవి యాటివచ్చును. వారికి విశ్రాంతియు నిద్రయుఁ గొంచెమే కాని యది కలఁకలేక గాఢమై యుండును.

వారిరక్తము నిర్మలమైనది. వారిమనసులు స్వచ్ఛమయినవి. వైద్యులు వారియిండ్లకు దారియే యెఱుఁగదు.

నీతివిధి

కాని, కాపురుపులవిషయము వినుము. వారిచెంతకు క్షేమము చేరరాదు. వారియిండ్లును సురక్షితములుగావు.

ద్రోహగుణమొకఁడు లోపలనుండి గుట్టును బట్టియిచ్చుటచే వారు బయట నుండివచ్చు బహువిధాపాయములకుఁ బాలగుచుందురు.

వారి యారోగ్యము, బలము, ఆందము, చాకచక్యము, కామాతురయైన మోహదేవత హృదయమును గలవరపఱచినవి. ఆమె పొదరింటిచాటున నిలఁబడి తనవలపు చూపులచే వారి యనుగ్రహమును వాంఛించు చున్నది. వారిపైఁ దన రాగవికారములను విరఁజల్లుచున్నది.

సుకుమారములయిన యవయవములును, సుందరమైన వేషమును గలిగి యామె యితరులను బిలుచుచున్నట్లుండును. ఆమెకన్నులందు స్వేచ్ఛ ఆమెయెదపై రాగవికారముం గుదురుకొనియున్నది. ప్రేక్షతో నన్న చేయుచున్నట్లును, కన్నులతోఁ బెండ్లియాడుమని వేడుచున్నట్లును నాలుకతో మోసగించుచున్నట్లును నామె యున్నది.

ఆమె వలపుపిలుపులకుఁ గలఁకపడకుము. తీయవలుకులకుఁ జెవులీయకుము. ఆమె తనచేతుల సీమీఁదికిఁ జేర్చినదా యినుపగొలుసులచేఁ గలకాలము నిన్నుఁ గట్టివెచ్చినదే. అవమానము, రోగము, కోపము, లోపము, విచారము, పశ్చాత్తాపము నిన్ను వెంబడించును.

సరసములచే నన్నగిల్లి, యమితభోగముచే నాముకలసి, పాలుమాలి

కచేఁ బలుచఁబడి, బలము నీయంగములనుండి పాఱిపోవును. అరో
గ్యము నీదేహముదరికిఁ జేరరాదు. భావిజీవితము నీకుఁ దక్కువై
చిక్కులతో నుండును.



నీతినిధి

ద్వితీయాధ్యాయము

మనోవికారములు

౧. ప్రత్యాశ - నిరాశ

ప్రత్యాశ కన్పణుచు భావితాభములు అరవిరిమల్లెలవలె సంతలో ననుభవమునకు వచ్చునట్లుండును. నిరాశ తోఁపించు నాపదలు హృదయము నదరఁగొట్టనవియై యుండును.

అయినను నీవు కర్తవ్యముఁ గావించుపట్టునఁ బ్రత్యాశకుఁ బాల్పడి బడల్పడకయు నిరాశకుఁ బాల్పడి నివ్వెఱఁగందకయు వర్తిల్లవలెను.

అన్నిసందర్భములందు నీరెండుదోషములకుఁ బాల్పడక సమచిత్తుఁడవై కార్యసన్నాహము గావింపఁదగుదువు.

సత్పురుషుఁడు చావునకుఁ గూడ జంకఁడు. తప్పలేనివాఁడు దేనికిని భయపడఁ బనిలేదు.

నీవు సంకల్పించుకార్యములు కొనసాగుటనుగూర్చి తగినంత వఱకు దైర్యము గల్గియుండుము. కడతేఱుట కష్టసాధ్యమని జంకితివాయపజయ మందితివే.

నీచిత్తమును రిత్తభయములచేఁ దత్తతీర్ణనీయకుము. మూఢవిశ్వాసములచే బ్రుంగుడు వడనీయకుము.

భయమునుండి కార్యభంగము కలుగుచున్నది. కాఁగలదను దైర్యముతోఁ గార్యమును నెఱవేర్చుకోవచ్చును.

నిష్పక్షోడి భయముచేఁ బరుగెత్తి పరుగెత్తి తలనుమాత్ర మిసుకలో దాచుకొని మయిమాటమఱచి యపాయమున కగ్గమగును. పిఱికి వాఁడుగూడనట్లే పిఱికిపనులచే నపాయముల కగ్గమగుచుండును.

నీవు దేనిఁగూడ దుస్సాధ్య మనుకొనకుము. అట్లనుకొంటి వా యా నిరాశయే దాని నట్టిదానిఁగాఁ జేయును.

పట్టుదలతోఁ బ్రయత్నించువాఁడు కష్టములఁ గడచి గట్టెక్కఁగలఁడు.

మూఢవిశ్వాసము లవివేకిహృదయము నవకతవకలకుఁ బాల్పింపుచును. వానిని వివేకి విగర్హించును.

నీ సంకల్పములందు ముందు వివేకమును వెలయింపుము, ఆ సంకల్పములు ప్రాయశ్చముగా నెఱవేఱఁగలవని యనుకొనఁదగినపై యుండవలెను. అట్లున్ననే నీ ప్రారంభములకు మంచి ఫలితమేర్పడును. నీ హృదయముగూడ నాశాభంగములపాలయి యాయాసితము కాకుండును.

౨. సంతోషము - దుఃఖము

నీ హృదయమును బరవశముగాఁ జేయునంత పరితోషమునకును.

నీతినిది

గుంగించి కుములఁజేయునంత పరితాపమునకును బాల్పడనీయకుము.

అత్యుత్కృష్టమైన యానందము గాని, యతినీకృష్టమైన దుఃఖము గాని యీలోకమునఁ జేకూడదు.

అదిగో ! ఆక్కడ సంతోషకాంత యిల్లున్నది. ఆది వెలుపలకుఁ గల కల్లలాడుచుఁ గానవచ్చుచున్నది. ఎడతెగక యక్కడనుండి వినవచ్చుచున్న సంతోష సంభ్రమములయు, విజయోత్సాహములయుఁ, గలకలములచే దానిని దెలిసికొనఁగలుగుదువు.

ఆ గృహదేవత గుమ్మముముందు నిలఁబడి దారిఁబోవువారినిఁ జేరఁబిలుచును; నిరంతరముగా నాడును; పాడును; అలచును; హసించును. జీవిత సౌఖ్యము రుచిచూచుటకు లోనికి రండని యామె వారిని బిలుచును. ఈ సుఖము తనయింటఁదక్క మఱియెక్కడను జిక్కదని యామె చెప్పును.

కాని నీ వామె గృహద్వారముఁ జేరకుము. అక్కడికిఁ దరచుగ రాక పోకలు చేయువారితోనైనఁ జేరకుము.

వారు తాము సంతోషమున జనించితిమని చెప్పుకొందురు; నవ్వుడు సంతోషముతో నున్నట్టు కాన్పింతురు; కాని, వారిచేతలందు వెంగలి తనమును, దప్పిదమును వీ స్తరించియున్నవి.

వారు చెట్టతనముతోఁ జేయిచేయిఁ గలపికొని యుందురు. వారి యడుగులు చెడుగునకుఁ ద్రోవచూపును. సర్వవిధముల వారి కపాయము

సంభవించును. వినాశగర్తము వారియడుగులక్రింద వివృతద్వారమై యున్నది.

అటు చూడుము : చెట్లనీడచేఁ జీకటిగొనియున్న యాలోయ యందుఁ గనులకుఁ గనుపడకుండ సంతాపకాంత యిల్లున్నది.

ఆమె హృదయము నిట్టూర్పులచేఁ దటతటలాడుచుండును. ఆమె మొగము దుఃఖములో మునిగి యుండును. మానవ దుర్దశలనుగూర్చి యామె యెడతెగక వగచుచుండును. మానవుల కోపము, కొంటె తనము, నామె పెదపులపైఁ గుదురుకొనియుండును.

జగమెల్లఁ జెడుగుతో నిండియుండునని యామె తలంపు. ఆమె చూచు వస్తువులందెల్ల వ్యాకులత చిహ్నితమై యుండును.

సౌదలు చెప్పకొనువారి రొదలచే నామెయిల్లు గొల్లుమనుచుండును.

ఆమె ఇంటిదగ్గఱ కేఁగకుము. ఆమె యూపిరిగాలి యంటువ్యాధి వంటిది. అది జీవితోద్ధానమందలి పువ్వుఁదీగలను వాడఁగొట్టును. ఫలవృక్షములను బాడుచేయును .

సంతోషకాంత యిల్లు వదలివచ్చు నీ వీ సంతాపకాంత యింటిచాయలకుఁ జనెద వేమో నుమా! పయి రెండింటికి నడుమ నొక నడబాట యున్నది. అది శాంతికాంతానిలయమైన ఘోదరింటికి నిన్నుఁ గొంపోగలదు. నీ వా బాటను బట్టుము.

నీతివిధి

క్షేమము, సంతృప్తి, యా శాంతికాంతచెంత నున్నవి. అమె సంతోష శాలినియే; కాని, యట్టహాసము లామెదగ్గఱ నుండవు.

జీవితమందలి సుఖదుఃఖముల నామె సమదృష్టితోఁ జూచును.

ఉల్లాసకల్లోలములతో నూఁగుచుఁగొందఱును, జింతాచితాగ్నితో సంతపులగుచుఁ గొందఱును గాలము గడపుచుందురు. నీ వక్కడి కరిగెదవేని యున్నత స్థలముననుండి చూచినట్లు వారి తప్పిదములను దుఃఖములను జూడఁగలవు.

౩. కోపము

చెడరేఁగి చెట్లను జిందఱవందఱచేయు సుడిగాలివలెను, చుట్టు ముట్టి పట్టణములఁ బాడుపఱుచు భూకంపమువలెను, మానవునికోపము తన చుట్టుపట్టులఁ జెట్టితీకముచేఁ జెఱిచి వైచును.

అలోచించుకొని నీ మనోదోర్బల్యముల నీవు సృష్టియందుంచుకొనుము. అట్లేని నీ వితరుల తప్పిదముల మన్నింపఁ గల్గుదువు.

కోపోద్రేకమున మునిగియుండకుము. ఆ మునిగియుండుట యెట్టి దనఁగా, నీతొమ్మునే పొడుచుకొనుటకుఁ గాని, లేక, నీ చనవరిని జంపుటకుఁగాని కత్తిని బదనుపెట్టుట వంటిది. కొలఁది కోపకారణము లందుమెలఁకుడతో నీ వోర్మి చూపఁగలిగి యుండుము. అట్లు చూపఁగల్గుట నీ వివేకమునకు ఫలము. ఆ కోపకారణములను జ్ఞాపకము

ననే లేకుండఁ జేసికొనఁ గల్గుదువేని నీయంతరాత్మ విన్ను నవగణింపఁ జాలదు.

కోపి వివేకమును గోల్పోవుట చూడవా ? వివేకమునందున్నపుడె యితరుని కోపమును దార్పణ్యగఁ జూచుకొనుచుండుము.

ఉద్రేకము కల్గినపుడు నీవేపనియుఁ జేయక యూరకుండుము. తుఫాను కొట్టుచున్నపుడు నముద్రప్రయాణ మేలచేసెదవు ?

అజఁచుకోఁజాలినంత కోపమున కవకాశ మియ్యకుము. అట్టి కోప మును గల్గించు విషయములను విడనాడుము. లేక జాగరూకతతో నుండుము.

అప్రౌఢుఁ డవహేళనముల కెఱిగించును. ప్రాజ్ఞుఁడు నవ్వచు వానిని దృఢీకరించును. ప్రత్యవకారబుద్ధిని నీహృదయమునఁ బ్రవేశింపనీయకుము. అది హృదయమును జిదిపివై చును. నొవ్వనాడుట మానుము. మన్నింపఁ జూడుము. ప్రత్యవకారముకై ప్రతీక్షించువాఁడు తనకే యవకారము కల్పించుకొనువాఁ డగును.

కుపితుని కోపపువేడిని శాంతుని మెల్లఁబలుకులు చల్లనార్చివై చును. శత్రు వప్పుడు మిత్రుఁ డగును.

కోపార్హ విషయములు కొలఁదిగనేయుండుట నేఱుఁగుము. అది

నీతినిధి

యెఱిగితివేని తెలివిమాలినవాఁడు తక్కు నితరుఁడు కోపింపఁ డని నీ వెఱుఁగ గల్గుదువు.

కోపము తప్పిదమువలననో అజ్ఞానమువలననో యుప్పతిల్లును. పశ్చాత్తాపమునఁ గాక యది పరిసమాప్తము కాదు. ఇది యెఱిగియుండుము. తప్పిదము మడమల మీఁదఁ ద్రొక్కుచుఁ గోపము వెన్నంటి పశ్చాత్తాపము నిలిచియుండును.

౪. క ని క ర ము

వసంతఋతువు భూమిపైఁ బుష్పములను జల్లినట్లు కరుణావిలాసము బీదలపై దీవనలఁ జల్లును. ఒకనిఁ గనికరించువాఁడు తానొకని కనికరమునకుఁ బాత్రము కాఁగల్గును. కనికరము లేనివాఁడు కనికరింపఁబడఁదగఁడు. కటికవాఁడు మేఁకయఱపులు విని కనికరించునా ? కష్టములందుఁ గూడఁ గ్రూరాత్మునిమనసు కరగదు. కరుణాశుని కన్నీటిబిందులు గొజ్జఁగిపూవునుండి తొరుగు మంచుతుంపుయల కంటె మధురములు.

బీదల మొఱులు వినరాకుండఁ జెవులు మూసికొనకుము. బీదసాదుల కష్టములఁ జూచుపట్టున నీ హృదయము తాయి చేసికొనకుము.

తలిదండ్రులు లేక భర్తలు లేక బాములుపడువారు. బాలురు, విధవలు, మఱియు వృద్ధులు కన్నీరునించుచు నీనహాయము కోరినపుడు చేదోడయి కూడినంత తోడుపాటొసఁగుము.

కట్ట గుడ్డలేక, నిలువ నీడలేక, యెండకుఁ గ్రాఁగుచుఁ, జలికి వజాఁ కుచు బాటలందుఁ దిరుగు బికారులఁ జూచినప్పుడు దాతృత్వముచే నీ హృదయము విప్పము. అది నీ కౌత్యైన్నత్యముగూడఁ జూమా : అట్టివారి నీ ధర్మపక్షముల క్రిందఁ జేర్చుకొని కాపాడుము.

బీదవాఁడు వ్యాధితుఁడై పడుకమీదఁ బడి బాధపడుచున్నప్పుడు, దుర్దైవోపహతులు కారాగారములఁ బడి కష్టపడుచున్నప్పుడు, తల నరసిన మూఁడుకాళ్ల ముదునళ్ల గుంటలఁ బడిన కనులతో నిన్ను వేడు చున్నప్పుడు వారికిఁ దోడ్పడక వ్యర్థమైన సుఖకోలాహలమున నీవెట్లు కొట్టుకాడఁగలవు ?

౫. కో రి క, ప్రే మ

చిన్నవాఁడా : విలాసముల వేడుకలందు జాగరూకుఁడవై యుండుము. ఆ వేడుక వెల వెలఁదివంటిది సుమా! వెట్టి యాశ తన ప్రయత్నములఁ దానే చెడఁగొట్టును. ఆశాతీవ్రత వలని యంధతచే నీవు నాశముమీదికి దుముకుదువు. కాఁబట్టి విలాసినుల వలపులమెఱఁపులకు నీ హృదయము నందసీయకుము. మోహపు మోసగింపులకు నీయాత్మ నప్పగింపకుము.

అట్లుచేయవేని సంతోషవాహినిని సాగించునట్టి యారోగ్యపు టూటపట్టు శీఘ్రముగా వట్టిపోగలదు. పసితనముననే నిన్ను ముసలితనము మాట్టు కొనును. నీ జీవితభానుఁ డుదయముతోడనే యస్తమించును.

అయినను సౌశీల్యమును, అజ్ఞాకువను, పీడకుండునేని నీ వేడుక విశేష ప్రకాశము గలదై వెలయఁగలదు.

నీతివిధి

అట్టి వేడుక మల్లెపువ్వుకంటె మనోహరమైనది. తెల్లఁ దామరపూవు కంటె నుల్లాసము గూర్చునది. సత్కము సారశ్యము నట్టివేడుకతోఁ గూడియుండును. దానిపొందు తేనెకంటెఁ దియ్యనైనది.

ప్రేమమార్దవము నీ హృదయమునఁ బ్రామికొననిమ్ము; దాని పవిత్రత నీ హృదయమున కొదార్కముఁ గూర్చును. అనుభవములను గ్రహిం చుటకు హృదయమును మృదువు పఱచుకొనుము.



నీ తి ని ధి

తృ తీ యా ధ్యా య ము

ఉవిద

అనురాగము ననుగ్రుఁ గూతురా ? వివేక బోధములను వినుము.
 సూన్యతపు టుపదేశములను నీ హృదయమున సూటిగ నాటనిమ్ము.
 అటు రయిన నీ మనోవిలాసములు నీ యాకారమునకు నందమిచ్చును.
 పన్నీటిపూవువంటి నీసౌందర్యము పరువముదప్పినను, తనమాధుర్య
 మును నిలుపుకొని యుండును.

నీవయోవపంతకాలమున, మఱి నీజీవితోదయకాలమున, పురుషులెప్పుడు
 నిన్నుఁ గన్ను గొల్చి సంతోషముతోఁ గాంతురో, ప్రకృతి యెప్పుడు
 వారిచూపులయర్థమును నీ చెవులలోఁ దెలియఁజెప్పునో, అప్పుడు
 దుర్మార్గమునకు ద్రిప్పఁగలిగినవారి మాటలను జాగ్రత్తతో వినుము.
 నీహృదయమును భద్రపఱుచుకొనుము. వారి చాటూక్తులకుఁ జెవి
 యొగ్గకుము.

పురుషునికి నీవు వివేకవతివైన విహితురాలవుగఁ గల్పింపబడితివని
 జ్ఞాపకమునందుంచుకొమ్ము. పురుషుని కామమునకు నీవు దాసివి కావు.
 నీవీలోకమున మనుటకుఁ బ్రయోజనము, అధమమైన పురుషుని
 యాశను దీర్చుటయేకాదు. మఱివానికి జీవితక్షేత్రములందెల్లఁ జేదోడగు

నీతినిది

టయు, సౌహార్దముచే వానిని సంతోషపఱుచుటయుఁ బ్రయోపచారము లచే వాని నేదదేర్చుటయును గూడ; పురుషుని హృదయమును జూఱి గొని, సాంగత్య సౌభాగ్యముచే వాని లొంగగొని, వాని వక్షస్థలమున కేలికయై వెలియు నా యించుబోణి యెవ్వతె ?

అల్లదో! భావమునఁ బవిత్రత గలిగి, చెక్కులందు మక్కువగలిగి, పరువపు మురిపముతో నచ్చటఁ దిరుగుచున్నదే ఆమె!

ఆమెహస్తము పనిని గోరుచున్నది. పనిలేని పర్యటనము నామె యిచ్చగింపదు.

శుభ్రవస్త్రము నామె ధరించును. మితముగ భుజించును. అణఁకువ, నమ్రత, నెమ్మది, ఆమెతల నలంకరించును.

సంగీత మామె నాలుకమీఁద నాట్యమాడుచున్నది. ఆమె పెదవులపై తేనెతీపు తీపారుచున్నది.

ఆమెమాటలం దెల్ల నౌచిత్య మున్నది. ఆమె సంభాషణ మందు సత్య మును జల్లఁదనమును గలవు.

అణఁకువయును, నాజ్ఞానువర్తనమును నామె జీవితమందుఁ గాంచిన యుపదేశములు. శాంతి సౌఖ్యము, నామె వడసిన బహుమానములు.

ఆమె యడుగులముందు వివేకము నడచును. సౌశీల్య మామె కుడి చేతిప్రక్కను గాచియుండును.

ఆమెకన్నులు, ప్రేమను బెద్దఱికమును దెలియజేయుచున్నవి. వివేక మామె కనుబొమలమీద విడిసియున్నది. చెడునడతగలవారికి నామె యెదురఁ జే యాడదు, వా యాడదు. ఆమె సౌశీల్యము భయభక్తులను గలిగించి వారిని బలకకుండఁ జేయును.

దుష్టులు తన యెడల నకారణనిందను, తనపొరుగువారి యెడల నకారణ స్తుతిని, బ్రకటించుచుండునప్పుడు, సౌశీల్యవతియు నౌదార్యవతియునగు నానతి దానిని సరకుగొనక శాంతయై మిన్నకుండును.

ఆమె హృదయము సౌమ్యతకు సదనము. కాన యితరుల యొద్దఁ జెడు గున్నదని యామె యెప్పుడును సందేహింపదు.

ఆమె నర్థాంగినిగాఁ బడయువాఁ డదృష్టవంతుఁడు. ఆమెను 'దల్లి!' యని పిల్చు బిడ్డలుకూడ ధన్యులు.

ఆమె యింటిలో నాధిపత్యము వహించును. అక్కడ శాంతి సౌఖ్యములు కలవు. ఆమె వివేకముతో నాజ్ఞాపించును. అందఱు దానిని శిరసావహించురు.

ఆమె తెల్లవాఱుజాముననే నిద్రలేచును. గృహ కృత్యములను జీరించును. వారివారిని దగిన పనులందు వ్యాపారింపఁజేయును.

కుటుంబమును జక్కవఱుచుకొనుటయం దామెకుఁ గుతూహలము మెండు. తనబిడ్డ్యవివేకమును దానికై వినియోగించును. పొదుపు.

నీతినిధి

పొందిక, యామెయింట నగపడును.

ఆమె కార్యకౌశల మామెభర్తకుఁ బ్రాభవమునుగూర్చును. ఆయన యామె గుణగౌరవములను నిశ్చలానందముతో వినును.

ఆమె తనబిడ్డలను జక్కఁదిద్దును. తనమంచితనము నుదాహరణముగఁ గొని వారి మనసులకు ఘనగుణములను మప్పను.

ఆమెనోటిమాట వారిప్రవర్తనకుఁ బ్రమాణము. ఆమె కనునన్నను బట్టి వారు వర్తింతురు.

పనివాండ్రామెమాట వెంబడిఁ గార్యమునకు బరుగువాటుదురు. ఆమె చెయిచూపినంత మాత్రముననే కార్యము చేయఁబడును. ఏ లనఁగా ప్రేమధర్మము వారిహృదయములందుఁ జేరియున్నది. ఆమెప్రేమమే వారిపాదములకు తెక్కలఁ గూర్చును. సంపత్కాలమం దామె యుబ్బి తబ్బిబ్బుగాదు. విపత్కాలమందు విధివికారములకు విహ్వల రాలును గాదు. శాంతముతో వానిని సహించును. సద్బోధనలచే నామె భర్తకష్టములను శమింపఁజేయుటయేకాక, ప్రేమోపచారములచే వానియం దాయనకు మాధుర్యమును జూపును. తన హృదయము నామె హృదయమందిడి యతడూఱుటఁ జెందును.

ఆమె నర్థాంగినిగాఁ బడయువాఁ డదృష్టవంతుడు. ఆమెను “దల్లి” యని పిల్చు బిడ్డలు ధన్యులు.



నీతినిధి

చతుర్థాధ్యాయము

రక్తసంబంధము

౧. పెనిమిటి

దాఠ పరిగ్రహముచేసి నీవు దైవాజ్ఞను శిరసావహింపుము. పెండియాడి జనసంఘమునకు విశ్వాస్యఁడవయిన స్వధర్మతత్పరుఁడవు కమ్ము. తొందరపడి పెండ్లివంబంధమును గుదుర్చుకొనకుము. జాగ్రత్తతోఁ బరీక్షించి పరిణయమగుము. భావికాల సౌఖ్యానుభవము నీ విపుడుచేసిన భార్యాపరిగ్రహమునుబట్టి యుండును.

వస్త్రములను ఆభరణములను ధరించుటయందే కాలమును వ్యయపఱచుచుండునేని, తనయందమునకుఁ దానే మురియుచుండునేని, ఆత్మస్తుతి యందానక్తి గలిగియుండునేని, వెకలి నవ్వునవ్వుచుండునేని వెడమాట లాడుచుండునేని, -పుట్టినింటన యండక తన యడుగుల నిరుగు పొరుగు టిండకుఁ దార్చుచుండునేని, పరపురుషులమీఁదికిఁ జూడ్కులఁ బరపుచుండునేని, యెంత యందగ తైయైనను, అట్టియంగన నుండి నీ కన్నుంగవను బెడద్రిప్పి కొనుము. ఆమె త్రోవకు నీయడుగులఁ బోవనీయకుము. ఆమె వలపువలలోఁ జిక్కకుండ నీ యాత్మనుఁ దొలఁగఁ జూచుకొమ్ము.

చిత్తకుడ్డియ, సౌహార్దమును, సముచిత సమ్మానమును, నీకు నచ్చిన

నీతినిధి

సుందరాకారమును గలిగిన సుదతిని బెండ్లియాడుము. ఆమెయే నీకు నాప్తురాలుగను, అజీవితము నిన్ననువర్తించు నర్థాంగిగను సుండఁ దగినది.

అట్టి స్త్రీని సురలోకమునుండి యనుగ్రహింపఁబడిన వరముగ నెన్నుకొమ్ము. ప్రియవర్తనచే పీవామె హృదయమునఁ బ్రేమను బెంపొందింపుము.

ఆమె నీగృహమునకు యజమానురాలు. కావున నీ పరిచారకు లామెకు లోపడియుండునట్లు నీ వామెను గౌరవించుము.

అకారణముగా నామె యభిరుచుల నడ్డగింపకుము. నీకష్టములం దామెకుఁ బాలుగలదు, సుఖములందును బాలుపెట్టుము.

ఓప్పిదముతో నామె తప్పిదములను జెప్పి చక్కఁబఱచుము. క్రౌర్యముచే నామెను లోపఱుచుకొనఁ గడంగకుము.

నీరహస్యముల నామెహృదయమున నమ్మికతో దాఁచుకొనుము. ఆమె నీకొనఁగు హితము మనఃపూర్వకమయినది. దానిచే నీవు మోసగింపఁ బడవు.

ఏకపత్నీవ్రతుఁడవై యుండుము. ఆమె కెప్పుడును విశ్వాసభూతము చేయకుము. ఏలనఁగా నామె నీ బీడ్డలకుఁ దల్లి.

బాధయు వ్యాధియు నామెను బడల్పుచుచుండునప్పుడు జాలిచే దానిని

శమింపజేయుము. ప్రేమను, కవికరమును జూపు నీచూపు ఆమె దుఃఖమును దగ్గించును, బాధను దొలగించును. పదుగురు వైద్యుల కంటె నెక్కువ ప్రయోజనకారి యగును.

శ్రీత్వపు మృదుత్వమును దలపోయుము. ఆమె సుకుమారదేహమును జూడుము. ఆమె లోపములను దారుణముగా మందలించకుము. అప్పుడు నీ తప్పిదములను దలఁపునకుఁ దెచ్చుకొనుము.

౨. తండ్రి

తండ్రిగానుండు నీవు నీ ప్రాపుననున్న వారిఁగూర్చి నీబాధ్యతను గుర్తింపుము నీవు పుట్టించిన జీవిని నీవే పోషింపవలయును జూమా ?

నీబిడ్డఁడు నీకు మేలునో కీడునో చేయువాఁడగుట, సంఘమునఁ బ్రయోజకుఁడుగనో యప్రయోజకుఁడుగనో యగుట, నీచేత నున్నది.

బాల్యముననే వానికి బుద్ధి గరవుము. వాని హృదయమును సూక్తి వర్ణముచేఁ బదనుపఱుపుము.

వాని యభిరుచుల తీరును గుర్తింపుము. పసితనముననే యొప్పైన త్రోవకు వానిని ద్రిప్పుము. చెడునడవడి వాని పయస్సుతో వర్ధిల్ల కుండునట్లు చూడుము.

అట్లు చూచితివా వాడు కొండమీది దేవదారు వృక్షమువలె గొప్ప పెంపు గాంచును.

నీతినిధి

కొఱగానికొడుకు తండ్రీకిఁ గళంకము. సచ్చరిత్రుఁడు కులవృద్ధులకు
గౌరవముఁ గూర్చును.

పొలము నీదియే. దానిని బలపరుపక చెడగొట్టకుము. నీవు విత్తిన
దానినే పండించు కొనఁగలవు.

వానికి విధేయతను గరపుము; నిన్ను సుఖపఱువఁగలఁడు. వానికి
నణఁకువ నుపదేశింపుము; అవమానితుఁడు కాకుండఁగలఁడు.

వానికిఁ గృతజ్ఞతను బోధింపుము; లాభము పొందఁ గలఁడు. వానికి
ధర్మముపదేశింపుము; ప్రేమపాత్రము కాఁగలఁడు.

వానికి మితభోగ మలవఱుపుము; అరోగ్యవంతుఁడై యుండగలఁడు.
వానికి వివేకము నెఱిగింపుము; అదృష్టశాలి కాఁగలడు.

వానికి న్యాయముఁ దెలుపుము; లోకములో నాదరముఁ బడయఁగలఁడు.
వానికి నిష్కాపట్యము నేర్పుము; అంతరాత్మచే నవజ్ఞాతుఁడు గాకుండఁ
గలఁడు.

వానికి శ్రద్ధను బోధింపుము; ధనవంతుఁడు కాఁగలఁడు. వానికిఁ
బరోపకారచింత బలపఱుపుము. ఉదార హృదయుఁడు కాఁగలఁడు.

వానికి శాస్త్రజ్ఞానము నమకూర్చుము; జీవితఫలము చెందఁగలఁడు.
వానికి నధ్యాత్మతత్త్వము నవగతము చేయుము; మరణదుఃఖమును
మాయించుకొనఁగలఁడు.

౩. పుత్తుఁడు

మనుష్యుఁడు దైవసృష్టము లగు ప్రాణికోట్లనుండి జ్ఞానమును సంపాదించుకొనఁదగును. దాని మనసున నెరికొల్పుకొనఁదగును.

కుమారా! ఎడారికిఁ బోమ్ము. పోయి యక్కడ గానవచ్చు కొంగను జూడుము. దానిని నీహృదయముతో మాటాడనిమ్ము. తనతెక్కల మీఁద నది ముదునలితండ్రిని మోసికొనిపోయి సురక్షితమగు చోటికిఁ జేర్చి యాహారమునిడును.

తండ్రి నీకుఁ బ్రాణదాత. కాన యాయనకు గృతజ్ఞుఁడవై యుండుము. నిన్నుఁగని పెంచి నదిగాన తల్లియెడను గృతజ్ఞుఁడ వగుము.

తండ్రినోటిమాటలను వినుము. అవి నీమేలుకొఱకే చెప్పఁబడును. ఆయనచేయు సుబోధములకుఁ జెవియొగ్గుము. అవి యాయనకు నీయెడలఁగల ప్రేమనుండి వెడలుచున్నవి. నీమేలుకొఱ కాతఁడు మెలఁకువ గల్గియుండును. నీసుఖముకయి పాటుపడెను. కావున నాయన వయసును సమ్మానింపుము. ఆయన వార్ధకమును వంచనముల పాలు కానీయకుము.

శిశుత్వమునాటి చేతఁగానితనమును మఱవకుము. పెంకె తనముతోఁ గూడిన నీ పిన్నతనమును మఱవకుము. పెద్దలయి పేదపడిన నీతల్లి దండ్రులను జూలకననేయక సత్కరించుము. జీవిశావసాన సమయమున వారికి నేవచేయుము. అట్లుచేసితివా వారు సుఖముగను, శాంత

నీతినిది

ముగను మృతిఁ జెందుదురు. నీబిడ్డలు నిన్నుదాహరణముగాఁ గొని
నీయెడల భక్తి నెఱపుదురు.

౪. అన్నదమ్ములు

మీ రొక్కతండ్రిబిడ్డలు. ఆయన మీకుఁ గావలసినదంతయు నిచ్చి
యున్నాఁడు. మీ రొకతల్లిపాలు త్రాగితిరి. అనురాగబంధము నిన్ను
నీయన్నదమ్ములతోఁ గలయ గూర్చుఁగాక; అప్పుడు నీపితృగృహమున
శాంతిసౌఖ్యములు సంపదించఁగలవు.

నీవు లోకమం దన్నదమ్ములతో వేర్పడినపిదపఁ గూడ ప్రేమమును,
ఏకీభావమును గల్పించు గర్భసంబంధమును జ్ఞప్తియం దుంచుకొనుము.
నీరక్తసంబంధులను వదలి పరులను బరిగ్రహింపకుము.

నీ పోదరుఁడు సంకటమం దున్నప్పుడు సాహాయ్యముచేయుము. నీ
పోదరి కష్టమం దుండెనేని విడనాడకుము. అట్లు చేసితివేని నీతండ్రి
సంపత్తి యాయన కుటుంబమున కంతకుఁ బరిపోషమును గూర్చును.
ఆయనకు మీయందుండెడిప్రేమ మీరు పరస్పరము ప్రేమించు
కొనుటచేఁ గొనసాగుచుండును.

(1)

నీతినిధి

పంచమాధ్యాయము

మనుష్యులలో దైవికములయిన

తారతమ్యములు

౧. జ్ఞానవంతులు—జ్ఞానహీనులు

జ్ఞానభాగ్యము దైవాయత్తము. దాని నెవరెవ రెంతెంత పొందఁదగుదురో దైవము వారివారి కంతంత యందిచ్చును.

ఆయన నీకు జ్ఞానము నొసఁగినాఁడా? విజ్ఞానమొసఁగి నీమనసునకు వెలుఁగును గలిగించినాఁడా? ఒనఁగెనేని యజ్ఞానులు జ్ఞానవంతులగుటకు నీవు దానిని వినియోగించుము. మఱియు నీ వభివృద్ధికొఱకే దానిని జ్ఞానవంతులకడఁగూడ వినియోగించుము.

మిడిమిడి జ్ఞానమున కున్న దడబిడలు, ఉత్తమజ్ఞానమునకుండవు. జ్ఞానవంతుఁడు పలుమారు సందేహించుచుండును; తన్ను సంస్కరించుకొనుచుండును. మూర్ఖత్వముచే నజ్ఞాని తన కోడికి మూడుకొల్లనును; సందేహింపఁడు. తన తెలివిలేమి నాతఁ డెఱుగఁజాలఁడుగాని తక్కిన విషయములన్నియుఁ జక్కఁగా నెఱిగితి ననుకొనును.

దుర్వివేకుల గర్వము దుర్వారమును, దుస్సహమును. అతి ప్రలాప

మజ్జానమువలని యపచారము. అవివేకుల యతిప్రలాపమును సహించి కనికరించుట జ్ఞానమువలని సత్కృత్యము.

గర్వముచే నుబ్బిపోకుము. చాతుర్య మెక్కువని జంబము లాడకుము. అసలయిన మానవజ్ఞాన మంతయు నంధకారమందే యున్నది. తప్పుల తోనే నిండియున్నది.

జ్ఞానవంతుడు తనతప్పిదములను దలచుకొని తలవంచుకొను చున్నాడు. తన పనులు తనకుఁ దృప్తిగొల్పునవిగాఁ నుండుటకై యాతఁడు మిక్కిలి చిక్కులుపడును. బుద్ధిహీనుడు తన మనసను పడియను జూచుకొనుచు దానితోనుండిఁ రిత్తతలంపు లను నత్తల నెత్తి ముత్తెము లని యెదిరివారికిఁ జూపును. చూపి, తనకుఁదగిన చెలి కాండ్రు చేయు స్తుతులకుఁ బొంగిపోవుచుండును.

పనికిమాలిన పనులందుఁ దనప్రవీణతను జూపుకొనుచుఁ బ్రగల్భము లాడుచుండును. అవివేక మెక్కడ నవమానము గూర్చునో అక్కడ నాతనిమతి మొక్కపోవును. అవమానము, అశాభంగము, వానికష్టము గడించు లాభములు.

జ్ఞానవంతుడు తన మనసును జ్ఞాన వ్యవసాయముచేఁ బదను పఱచును.

విద్యలను వృద్ధిచేసికొనుట కాతఁడు వేడ్కపడును. పరులకుఁ దనవల నఁగలుగు ప్రయోజనము లాతనికిఁ బరువుమరియాదలను, బ్రాభవ మును గూర్చును.

సౌశీల్యము సంపాదించుటందు వానికిఁ జాతుర్యము మెండు. తనజీవితమును బరిశోధించుకొనుటయే యాతని కానందకరమయిన శాస్త్రాభ్యాసము.

౨. భాగ్యవంతులు, దరిద్రులు

ధనమును, దానిని జక్కఁగా వ్యయపఱచుటకుఁ దగిన మనసును, దైవ మెవనికి దయచేయునో వాఁడు భద్రములఁ బడసి ప్రఖ్యాతుఁ డగును.

వాఁడు తనభాగ్యమును సంతోషముతోఁ జూచును. ఏలనఁ బరులకు మేలునేయుట కది పనికివచ్చును.

అర్థుల నరసి యాతఁడు రక్షించును. బలవంతులు బలహీనులను బాధింపకుండునట్లాతఁడు పరికింపఁగలఁడు.

దయనీయులను వెదకి వారికొఱతల నెఱిగి, వివేకముతో నిరాదంబరముగ నాతఁడు వారికి సహాయపడును.

తెలివికి, యోగ్యతకు దోహదమొనఁగి యాతఁడు ప్రాజ్ఞుల బహుకరించును. ప్రతిభాశాలిల నతఁడు తఱచుగాఁ బ్రోత్సహింపఁచును.

లోకోపకారక మయిన ప్రతికార్యమును నాతఁడు పరిపోషించును.

అతఁడు గొప్పకార్యములఁ జేయును. అతనిచే దేశము భాగ్యవంత మగును. పలువు రాతనియొద్ద నియుక్తులై పనులు చేయుచునేయుందురు.

నీతినిధి

క్రొత్తయెత్తుల నాతఁ డెత్తుచుండును. కళలు, విద్యలు నాతని ప్రాపున వెలయుచుండును.

తనయనుభవమునకు దాటియున్ననంపద నాతఁడు దరిద్రులసొమ్మని తలఁచును. అట్లే దాని వినియోగించును.

ఆతని యుపకారబుద్ధి నాతనియదృష్ట ముద్దగింపదు. కాన యాతఁడు తనభాగ్యముచేఁ బరితోషమునే పడయును. ఆతనియానంద మనిం దితము.

నంపదను దనయింటిలో గంపలతో నింపుకొని దానిచేఁ దానే సుఖపడఁ జూచువాఁడు శోకముచేఁ జీకునుగాక.

బీదలు చెమటయొడ్చి చేసెడునేవను గుర్తింపక వారి కడుపుగొట్టి గడింపఁ జూచువాఁడు దుఃఖముచేఁ ద్రుంగునుగాక ;

లుబ్ధుఁడు తాతిగుండెవాడై యితరుల నడఁగఁద్రొక్కుచుఁ దాను వర్ధిల్లును. సహోదరునికష్టముల కాతఁడు జాలిగొనఁడు. అనదల కన్నీరు వానికిఁ బన్నీరు. వితంతువుల పరిదేవనము వానికి సంగీతకము.

డబ్బుపిచ్చిచే వానిహృదయము దిబ్బిడగొని యుండును. కష్టముగాని దుఃఖముగాని వాని హృదయమును గరఁగింపఁజాలవు.

అయినను దురాశాదోషము వానిని బీడించుచునే యుండును. ఆసాసల కలవరములు, పరివరింతలు, నతఁ డితరులకుఁ గలిగించు నిక్కట్లు

అకుఁ దగినట్టు కసిదీర్చుకొనుచునే యుండును.

వాని హృదయ పరితాపముముందట నిష్పచ్చరపువాని చప్పరింక లొక తెక్కలోనివి గావు.

ఇది యెఱిఁగి బీదవాఁడు తనకుఁదాను శాంతి సంతోషములను సమ కూర్చుకొనఁదగును. అట్లనుటకుఁ గారణము లింకను గలవు.

బీదవాఁడు తనగంజిమెదుకులను ద్రాగుటకు శాంతముతోఁగూర్చుండును. అతనియాకుముందు ముఖస్తుతిపరులు, సర్వగ్రాహులు చుట్టియుండరు.

తనప్రోవు నాసించి బాధపడువా రెవ్వరు నాతని కుండరు. కావున నాతఁడు కలవరము చెందఁడు. పలువుర పరిదేవనము లాతని చెవుల బాధింపవు.

దాగ్యవంతులు తిను పంచభక్ష్యపరమాన్నాదులు లేవు గాన వ్యాదులు గూడ నాతని బాధింపఁజాలవు.

అతని యాహార మాతనికి రుచ్యముగాదా! అతని శీతలోదక మాతనికి దప్పి దీర్చి తృప్తిగొల్పునదిగాదా! ఆ శీతలోదకము ధనవంతులు త్రాగు పానీయములకంటెఁ బ్రకష్టమయినది.

వాని కాయకష్టము వాని యారోగ్యమును గాపాడుచున్నది.

హంసతూలికాతల్పములందు శయనించు సోమరు లెన్నఁడును గని యెఱుఁగనినిద్ర నాతఁడు నుభముగా విమిషముతోఁ గనఁగఁడు.

నీతినిధి

అశల నాతఁ డణఁగఁద్రొక్కును. తృప్తి, శాంతము, వాని హృదయమునకు ధనము, ఘనత, కూర్పలేనిహాయి నొడఁగూర్చును.

భాగ్యవంతుఁడు తనభాగ్యమును జూచుకొని గర్వింప నక్కఱలేదు. దరిద్రుఁడు తనదారిద్ర్యమును దలఁచుకొని పరివింప నక్కఱలేదు. సహజముగనే దైవము వారికేదో సౌఖ్యము నిచ్చును.

౩. యజమానులు, సేవకులు

దాస్యమునుగూర్చి మానవుఁడా : క్షేపడకుము. అది దైవవిధి. దాని పలనఁ జాలలాభము లున్నవి. జీవితక్షేపములు చింతలు నీకది లేకుండఁ జేయును.

సేవకునకుఁ బ్రతిష్ఠగూర్చునది స్వామిభక్తి. విధేయతయు వినమ్రతయు దానిసుగుణములు.

కావున నీవు యజమానుని యాజ్ఞల కణఁగియుండుము. ఆతఁడు నిన్ను దూషించినపుడు దురుసుగా బదులు చెప్పకుము. మాటాడకుంటివా దాని నాతఁడు మఱవఁజాలఁడు.

ఆయనకు లాభముగూర్చుపనులను భద్రముగఁ జూచుచుండుము. ఆయన నీయెడ నమ్మకము గలిగియుండెనని విశ్వసించియుండుము.

సీకాలము కష్టము నాయనవి. సీకాయన వానికై సౌమునిచ్చుచున్నాఁడు. కావున వాని విషయమున నీ వాయనను మోసగింపకుము.

యజమానుడా : సేవకుడు నమ్మినవాడుగా నుండవలెనని కోరుదు
వేని నీవు వానిని నమ్మి న్యాయముతో నుండుము. వాడు విధేయు
డుగ నుండవలె నని కోరుదువేని నీవు వానికి నుచితమైన యజ్ఞల
నొసఁగుము.

సేవకునియందుఁగూడ మానవశక్తులన్నియు నున్నవి. కాఠిన్యముచే
భయము కలిగింపవచ్చునుగాని వాని ప్రేమను బడయరాదు.

నిందించునపుడు నిందతో దయను గలపుము. అధికారిండునపు డధికా
రముతో న్యాయమును గలపుము. అట్లుచేసితివేని నీయుపదేశములు
వానికి హృద్యములగును.

కృతజ్ఞతవలన వాడు నీకు శ్రద్ధతో సేవచేయును. ప్రేమవలన వాడు
నీకు సంతోషముతో విధేయతను జూపును. వానిశ్రద్ధకు, విధేయతకు,
దగిన బహుమానము నీవు తప్పక చూపవలెను.

౪. రాజు, ప్రజలు

నీతో సమానులయిన మనుజులే నీకు రాజాధికారమిచ్చిరి. వారే నిన్ను
రాజుగ నెన్నుకొనిరి. అట్టివాడా : స్వర్గమునకు సమ్మతుఁడయినట్టి
వాడా : ప్రజలు నీయెడ నమ్మకము పెట్టుటకుఁ గలభావములు నీకున్న
మర్యాదకంటెను నొన్నత్యముకంటెను, నున్నతములై నవని నమ్ముము.

రాజపట్టధారివై నీ వొక సింహాసనమునఁ గూర్చున్నావు. రాజతేజముఁ
దెలుపు కిరీటము నీకలపై నెరికొనియున్నది. అధికారదండము నీహస్త

మందున్నది. ఇవియెల్ల నీకొఱకుఁ గాదు. నీప్రాభవముకొఱకుఁ గాదు. నీరాజ్యము యొక్క ప్రాభవముకొఱ కీయఁబడినవి.

రాజునకుఁ గీర్తి యేమనఁగాఁ దన ప్రజలసౌహార్దమే. ఆయన యధికారము, రాజ్యము, ప్రజల హృదయములమీఁద నున్నది.

మహనీయుఁడగు నృపునిమనస్సు ఆతని యున్నతస్థితికిఁ దగినంత యున్నతముగా నుండును. గొప్పవిషయములఁ నాతఁడు తలపోయుచుండును.

తన రాజ్యమందుండు విద్వాంసుల నాతఁడు చేరఁబిలుచును. చనవుతో వారితో సంభాషించును. వారి యభిప్రాయముల నాదరించును.

ఆతఁడు తనప్రజల మెలఁకువతోఁ జూచి వారిశక్తులఁ గనిపట్టి వారి యోగ్యతలకుఁ దగినట్లు పనిపెట్టును.

ఆతని న్యాయాధికారులు న్యాయముగలిగి యుందురు. మంత్రులు ప్రాజ్ఞులై యుందురు. ఆయనహృదయమునకుఁ బ్రియమగువాఁడాయనను మోసగింపఁడు.

విద్యలన్న నాతఁడు వేడుకపడును. వానిని వృద్ధిపఱచును. చదివినవారన్నను జ్ఞానవంతులన్నను నాతఁడు సంతోషించును. ఒకరి నొకరు మీఱవలె నన్నకోరిక నాయన వారికిఁ గలుగునట్లు చేయును. ఆయన పరిపాలన ప్రఖ్యాతి వారి పరిశ్రమవలనఁ బొందుచుండును.

వాణిజ్యము పెంపొందించు సాహసమును, పైరుపంటలను జక్కగా సాగించు కర్షకులను, చిత్రసృష్టిని గావించు చిత్రకారులను, ప్రతిభా వ్యాపారమును జూపు పండితులను నాతఁడు దయతో నాదరించును. బహుళముగా బహూకరించును.

ప్రజలను వివాసముకొఱకై యాతఁడు గ్రామములఁ గట్టించును. వ్యాపారముకొఱకు గొప్పయోడలను, నవియుండుటకుఁ దగినరేవులను. కృషిసౌభాగ్యముకొఱకుఁ గాలువలను నాతఁడు కల్పించును. ఆయన ప్రజలు భాగ్యవంతు లగుదురు. దానిచే నాయనరాజ్యము ప్రబలమగును.

జ్ఞానముతోను న్యాయముతోను నాతఁడు శాసనముల జరుపును. అతని ప్రజలు తమ శ్రమమునకుఁ దగినఫలమును సులభముగాఁ బడయుదురు. శాసనముల ప్రకారము నడచుకొనుటయందు వారికి సౌఖ్యమున్నది.

ఆయనతీర్పులందు ధర్మము, దయ, దయివాఁడును. దుష్టులను శిక్షించుటయం దాతఁడు పక్షపాతము లేక పట్టుదల గలిగియుండును.

ఆతఁడు ప్రజలమొఱ లాలకించును. వారిని గష్టపెట్టువారిచేతుల నాతఁడు కట్టిపెట్టును. కాన యాతనిప్రజ లాతని భక్తితోను బ్రేమ తోను జూతురు. తమ సౌఖ్యసుభవమున కాతఁడే సంరక్షకుఁ డని వారు విశ్వసించుదురు. ప్రజలాతనియెడఁ జూపుప్రేమ ప్రజలయెడ నాతని గాఢానురాగము గలిగించునదిగా ముండును. ప్రజాసౌఖ్యము కొఱ కాతఁడు జాగ్రత్తగలిగియుండును.

నీతినిది

అయనకు విరోధమును బ్రజ లెప్పుడును దలంపరు. విరోధుల కుతం
త్రము లెప్పుడును నాతని కవకారము చేయఁజాలవు. కంచుగోడవలె
బ్రజలాతనిఁ గాపాడుచుందురు.

ప్రజారంజకుఁడుగాని రాజునేనలు గాలికిఁగొట్టుకొనిపోవు పొట్టువలె
ఐనివట్టినప్పుడు పాటిపోవుదురు.

శాంతిసౌఖ్యములు సత్సృభుని ప్రజలం దుండును. కీర్తియు
బలమును నాతనిసింహాసనముఁ జెందియుండును.



నీ తి ని ధి

షష్ఠాధ్యాయము

సాంఘిక ధర్మములు

౧. ఉపకారబుద్ధి

ఈప్రపంచములను గూర్చి యెంచునపుడును, గౌరవతలను గూర్చి చింతించు నపుడును, నరుడా! నీకు బుద్ధినిచ్చి, భాషనేర్పి, మానవసంఘమునఁ బరస్పరము నిచ్చిపుచ్చుకొను సంబంధము గల్పించి, మంచుచున్న మహాత్ముని మంచితనమును మెచ్చుకొనుము.

ఆహారము, వస్త్రము, సుఖనివాసము, అపాయాపాకరణము, సంసార సంతోషము, ఇవియెల్ల నీ కితరులతోఁబాటువల్లఁ గలుగును. అవి సంఘమునఁదప్ప మఱి యితరత్ర నీకు జతపడవు.

కొఁబట్టి నీకు మనుష్యు లందఱు మిత్రులుగా నుండుట మంచిది. కావున నీ వితరులతో మంచియు మైత్రియుఁ గలిగియుండుము.

గులాబిపూవు స్వాభావికముగనే సౌగంధ్యము గల్గియుండునట్లు సత్పురుషునిహృదయ మెప్పుడును సత్కార్యతత్పరముగా నుండును.

ఆతడు శాంతిని, సౌఖ్యమును దా వసుభవింపఁగలఁడు. పొరుగువాని యానందమును నభివృద్ధిని జూచి మెచ్చుకోఁగలఁడు.

నీతినిధి

దూషణములకాతఁడు చెవియొగ్గఁడు. పరుల తప్పిదములును దైన్యములును నాతనికి బాధగలిగించును.

మంచిచేయుట యాతనికి హితము. దానికై యాతఁడు కాలమును గారణమును వెదకుచుండును. ఇతరుని బాధను బాపుటచే నాతఁడు తన బాధను బాపికొనును.

తన మనసు పెద్దదగుటచే నాతఁడు తన కోరికలం దందఱసౌఖ్యమును జూచును.

౨. న్యాయము.

సంఘశాంతి న్యాయముపై నాధారపడియున్నది. ఒక్కొక్క మనుష్యుని కిని శాంతి, వానివాని వాంఛలఁబట్టియున్నది. కాఁబట్టి నీకోరికల మితి మీఱసీయకుము. పొరుగువాని వస్తువులఁ గోరకుము. వాని వస్తువుల నీవు తాఁకఁగూడనంత పవిత్రముగ దర్శింపుము.

ఉద్రేకములకుఁ జాల్పడికాని, యొరుల మాయలఁ బడికాని యితరుని హింసించును జెయి యెత్తుకుము.

అన్య నవమానింపకుము. చెడ్డసాక్ష్యము చెప్పకుము. వానినేవకుఁడు వాని వంచించునట్లుగాని విడనాడునట్లుగాని చెప్పి చేయింపకుము. వానిప్రాణేశ్వరిని బాపకృత్యములందుఁ బడఁద్రోవకుము.

నిష్పక్షపాతమును, న్యాయ్యమును, నగు నడవడి గలిగి యుండుము.

సీబాధ్యతను జక్కగా గుర్తించియుండుము. నమ్మిన వానిని మోస
గింపకుము. దైవముముందర దొంగతనము ద్రోహముకంటె
దక్కువచెడుగుగా నగు నని యెఱుఁగుము.

బీదలను బాధింపకుము. కూలివానికూలి నియ్యక వేధింపకుము.

లాభముకొఱకు దేనినేని యమ్మునపుడు నీయంతరాత్మ నడిగి నీలాభ
మున కొకమితి తెలిసికొని తృప్తిచెందుము. కొనువాడు తెలియని
వాడై నచో నది సందుగాఁ జూచుకొని నీవు చాలలాభము పొందఁ
జూడకుము.

ఈయవలసినయప్పుల నిచ్చివేయుము. ఏలిన ఋణదాత నీమర్యాదను
విశ్వసించెను. అట్టివానికి న్యాయ్యముగా నియ్యవలసినది యియ్యక
పోవుట తప్పు. తుచ్ఛము.

తుద కిది వినుము. ఓనంఘనంబందీ! నీహృదయమును బరీక్షించు
కొనుము. మఱపును దొలఁగఁద్రోలుము. జ్ఞప్తిని జక్కఁబిలుపుము.
పయివిషయములందు బరాకుఁ జెందుదువేని నీ వనమానితుడ వగుదువు.

౩. త్యాగము

హృదయమున నౌదార్యబీజముల వెద వెట్టినవాడు సుఖమందును. ఆ
బీజముల మొలకెత్తి త్యాగము ప్రేమయను ఫలములను బొందును.

అతని హృదయ మనెడి యూటపట్టునుండి సౌజన్యప్రవాహ మెప్పుడును
బ్రజాక్షేమమునకై పాటుచుండును.

నీతినిధి

బీదలకుఁ గష్టకాలమున నాతఁడు సాహాయ్యము సల్పును. సర్వజ్ఞమున కాతఁడు సంతసించును.

పొరుగువాని నాతఁడు నిందింపఁడు. ఈర్ష్యాద్వేషముల నొదవించు విని కిళ్ల నాతఁడు విశ్వసించఁడు.

మనుష్యులు చేయుకీళ్ల నాతఁడు మన్నించును. వానిని దనమనస్సున నిలుపుకొనఁడు. ప్రత్యవకారచింతయుఁ బగయు నుండుటకు వాని హృదయమునఁ దావుండదు.

అపకారి కాతఁడు ప్రత్యవకారము చేయఁడు. విరోధిని జూచి యాతఁడు రోతగొనఁడు. వాని యకృత్యములకు మైత్రితో మంచి గఱపును.

పరుల యిక్కట్టులకు జాలిగొని యాతఁడు వానిఁ బాపఁబూనును. ఆతఁడు కోపిష్ఠులకోపమును దగ్గించును. వారి తగవులఁ దీర్చును. ఇరుగుపొరుగుల శాంతిని సౌజన్యమును వృద్ధిపఱచును. వానిపేరు ప్రఖ్యాతమై బహుమానముతో నుచ్చరింపఁబడుచుండును.

౪. కృతజ్ఞత

నది తొలుతఁ దనకు నీ రొసఁగిన సముద్రమునకే తన నీటిపెల్లును బంపునట్లు కృతజ్ఞునిచిత్త ముపకారికిఁ బ్రత్యుపకారముచేయుటకొఱకే ప్రయత్నముచేయుచుండును. ఉపకారి నాతఁడు ప్రేమతోను గౌరవముతోను జూచును.

ప్రత్యుపకారము చేయుటకు శక్యము కాదేని యుపకారమును జ్ఞాపక మందుంచుకొనును. మరణముదాక దాని మఱవకుండును.

ధర్మాత్మునిచేయి భూమిపయిఁ బూవులను బండ్లను బైరులను వెల యించు నీటిమబ్బువంటిది. కృతఘ్నుని హృదయము వర్షోదకము నెల్లదిగమ్రింగి తనలోనే యడఁచుకొని నిష్ఫల మొనర్చు నిసుక యెడారివంటిది.

మేలును మఱవకుము. దానిని దాచిపెట్టకుము. గర్వితులవలన నుప కారము పొందకుము. స్వార్థపరాయణులతోను నత్యాశాపరులతోను సంబంధము గలిగించు కొనకుము.

౫. నిష్కాప ట్యము

సత్యదేవత సౌందర్యమునకు వలచి యామెపై మనసు విలిపిన మానవుడా! నీవామెపై స్థిరబుద్ధి నుంచుము. ఆమెను విడనాడకుము. నిశ్చలమయిన సౌశీల్యగౌరవముచే నీ వలంకృతుడ వగుదువు.

కపటములేనివానిపలుకులు భావము నంటి యుండును. వానికి హృదయ ముండున్నదే నాలుకమీఁదను నుండును. మోసమునకు వాని మాట లందుఁ జోటుండదు.

అన్యతమున కాతఁడు లజ్జించును. విజమునం దాతనికన్ను నిలిచి యుండును. మాయలమారితమునకు నై చ్యమునకు నాతడు రోత పడును.

అతఁ డెప్పుడును గలవరము చెందఁడు. వాస్తవమాడుట కాతఁడు ధైర్యము గలిగియుండును. బొంకుటకు మాత్రము భయపడును.

అతఁడు నైచ్యమునకుఁ గాపట్యమునకు మిక్కిలి దూరమందు న్నాఁడు. దూరదృష్టితోను జాగరూకతతోను నాతఁడు పెదవులఁ గదలించును. న్యాయమును బరిశీలించి వివేకముతో మాటాడును.

మైత్రితో మాటాడును. ఒద్దికతోఁ దప్పు దిద్దును. మాట యిచ్చెనేని మఱుమాటలేక దాని నెఱవేర్చును.

కాని కపటాత్ముని హృదయము చాటుచేయఁబడి యుండును. వానిపల్కులకు సత్యపువన్నె చమురఁబడి యుండును. వంచనమే వానిపని.

వాఁడు దుఃఖమున నవ్వును. సంతోషమున నేడ్చును. వానిమాటల కర్థముండదు.

ఎలుకవలె నాతఁడుచీకటిలోఁ జెల్లాడుచు సురక్షితుఁడనని భ్రమించుచుండును. కాని యాతఁడు తన కెఱుకలేకుండఁ దన తప్పులచేతనే వెలికిఁ దేఁబడుచుండును.

అంతఁ దనదోషకాలుష్యము మొగానఁ దగిలియుండును గాన నలుగురు గుర్తింపఁగాఁ దల గ్రోఁకొనును.

జీవితకాలమంతయు నాతఁడు నిత్యనిర్బంధమునఁ గడపును. అతని నాల్కాకుమ హృదయమునకును సంబంధముండదు.

సచ్చరిత్రుని నడవడి నాతఁ డభినయించును. మోసగింపు చెత్తులచే నుప్పొంగుచుఁ దనలోఁ దాను గాఢాలింగన సౌఖ్యము ననుభవించు చుండును.

నేను క్షేమముగ నున్నానని నీవు తలఁచునప్పుడును, నీ క్రుళ్లు వెల్లడియై నీవు వెంగిలివై నప్పుడును, జ్ఞానవంతులు నిన్నుఁజూచి నప్పుడురు.



నీ తి ని ధి

సప్త మాధ్యాయము

మతము

కారణకారణము, సర్వసప్త, సర్వశక్తుడు, అద్యంతరహితుడు, అగోచరుడు, భగవానుఁ డొక్కఁడే కలఁడు.

సూర్యుడు దైవప్రతిబింబముగా నున్నాడు. ఆతఁడు తన ప్రకాశముచే నీలోకమునకెల్ల వెలుగును గలిగించుచున్నాడు. ఆయన పేడిమి భూమిపైఁగల వస్తువుల కెల్లఁ బ్రాణ మిచ్చును. సూర్యుడు భగవానుని పనివాడని యెఱిఁగి ప్రశంసింపుము. ఆరాధింపకుము.

సర్వోత్కృష్టుడును సర్వజ్ఞుడును సర్వోపకారియు నగు నాయే కేశ్వరునకే యారాధనము తగును.

ఆయనయే తనచేతితో నాకాశము నలంకరించినాడు. తన ప్రేక్షతో నక్షత్రమార్గముల నాయనయే యేర్పఱచినాడు.

లోక మెల్ల దద్దటిల్లనట్లు భూమిని వడఁకించువాఁడును విడుగులఁ బడఁగి దుర్మార్గుల నడిఁకించువాఁడును నాయనయే. సముద్రమును బంధించినవాఁడు, గాలి నరికట్టినవాఁడును నాయనయే.

లోకము లెల్లఁ బుట్టించువాఁడును గిట్టించువాఁడును నాయనయే.

సర్వశక్తుడైన యాయాశ్వరుని భక్తితోఁ బ్రార్థింపుము. ఆయనకుఁ గోపము వచ్చునట్లు వర్తింపకుము. అట్లయిన నీ వడఁగారుదువు.

ఆయనకార్యము లన్నింటిమీఁద నాయన దూరదృష్టికలదు. అనంతమయిన విజ్ఞానముతో నాయన లోకమును బ్రవలింపఁజేయుచుఁ బరిపాలించుచున్నాఁడు.

మన భవిష్యద్రహస్యము లాయనదృష్టికి బట్టబయలుగా నుండును. ఆయన దూరదృష్టికిఁ దెలియక తటాలన జరుగున దేచియు నుండదు.

ఆయన యుద్వోధము లతిగూఢములు. ఆయన విజ్ఞాన మిట్టిదని నీవు వివేకింపఁజాలవు.

కావున నీశ్వర విజ్ఞానమునకు భయభక్తులు గలిగియుండుము. ఆయన యుపదేశములకు విధేయుఁడవై లొంగివర్తింపుము. భగవానుఁడు దయాళువు. ఆయనలోకములను దయతో సృజించియున్నాఁడు.

అకాశముఁ జూడుము. ఆయనప్రకాశము గానవచ్చును. భూమివంకఁ జూడుము. ఆయన దయ దయవాఱుచుండును. కొండలును నెలయేళ్లును నాయనను బ్రశంసించుచున్నవి. పౌలములు నదులు అడవులు నాయన కీర్తిని గీర్తించుచున్నవి.

సీతనిది

మనుష్యుడా: ఆయన నిన్ను మాత్ర మితర జీవరాసులనుండి వేరు పఱచి వానికంటె నధికదశయం దుంచినాడు.

సీశ్రేష్ఠతను గాపాడుకొనుటకు నీకు నాలోచనము నిచ్చియున్నాడు. సంఘమునందుఁ బెంపొందుటకు నీకు భాషాజ్ఞానము నిచ్చియున్నాడు. సీమనసునకు ధ్యాన శక్తిని, వివేచనాశక్తిని, అనుకరింపరాని తన పవిత్రగుణములను బ్రేమించుశక్తిని, ఇచ్చియున్నాడు.

సీవు నెఱవేర్చవలసిన దైవవిధులు నీ స్థితిగతులకుఁ దగినట్లుండునట్లాయన కల్పించినాడు. కావున సీవు వానిని నెఱవేర్చెదవేని సౌఖ్యమందఁగలవు.

ఆయన కారుణ్యమును గీర్తింపుము. నిశ్చలముగా ధ్యానింపుము. సీహృదయమునఁ గృతజ్ఞతను సంతృప్తిని దయివార్చుకొనుము. నీ కార్యములవలన నాయన యాజ్ఞలమీఁద నీకున్నభక్తిని వెల్లడించుకొనుము.

భగవంతుడు న్యాయముతోను సత్యముతోను లోకమును రక్షించుచున్నాడు. ఆయన యాజ్ఞల నుల్లంఘించిన వారిని శిక్షింపఁడా?

మనుజు! శిక్షించుటకు జాగ్రత్త నందుచే దైవశక్తి తగ్గినదనుకొనకుము. నీ యుక్యత్యముల నాయన యంగీకరించు ననుకొనకుము. ప్రతిహృదయము నాయనకన్నదూరి చూడఁగలదు.

అదియెల్ల నాయన స్మృతియందుండును. మనుష్యులను గాని వారిపద
వులను గాని యాయన మన్నింపడు.

ఈ జీవితము ముగిసినపిదప గొప్పవారు కొద్దివారు, భాగ్యవంతులు
నిర్భాగ్యులు, జ్ఞానవంతులు జ్ఞానహీనులు, వారు వారొనర్చిన కార్యము
లకుఁ దగినట్లు న్యాయమైన ప్రతిఫలమును దైవవిధేశమువలనఁ
బడయఁగలరు.

అత్తతీ దుర్మార్గులు తత్తటిలుదురు. సన్మార్గులు సంతోషింతురు.

కావున నీవు నీ జీవితకాలమున భగవదాజ్ఞకు భయపడుచు నాయన నీ
కేర్పటిచిన సన్మార్గమున సంచరింపుము.

వివేకము నిన్ను వెఱిపించునుగాక. నిబంధనము నిన్ను నియ
మించునుగాక. న్యాయము నిన్ను సన్మార్గమున నడపునుగాక. దయ
విన్నుఁ గరఁగించునుగాక. భగవంతునిపైఁ గృతజ్ఞత నిన్ను భక్తి
పరుఁగాఁ జేయును గాక.

ఇహమున నిన్నివి సుఖమునకుఁ దార్చి పరమున శాశ్వతానందమును
బడయఁజేయును.

ఇదియే మానవజీవితవిధానము.

ప్రథమభాగము ముగిసెను.



నీతినిధి

ద్వితీయభాగము

నీ తి ని ధి

ద్వితీయ భాగము

ప్రథమాధ్యాయము

మానవ సామాన్యవిషయములు

౧. మానవదేహము, దానినిర్మాణమును

అల్పబుద్ధివి, అల్పబలఁడవు నగునరుఁడా ! అడఁకువ గలిగి యుండుము. అనంతమయిన విజ్ఞానము నందఁగోరితివేని నీయెదుటఁ గానవచ్చు దివ్యశక్తులఁ దెలిసికొనఁ దలఁచితి వేని ముందు నీ దేహమునుగూర్చి యాలోచించుకొనుము. వెఱపును వింతను గొల్పినట్లు నీవు సృష్టింపఁబడితివి. ఇట్లు సృష్టించిన సృష్టికర్తను నీవు భయభక్తులతోఁ బ్రస్తుతింపుము. ఆయనయెదురఁ గృతజ్ఞతను సంతోషమును దెలుపుకొనుము.

జంతుకోటిలో నెల్ల నిట్టనిలుచువాఁడవుగా నీ వేల సృష్టింపఁబడితివో యెఱిఁగితివా ? భగవంతుని పనులఁజూచుటకుఁ జూమా ! చూచుచెందు కందువా ? అచ్చెరువు చెందుటకు; అది యెందు కందువా ? ఆయన నారాధించుటకు.

ఎఱుక నీలోమాత్రమే యేర్పడనేల? అది నీ కెక్కడనుండి యొదవి

నది? ఆలోచనశక్తి మాంసమందు లేదు. వివేచనశక్తి యెముక లందు లేదు. పురుగులు తన్నుఁ బరిగొనునని సింహ మెఱుంగదు. యజమానుఁడు తన్నుఁ జంపుటకు సాఁకుచున్నాఁడని మేఁక యెఱుంగదు.

నీవు చూడఁగల్గినవానికంటె నింకేదో యొకటి నీలోఁ గలదు. నీ యింద్రియములకు గోచరముగాని దింకేదో నీలో నుండి నీభౌతిక శరీరమునకుఁ బ్రజ్ఞను గల్పించుచున్నది. అది యేదో యెఱుఁగుము.

అది నిన్ను వదలిన పిదప నీయొడలు వట్టిదిగా నట్టె యుండును. కాన యది నీమేనిలోని భాగము గాదు. అది భౌతికము కాదు గాన శాశ్వత మయినది. వ్యాపారించుటయందు దానికి స్వాతంత్ర్యమున్నది. కావున నది తన చేయు పనుల కన్నిటికిని దానే యుత్తరవాది యగుచున్నది.

గాడిద తనపండ్లతోఁ బచ్చికను గొఱుకఁగలదు. కాని దానికి నాహారపు టుపయోగ మవగత మగునా?

వెన్నెముక నీకున్నట్లు మొనలికిని వంకరలేకయేయున్నను నది నీవలె నిలువఁబడి యుండఁగలదా?

వానివలె నిన్నుఁగూడ నీశ్వరుఁడే సృష్టించెను. కాని వాని నన్నింటిని సృష్టించిన వెనుకఁ జూచు నిన్ను సృష్టించెను!

వానికంటె సుత్కృష్టతయు, వానిపై వధికారమును, నాయీశ్వరుఁడు

నీ కనుగ్రహించియున్నాడు. మఱియు స్వయముగా నెఱుంగఁదగు నట్లు నీకు జ్ఞానసముత్పయము నిచ్చియున్నాడు.

ఆ యీశ్వరుని సృష్టికంతకు శిరోభూషణమైన నిన్ను నీవ యెఱిగి కొనుము.

దై వత్వమునకును జడత్వమునకును నడుమ నుండి నీవా రెంటిని గెడ గూర్చువాఁడ వగుచున్నావు. దేవాంశము నీయందుఁ గొంతయుండుట తెలిసికొనుము. నీఘనతను నీవు జ్ఞప్తియం దుంచుకొనుము. నై చ్య మందును దౌష్ట్యమందును నడుగిడ సాహసింపకుము.

పాపతోఁకను భయముగొల్పిన వా రెవ్వరో, గుఱ్ఱము గొంతుకను హేషితముల నెనయించిన వా రెవ్వరో, యెఱుఁగుదువా? పామును గాల రాచి పరిమార్చగల తెలివి నీకు వెలయించినవాఁడును, నీయుప యోగము కొఱకే గుఱ్ఱమును మాలిమి చేయఁగల కుశలతను నీకుఁ గూర్చినవాఁడును, అయిన యీ యీశ్వరుఁడే.

౨. యిం ద్రి య ము ల యు ప యో గ ము లు

అదిసృష్టి యని దేహమునుగూర్చి నీ వభిమానింపకుము. జీవస్థాన మని హృదయమునుగూర్చియు నీ వెక్కువగా ముదంపడకుము. ఇంటిగోడలకంటె నింటికంటె నింటి యజమానుఁ డెక్కువవాఁడు నుమా!

వెదవెట్టుటకుముందు నేద్యగాఁడు భూమిని బదనుపఱచుకొనవలయును.

నీతినిధి

కంచుపోతకుముందు కంచరి కొలిమిని నెలకొలుపుకొన వలయును.

భగవంతుడు “మీతరంగ లీవై పునకుఁ దరలవలయును. ఇంతకంటె నెత్తున కవి యెగిసిపడరాదు” అని సముద్రముల శాసించినట్లు నీయాత్మ నీశరీర వికారమును శాసించి, దారిజూపి, దాని పొగరును దిగఁద్రొక్కునుగాక:

అవయవములకెల్ల నాత్మనియామకము. ఆయాత్మనిదేశములను నీయవయవము లనువర్తింపవలెను. ప్రభువుతోఁ బ్రజలు తిరుగఁబడఁగూడదుగదా:

నీమేను భూమివంటిది. నీ యెముక లాయుర్విని మోచియుండు పర్వతముల వంటివి.

సముద్రపునీరే భూమినిబడి చెలమల నూరి యేళ్లఁబాటి మరల సముద్రము చేరినట్లు ప్రాణము నీహృదయమునుండి వెలికిఁ బ్రవహించి మరల హృదయమునకే యేగుచున్నది.

పయిరెండును వానిగమనము నెప్పుడును సాగించుకొనుచునే యుండును గదా ! ఈరెంటిని సృష్టించినవాడు భగవానుఁడే.

నీముక్కు సుగంధగ్రహణమునకు ద్వారముగదా! నీనోరు రుచిగ్రహణమునకు ద్వారముగదా! అయినను సుగంధముల నెప్పుడును జూచుచుండిన వైరస్య మొదవును. రుచుల నెప్పుడును గొనుచునేయున్న నది కలిగించు నాకలి యాగిపోవును.

నీకన్నులు నీకుఁ గాపున్న కావలివాండ్రుగదా, అయినను నవి తప్పును నొప్పును గనుఁగొనుటలోఁ దఱచుగాఁ దప్పిబోవుచుండును.

నీయాత్మను నియమములందు నిలుపుకొనుము. నీ మనస్సును దాని మంచికొఱకుఁ గాచియుండుట నేర్పుము. అట్లుండిన నీమనస్సునకు మంత్రులగు నీకన్నులు నీకు సత్యమును నివేదించునవిగ నుండును.

ఈచేయి యొక చిత్రస్పష్టికాదా? ప్రపంచమున దానివంటి దే దైనఁ గలదా? అది నీ కేల యాయఁబడినదో యెఱుఁగుదువా? నీ సహోదరులకు సహాయముచేయుటకు.

సృజింపఁబడిన జీవకోటులలో నెల్ల సిగ్గిలు స్వభావము నీకే యేల యనుగ్రహింపఁబడినది? ప్రపంచము నీయవమానమును నీముఖమునఁ గనిపట్టును. కాన నీ వవమానకరములగు కార్యములఁ జేయఁగూడదు.

భయము, నివ్వెఱు, నీముఖవికాసమును భగ్నపఱుచును. అపరాధము నీయండఁ జేరనీయకుము. అప్పుడు భయము నీ కణఁగియుండును. నివ్వెఱు మగతనమునకుఁ దగినదిగాదు.

కలలయందు ఛాయాశరీరములు నీతో మాత్రమే యేల మాటాడును? వానిని మన్నినతోఁ జూడుము. ఏల యనఁగాఁ గలలు భగవత్ప్రసాదితములు.

మనుష్యుఁడా! నీవుమాత్రమే మాటాడఁగలవు. ఈశక్తికి నీవు వింత

సీతనిది

పడవలెను. దీని నీ కనుగ్రహించిన మహనీయుని కర్తవ్యమైన యభినందనముల నర్పింపుము. నీ బిడ్డలకు బుద్ధిగఱపి వారికి భక్తిమార్గము నెఱిగించు నామహనీయు నారాధింపుము.

౩. మ ను జు ని యా త్మ, దానియారంభము, దానిచేష్టితములు

మనుజు : నీ బాహ్యశరీరమునకుఁ బ్రసాదింపఁబడిన వరములునుమా, ఆరోగ్యము, బలము, అవయవముల యానురూప్యము ననునవి: వీనిలో నారోగ్యము పేరెన్నఁ దగినది.

దేహమున కారోగ్యమెట్టిదో ఆత్మకు సౌశీల్య మట్టిది.

ఆత్మ యొకటి కలదనుట నీకుఁ దెలిసిన విషయములలో నెల్ల విస్పష్టముగాఁ దెలిసిన విషయము. కావున దానియెడ సాధుభావముగల్గి కృతజ్ఞుఁడనై యుండుము. పూర్తిగాఁ దానిని దెలిసికొనుటకై పోరాటములు పడకుము. దానినట్లు మానవబుద్ధి తెలిసికొనఁజాలదు.

ఆలోచించుట, అర్థముచేసికొనుట, వివేకించుట, సంకల్పించుట, ఆత్మయనుకొనకుము. అవియెల్ల దాని చేష్టితములు; కనుక నవి దాని ముఖ్యాంశములు కావు.

నీవు నిందితుఁడ వగుదువు. దాని నాకాశము నంటింపకుము. నీ వెగ్గిరి పడువాఁడవు కారాదు. మఱియు దానిని బళు వృత్తికిని దించి నీచ పఱుపకుము. అర్థజ్ఞానములేని గాడిదవలె గుఱుమువలె నీవగుట తగదు.

దానికత్తులచే దాని వెదకుము. దాని సద్గుణములచే దాని గుర్తింపుము. అవి సేతలవెండ్రుకలకంటె నెక్కువగా మన్నవి. ఆకసముననుండు నక్షత్రములుగూడ లెక్కలో వీనికిఁ దక్కువే.

అరేబియా దేశీయులవలె నాత్మయొక్కటే మనుష్యులందఱయందును బంచి పెట్టఁబడియున్నదని యెంచకుము.

ఐజిప్టుదేశీయులవలె నొకమనుష్యునకే యనేకాత్మలున్నవనియు నెన్నకుము. నీకు హృదయ మెట్లొక్కటిగానున్నదో అట్లే యాత్మకూడ నొక్కటియేయని నమ్ముము.

సూర్యుఁడు బంకమట్టిని గట్టిపఱచును; మరల నాతఁడే మైనమును గరఁగఁజేయును. ఈ రెంటి నొక్కఁడే యెట్లు చేయుచున్నాఁడో అట్లే యాత్మయు విరుద్ధకృత్యములను జరుపుచున్నది.

చీకటి తనచుట్టుఁ గ్రమ్మినను జంప్రఁడు తన సత్ప్రకాశమును సంరక్షించుకొనునట్లు బుద్ధిహీనుని హృదయమందుఁగూడ నాత్మ వినిర్మలము గనే వెలుఁగుచుండును.

ఆత్మకుఁ జావులేదు; మాచ్యులేదు. ఎల్లయెడల నదియేకమై యుండును. అరోగ్యము తనయందముఁ జూపుటకు దానిని బిలుచును జ్ఞానమనెడు తెల్లముతో దాని ముఖమును దత్పరత యభ్యంజనము చేయును.

అది నీవు పోయినపిమ్మటఁగూడ జీవించినను నీవు పుట్టుటకుఁ బూర్వము

సీతినీధి

కూడఁ గలదని యనుకొనకుము. నీ దేహముతో నదియు సృష్టింపఁ బడినది. నీ ప్రేగులతో నదియుఁ బెరిగినది.

న్యాయము, మంచిగుణములతో గొప్పజేసి దాని నీకీయలేదు. కరుణ, దానిని జెడుగులతో వికారపఱచి నీ కీయలేదు. అవి యన్నియు నీతి. వానికన్నింటికి నీవు తరవాదివి.

చాప్త నిన్నుఁ బరీక్షింపఁబడకుండఁ గావఁగల దని యెంచకుము. దుర్వర్తన నిన్నుఁ బరీక్షింపఁగి తొలఁగించు నని తలఁపకుము.

నీకుఁ దెలియనిదాననుండి నిన్నుఁ గల్పించినవాఁడు మరల నీకుఁ దెలియనిదానిలోఁ నిన్ను గలపఁజాలఁదా?

కోడి నడిరేయిని దెలిసికొనుచుండలేదా? తెలిసికొని నీకు వేకువను దెలుపుటకు గొంతెత్తి కూయుచుండ లేదా? కుక్క తన యజమానుని యడుగులను దెలిసి కొనుచుండలేదా? గాయపడినమేక యాగాయమును మాన్వఁగల యోషధికడకుఁ బరుగిడుచుండలేదా? కాని యవి కడతేటినప్పుడు వానియాత్మకూడ వానితో మట్టిలోఁ గలియును. నీయాత్మమాత్రమే నిలిచియుండును.

అజంతువుల కిచ్చియుండు గ్రహణశక్తులఁజూచి సీగ్రహణ శక్తులకన్నఁ గొన్ని మిన్నగాఁ జూటుకుగా నున్నవని విన్నఁబోవకుము. అట్టిశక్తులు కలిగియుండుటలోఁ గాదు ఘనత; మఱి వాని నెఱిగియు నుపయోగించుకొనుటలో నున్నది. అది నీవు గ్రహింపుము.

నీకు దుప్పికేటోరె చూరవ్వనివిను వీను బున్నను, గ్రద్దకుఁ బోరె
సర్పమును దూరిచూచు కన్నులున్నను, జాగిరిమునకుఁబోరె
మూచూచి పసిపట్టఁగలిగిన ముక్కున్నను, కొండముచ్చునకుఁ
బోరె మేలిరుచుల గుర్తింపఁగల నాలుకయున్నను, తాఁబేటికిఁబోరె
సూక్ష్మస్పర్శజ్ఞానము గల తనుపున్నను, వివేకించు తెలివిలేకుండెనేని
వీనితో నీ కేమి ప్రయోజన ముండును ? అవియన్నియు నంతరించునవే.

వానిలో వేని కైన మాటాడ శక్తిగలదా? వానిలో నేదైన నీతో
'అందువలన నట్లుచేసితిని' అని చెప్పఁ గలదా ?

జ్ఞానవంతులపెదవులు, స్వర్ణభాండారపుఁ దలుపులవంటివి. అవి తెఱవఁ
బడినకోడనే యనర్థవస్తువులు ముందగ పడును.

వెండిపాదులలో బంగారుచెట్లమర్పఁబడినట్లు, జ్ఞానపూరితము లగు
వాక్కులు ఉచితకాలములం దుచ్చరింపఁబడును.

నీయాత్మనుగూర్చి తగినంతగా నీవు తలఁచుకొనఁగలవా? దానిని
మితిమీఱునంతగా నీవు మెచ్చుకొనఁగలవా? అది నీకెవరిచే నీయఁ
బడెనో వారి ప్రతిబింబము.

దానిఘనత నెప్పుడును జ్ఞప్తియం దుంచుకొనుము. ఎంత గొప్ప తెలివి
నీకు సొంతము చేయఁబడినదో యెఱుఁగి యుండుము.

మంచినజేయునదే చెడుగునుగూడఁ జేయవచ్చును. కాన దానిని మంచి
ప్రక్కకే యుంచుటకై జాగ్రత్తగొని యుండుము.

నీతినిది

గుంపులో నున్నచో దానినిఁ గోల్పోవుదునని యనుకొనకుము. అరలో దాని నణఁచి యుంచఁగల్గుదునని తలఁపకుము పనిచేయుట దానికిఁ జరమానందము. పనినుండి దాని మానిపింపఁ గాదు.

దానిచలనము కాశ్వతము. దాని ప్రయత్నములు సర్వతోముఖములు. దానిచాకచకి యాఁక గొల్పరానిది. అంతరిక్షమున నున్నదానిఁగూడఁ దాని కన్న కనుఁగొనఁ గలదు. విషయవిచారమున కది వేడుక వడును.

జలాపేక్షగలవాఁడు మంచుచుండు నిసుకపట్టులందుఁగూడ విసువక నిట్టికై వెదకులాడునట్లు జ్ఞానతృప్తిగొన్న యాత్మయు జ్ఞానమునకై గజిబిజి పడుచుండును.

ఏచియుండునది గాన దానిఁ గాచియుండుము. విచ్ఛలవిడిగాఁ బోవునది గాన దాని బిగ్గఁబట్టియుండుము. దౌర్జన్యము గలదిగాన దాని నార్జవ మందఁజేయుము. అది యదకముకంటె నొదిగియుండునది; మైనము కంటె మార్పఁదగినది; గాలికంటె వీలుపడునది. దాని కానవెట్టున దేదియు లేదా ?

వివేకహీనునిలోనియాత్మ పిచ్చివాని చేతిలోని కత్తివంటిది. అది సత్యముకొఱకు వెదకులాడును. ఆసత్యమును గనుఁగొనుటకు దానికి సాధనములు తర్కము, అనుభవమును; కాని యివి బలహీనములు, నిలుకడ లేనివి; నమ్మకము చాలనివి; ఇఁక నది సత్యము నెట్లు తెఱుఁగఁ గల్గును ?

జనసామాన్యమునకు సమ్మత మైనంతమాత్రాన నేదిగాని సత్యమైనది కాఁజాలదు. ఏలన, జనసామాన్యము చాలఁగా మతిలేనిదై యుండును.

నీవు నిన్నుఁ దెలిసికొనుట, నిన్ను నృజించినవానిఁ దెలిసికొనుట, ఆయనను జూజింపవలసియున్నావనియుఁ దెలిసికొనుట — ఇవి యన్నియు నావశ్యకము లయినవని స్పష్టముగా నీకు గోచరించెనుగాదా? మనుష్యుఁ డింత కంటె నిశ్చయముగాఁ దెలిసికోఁదగినది మ తేము న్నది? చూడుము.

౪. మా న వు ని జీ వి త కా ల ము, దాని ప్రయోజనములు.

చక్రవాకమునకుఁ దెల్లవాలుట యెట్టిదో గ్రుడ్లగూఢకుఁ బ్రొద్దు గ్రుంకుట యెట్టిదో, తేనెటీగకుఁ దేనె యెట్టిదో మనుష్య హృదయము నకుఁ బ్రాణ మట్టిది.

ప్రకాశమానమైనను నది మిఱుమిట్లు గొల్పదు. అస్పష్టమైనను నది యసంతుష్టిని గొల్పదు. మధురమైనను నది వెక్కినము గాదు. కాని దానిసత్యమైన యుపయోగమును గుర్తించినవా రెవ్వరు?

జీవితము నెట్లు గౌరవింపవలెనో తెలిసికొని యట్లు గౌరవింపుము. అట్లుచేసితివా నీవు జ్ఞానశిఖరముదరి నుండువు. మతిమాలినవాండ్రు వోరె జీవితముకంటె నెక్కువ విలువ గల దిఁకనేదియుఁ లేదని తలంపకుము. పండితమన్యులువోరె జీవితమును దృఢీకరింపవలెననికూడఁ

నీతినిధి

దలంపకుము. దానిని నీకొఱకుమాత్రమే ప్రేమింపకుము. ప్రధానముగా నితరులకుఁ జేయుహితముకొఱకు దానిఁజేమింపుము.

దాని నీవు బంగారమునకుఁ గొనఁజాలవు. మాణిక్యములకు నది లేని లక్షణముల నీవు కొనఁజాలవు. వచ్చుచున్న త్తణముల నన్నింటిని నీవు సౌశీల్యముతో సాగఁజేయుము. 'పుట్టకుండినఁజాల మేలయియుండెడి' దని తలంపకుము. పుట్టిన నే నిక శీఘ్రముగఁ జచ్చుట మేలని తలపోయకుము. సృష్టికర్తనుగూర్చి 'నేను లేకుండినఁ జెడుగనునది యుండునా' యని పనవకుము.

మంచి నీశక్తియం దున్నది. దాని నీ వార్జించుకొన లేకుండుటే చెడుగగును. నీవట్లు నిజముగాఁ బ్రశ్నింతువేని, అదిగో, ఆలోచించిచూడు: అది నీయవ్యక్తత నెఱిగించుచున్నది.

ఎఱుసు మ్రింగునపు డందు గాలము గలదని తెలిసియున్నచోఁ జేప దానిఁ జేరఁబోవునా? వరి తనయెదుట నుండు పెఱిగిన సింహమందుఁ జిక్కునా? పాంచభౌతిక మగు దేహముతో నాత్మకూడఁ బంచత్వము గాంచునేని మానవుఁడు మనఁగోరఁడు. కరుణావిధియగు నీశ్వరుఁడు మనుష్యుని సృజించికూడ నుండఁడు. కావున నీవు పిమ్మటఁ గూడ బ్రతుకుదువని తెలిసి కొనుము.

తాను జూచుటకుఁ బూర్వమే పంజరమున బంధింపఁ బడినపక్షి పంజరపుఁ గంతలందుఁ దనమేని మాంసభాగమును జొప్పించి తప్పించుకొనఁ గొట్టకొనుట యెంత వృధాయాసమో, నీవును నీ వుండుస్థితి

నుండి తప్పించు కొనఁజూచు టంతవృథాయానమే యగును. నీకాస్థితి విధిక్యతమని యెఱుఁగుము. దానితోఁ దని వందుము.

దానిమార్గము లొకవేళ విక్యతము అయినను బాధకములు గావు. అన్నిటిని నీవు తిన్నఁగా దిద్దుకొనుము. అణుమాత్ర మైనను జెడు గెప్పు డగపడెనో అప్పుడే గొప్పయపాయము రా నున్నదని యనుమానింపుము. గడ్డియే వడుక యయినచో నీవు కడు నుణముగ న్నిదింతువు. గొజ్జఁగిపూవుల నెజ్జ యయ్యెనేని కంటకములున్నవి. కడు జాగ్రత్తతో నుండవలెను జూచు :

మంచిచావు చెడ్డబ్రతుకుకంటె మేలు; కాన యెంత గాలము నీవు జీవింపవలెనో యంతగాలము బ్రదుకఁ బ్రయత్నించుము. కాని యెన్నాళ్లు బ్రదుకఁగలనని నీ వెన్నుకొనెదవో యన్నాళ్లును బ్రదుకవలయునని యాయాసపడకుము.

చావక నీవు జీవించియుండుట యితరుల కెక్కువప్రయోజనకరమైనచోఁ బ్రాణములను బరిరక్షించుకొనుట నీకుఁ బ్రధాన కర్తవ్యము.

బుద్ధిహీనులతోపాటు నాకు జీవితకాలము చాలదని గోలు పెట్టకుము; నీ కాలముతోపాటు కష్టములు గూడఁ దగ్గియే యున్నవని తలఁచి చూచుకొనుము.

నీజీవితకాలముననుండి వనికీమాలినపట్టులను దీసి వేసి చూడుము. ఏమి మిగిలియున్నదో యెన్నుము. కైశవమును దీసివేయుము. రెండవ

తైళవ మనఁదగిన వార్తకమును దీసివేయుము. నిద్ర వేళలను దీసి వేయుము. ఆలోచనము లేకుండఁ గడపు తడవులను దీసివేయుము. వ్యాధులతో నుండునవస్థలఁ దీసివేయుము. పూర్ణాయుష్య వంతుఁడవే యగుదువనుకొనుము. అయినను నీవు నిజముగ నిఁక నక్కఱకువచ్చు ఋతువుల నెన్నింటి తెక్కింపఁ గలవు ?

నీకుఁ బ్రాణమును వరముగ దానముచేసినదాత దాని నింకను నెక్కువ వరముగఁ జేయుటకై జీవితకాలమును దక్కువ చేసియున్నాఁడు. ఎక్కువకాలము జీవించియుండ వలయునని కోరెదవేని అది దేనికి ? ఎక్కువ దుష్కార్యములఁ జేయుటకా ? నీ యాయుఃప్రమాణమును దగ్గించినవాఁడు నీ వాకౌలఁదికాలమునఁ జేయు సత్కార్యముల ఫల మునుజూచి సంతృప్తిని జెందఁడా ?

దుఃఖమయుఁడా ? ఏ కోర్కితో నోయి, నీవు నీయాయుః ప్రమాణమును మించి యధికకాలము జీవింపఁ గోరునది ? ఊపిరి విడుచుటకా ? సాపాటు చేయుటకా ? లేక ప్రపంచమును బరికించుటకా ? ఇవి యన్నియు నీవు పలుమాఱు చేసినవే కావా ? అడినయాటయె యాడుట, పాడినపాటయె పాడుట విసుగును గొల్పదా ? చేసిన దానినే మరలఁ జేయుచుండుట రోతగాదా ?

సౌఖ్యమందు జ్ఞానమందు నభివృద్ధి నందఁగోరుదువా ? అయ్యో ! నీ వేమి యందఁగలవు ? అందించువా రెవరు ? నీ కున్నకొంచెమును గూడఁ గొఱకురాకుండఁ జేసికొనుచుందువు. కాన భగవంతుఁ డింకను

గొప్పగా జీవిత మీయలే దని గునియకుము.

జ్ఞానలోపమునకుఁ బరితపింపవలదు. అది నీతో శ్రమకానమునఁ జల్ల నావలసినదే. ఇహమున సద్వర్తనము గల్గియుండుము. పరమున జ్ఞానాధిక్యమును బడయఁగలుగుదువు.

కాకిని జూచి “నాకంటె నేడురె ట్లెక్కువకాలము నీ వేల జీవింప వలయు ?” ననియుఁ లేడినిజూచి “బహుపురుషాంతరములదాఁక నీ వేల బ్రదుకవలయు?” ననియు నడుగకుము. జీవితమును దుర్వినియోగ పఱచుటలో నీతో పీనికిఁ బోలికి గలదా ? అవి నీవలె దుండగములఁ జేయునా ? క్రూరతగలవా ? కృతఘ్నుములా ? ఇటు వినుము. అపరాధములేనిజీవిక, కాపట్యములేనినడవడి, చిరజీవితమునకుఁ దెరువు లని పయివానియొద్దనుండి నేర్చుకొనుము.

పయి జంతువులకంటె బాగుగా జీవితమును గడపఁగలవా ? అట్లేని యల్పజీవితమే చాలును.

తననిరంకుశత్వము నిమిషమైనను నెగ్గదని యెఱిఁగియుండియు లోకము నెల్ల లోఁకువగాఁ జేసికొని మఱచి పట్టనుద్రేకించుచుండు మానవుఁడు చావే లేనియెడల నిక నేమిచేయ సాహసించుడు ?

నీకుఁ గావలసినంత జీవితకాల మున్నది. కాని నీవు దాని గజింపవు. మానవుఁడా ? నీకు జీవితకాలము తక్కువగా లేదు. నీవు దాని విచ్ఛల విడిగా వెచ్చపెట్టుదువు. నీకావశ్యకమయినదానికంటె నధికముగా

నీతినిధి

నున్న ట్లాకాలమును దూరాలోచనలేక పారబోసికొందువు చివర కది
యెల్ల నేకరమై నాకు రాలేదని శోకింతువు.

భాగ్యవంతునిఁ జేయునది సక్రమమైన, మితమైన వ్యయముగాని,
సంపదతిశయముగాదు.

జ్ఞానవంతుఁడు చిన్ననాఁడె జీవితవిశేషమున కుపక్రమించును.
అజ్ఞానుఁ డెప్పుడు నారంభించుచునే యుండును.

అంతమున భాగ్య మనుభవింతు ననుకొని ప్రారంభముననే ధనము
కొఱకు బాధపడకుము. ప్రస్తుతము ననుభవింపనివాఁడు తనకుఁ గల
దాని నెల్లఁ దొలఁగఁద్రోసికొనువాఁ డగును. నైనికునకు దానిరాక
తెలియరాకమునుపే తూవుహృదమున దూరిపోవునట్లు జనునకుఁ
దన బ్రదుకు తెలియరాకమునుపే మృత్యువు వచ్చి ముట్టికొనును.

మనుష్యుఁ డింకను జీవితము నే మని కోరవలెను ? ఊపిరి పీల్చు
చేమని కోరవలెను ?

అది తప్పిదములస్థానము గాదా! దురుద్రేకముల పరంపర గాదా! అన్ని
ప్రక్కలను లంతెలుగొనియున్న చెడుగుల గుంపును వెంబడించుట
కాదా! అది యారంభమున నజ్ఞానాత్మకము. నడుమను గష్టమటితము.
తుదను దుఃఖమయము.

ఒకయల మఱియొక యలను ద్రోసికొనుచు వచ్చి యందుఁ జేరునట్లు మానవజీవితమున నొకచెడుగు మఱియొక చెడుగును వెన్నడించి యెక్కువగుచుండును. మహత్తైన వర్తమానము కిందిత్తైన గతమును మ్రింగివేయును. మనదిగుళ్లు తఱచుగా వాస్తవము లయిన చెడుగు లగును. మనయాసానలు దఱచుగా నసంభావ్యము లగును.

నశ్వరు లట్లు ఏనిమిష మేమో యని దిగులంది నొగులుచు, కాశ్వతు లట్లు ఆసానలఁబడి గాసిచెందుచు బుద్ధిహీను లుందురు.

జీవితమందు మనతో నేభాగ మెక్కువగా నుండఁగోరఁ దగును ? బాల్యమా ? యౌవనమా ? యౌవనమునుగోరి దుడుకుఁదనమును, జెడునడతను, దుస్సాహసమును బ్రేమింతమా ? లేక ముదునలితనమా యధికముగాఁ గోరఁదగినది ? ముదునలితనమును గోరి వ్యాధులఁ బ్రేమింతువా ?

నరసినవెండ్రుకలు మరియాదఁ దెచ్చునని, వార్ధకము గౌరవము నిచ్చునని, కొందఁ ఁందురు. అటుకాదు సౌశీల్యమే వయస్సంపదకు వన్నెఁదెచ్చును. అదిలేనివయస్సు ముఖమున కధికముగా వాత్మహీఁదఁ గూడ ముడుతలను దెచ్చును.

దుండగముల నేవగించునని ముదునలితవ మాదరింపఁ బడుచున్నదా ?

నీతినిది

దుష్కృత్యములను, భోగవాంఛలను వయస్సేవగించుట కాక దుష్కృత్యములు భోగవాంఛయు వయస్సునే యేవగించుట యగునప్పడీ యూహ యెట్లుయొక్కమగును ?

యౌవనమున సౌశీల్యము గలిగియుండుము. వార్ధకమున గారవింపఁబడుదువు.



నీ తి ని ధి

ద్వి తీ యా ధ్యా య ము

మనుష్యుని మనోవికారములు

వానిదోషములు

౧. గ ర్వ ము

మానవునిహృదయమునఁ జొంచల్యము చాలి హెచ్చుగా నున్నది. ఉచ్చుంఖిలత దానిని దనవేడుకచొప్పున నాడించును. నిరాశ దానిని సుదూరము గొంపోవును. భయము “సర్వస్వతంత్రమై యిక్కడ బలసియున్నా” నని యనును. కాని గర్వ మీయన్నింటికంటె ఘనమై యుండును.

మనుష్యస్థితికిఁ గలుగు కష్టములఁ జూచి దుఃఖింపకుము. అంత కంటె, దానితప్పదములఁ జూచి నవ్వుటమంచిది. గర్వోద్రిక్తునిచేతులలో జీవిత మనునది స్వప్నచ్ఛాయవలె సాగిపోవును.

మానవులలో నెంతెని మన్ననగన్నవాఁడు గానిమ్ము, వీరుఁడు గానిమ్ము, ఎవ్వఁడయినను వాఁ డీగర్వపుబుద్ధుదము గాక మఱివ్వఁడు ?

జీవసామాన్యము చంచలప్రకృతిగలది; కృతజ్ఞతలేనిది. జ్ఞానవంతుఁ డజ్ఞానులకొఱకేల హానినందవలెను ?

ఇప్పటివసులయెడ జాగ్రత్తమాని గొప్పదన మందినప్పుడు చేయవలసిన పనులచొప్పును గూర్చి యోజించువాడు ఇతరులకుఁ దనయాహారము నిచ్చిముచ్చముడిఁగి యింట నుండు వానివంటివాఁ డగును.

ఇప్పటిదశలో నీకుఁ దగినచొప్పున నడచుకొనుము. గొప్పదశవచ్చి నప్పుడు మెప్పుఁబడయఁ గల్గుదువు.

గర్వమునుమించి కన్నుగప్పునదియు, డెందమును బొందలోఁ బడఁ ద్రోయునదియు వేతొకటి లేదు. నీవు నిన్నుఁజూచుకొనకున్నపు డితరులు నిన్నుఁ బూర్తిగా గుర్తింతురు.

తావిలేని పూవులబూకరింపుతోఁ గొఱమాలినగొప్పఁ దనమున బూరుగు చెట్టున్నట్లు, యోగ్యతలేనిభాగ్యముతోఁ బేర్మిలేని పెద్దటికమునఁ గొంద టుందురు.

గర్వితునిహృదయము తృప్తి నొందినట్లు కనుపడుచున్నను బాధ వొందును. సంతోషముకంటె వానికి సంకటమే యెక్కువ.

వానిగజిబిజిపాటు వానిచితితోఁ జల్లారదు. తనయునికిని మిఁచి యాతఁ డూహలఁ బాటించును. తనయనంతరము తన్నితరులుపొగడుటకుఁ దానప్పు డితరులఁ బొగడును. కాని తొలుత వాని కానగొల్పినవాఁడు తుదకు మోసము చేయును.

తాను చనిపోయినపిమ్మటఁ దన్నుగూర్చి లోకులుచేయు పొగడ్తను వినఁ గుతూహలపడువాఁడు. తనయాత్మకుఁ గలవరము కలుగకుండుటకై

తనయనంతరము స్వచ్ఛమైన వైధవ్యధర్మమునే సాగింపుమని భార్యను బలవంతపఱచువానివంటివాఁడు.

బ్రదికినంతకాలము నీవు ధర్మపథమును దప్పకుము. దానిఁగూర్చి యితరు లేమనుకొన్నను నీవు లక్ష్యపెట్టకుము. ప్రశంసాపాత్రము కాదగినప్రవర్తనతో నీవు పరిచ్ఛప్తి జెందుము. నీవెనుకవచ్చువారా ప్రశంసను విని పరితోషింతురు.

తాను సంతోషభరితుఁడుగ సాక్షాత్కరించి వారిని వీరిని దనస్థితివారయఁగోరువాఁడెట్టివాఁడనఁగా, తనరంగు దానెఱుంగని ఓతాకోకచిలుక వంటివాఁడు. తనమంచి వాసనఁ దానెఱుంగని మల్లెపూవువంటివాఁడు.

అట్టివాఁడు కన్నెత్తి యెవ్వరును గనుఁగొనరేని, ప్రపంచమున కంతకును బ్రవ్యక్తము గావేని నాస్వర్ణవస్త్రాభరణము లెందుకు? భాగ్యభరితిములియిన నాభాండాగారము లెందు కనుకొనును? ఇన్నీ, ఇదివరికాదు. నీవు నీభాగ్యమును బడుగువాండ్ర కిడుము నీయాహారము నాకలిగొన్నవాండ్ర కర్పింపుము. అట్లుచేసితివా నీవు పొగడ్తను బొందుదువు. దానికి నేను దగిన వాఁడననికూడఁ దెలిసికొందువు.

చెల్లఁదగని మాటలతో నెల్లవారిని ముఖస్తుతిచేయఁ బూనెదవేల? ఎదిరి వాఁడు నిన్నిట్లే మరలఁ బ్రస్తరించిన యెడల నేవపుట్టుట నీ వెఱుఁగుదువు. ఆన్యత మాడుచున్నాఁడ నని యెఱిఁగియు వాఁడు నీ సంతోషమునకై యట్లు సాగించును. మనఃపూర్వకముగ నీవు మాటాడుము. అట్లేని నీవు హితోపదేశముల నందుకొందువు.

నీతినిది

అవలిప్రుఁ డగువాఁ డాత్మస్తుతియం దానందము గలిగి యుండును. కాని యితరులు తన్నుఁ గూర్చి తాఁ జేసికొను ప్రశంసల విననొల్ల రని యెఱుఁగఁడు.

ప్రశంస్య మయినది తానేదైనఁ జేసియుండిన, జ్ఞాప్యమైనది తా నేదైనఁ గలిగియుండిన, నాతఁడు దాని వెల్లడించుకొనుటకు వేడుక పడుచుండును. దానిఁ దానితరులు ప్రశంసించుచుండ విని గర్వించు చుండును. అట్టి వానికోరిక తన్నుఁ దానే యోడించుకొనును.

అదిగో వాఁ డాపనిఁ జేసినాఁడు : అదిగో వాని కాయాధిక్య మున్నది. అని యన్యులెవరు ననరు. కాని చూడు; వాఁడు దానిఁ గూర్చి యెంత గర్వియైయున్నాఁడో అని మాత్ర మనుకొందురు.

మానవునిహృదయము ఏకకాలమం దనేకవిషయములపై కేఁగఁజాలదు. దాంభికవిషయములం దెవఁడు తనయాత్మను నిలుపుకొనునో వాఁడు తాత్త్వికవిషయములను దలఁగఁద్రోసికొనును. దప్పిదీర్చు నూటబుగ్గ లను దాటి యాతఁ డెండమావులకై యేఁగుచుండును.

౨. చాం చ ల్య ము

మనుజుఁడా : ప్రకృతి నిన్నుఁ జంచలత్వమునఁ బడఁద్రోచుచున్నది. కాఁబట్టి నీ వట్లుపడిపోకుండ నిలువరించుకొనుచుండుము.

జనని గర్భముననుండియే నీకుఁ జపలత కల్గినది. జనకుని హృదయ

మన నుండియే నీకుఁ జాంచల్య మలవడినది. ఇంక నెట్లు నీవు నిశ్చలుఁడవుగా నిలువఁగలుగుదువు ?

నీకుఁ దనువునిచ్చినవారే దౌర్బల్యముఁ గూడ నిచ్చిరి. కాని నీకాత్మ నిచ్చినవాఁడు నిశ్చలసంకల్పమును నష్టమును గూడ నిచ్చినాఁడు. కాన దాని నీవుపయోగించుకొనుము. జ్ఞానవంతుఁడ వగుదువు. జ్ఞానిపై తివా సౌఖ్యమందగలవు.

సమర్థుఁడు తన సామర్థ్యమును బ్రకటించు కొనుటలో జాగ్రత్త గలిగియుండవలెను. ఏరియన, నా సామర్థ్య మెల్లప్పుడు స్వప్రయత్నముచే సమకూఱునది గాదు.

సాధారణముగా నా సామర్థ్యమునకుఁ బ్రేరకమేదో వెలుపటనుండి వెలియుచుండునుగాదా! మఱియు నది యనిశ్చితములనుండి జనించును గాదా! హఠాత్సంభవములనుండి యావిర్భవించుచుండును గాదా! ఇంక నితరముల నాశ్రయించి యేర్పడుచుండును గాదా? కావున సామర్థ్య శాఘదైవికములగు పైవానికిఁ జెందఁదగినది.

కార్యములకు నీవు కడంగునప్పు డనిశ్చయమును నీయండ నుండనీయకుము. వానిని నిర్వహించుటలో నిశ్చలతను బూనుము. అప్పుడు స్వభావములోని సంకటములు రెండు నీచే జయింపఁబడిన వగును.

పరస్పరవిరుద్ధము లయినపనులఁ బ్రవర్తించుటకంటె మనస్సునకు దూషితమేమున్నది? దృఢమగు బుద్ధికంటె నీదోషము నజఁచునదేది ?

సీతనిది

చంచలుఁడు తనమాటుపాట్లను గమనించును గాని దాని కారణమును గనుఁగొనఁజాలఁడు. తననుండి తాను దలఁగిపోవుటను దెలిసికొనును గాని దానికారణమును గనుఁగొనఁజాలఁడు. న్యాయ్యములైన కార్యము లందు నీవు నైశ్చల్యము గలిగియుండుము. అప్పుడు జనులు నిన్నుఁ దప్పక నమ్ముదురు.

నీలో నీవు కర్తవ్యములఁ గూర్చి ధర్మనిర్ణయము కావించుకొనుము. నిర్ణయించుకొన్న ప్రకార మాకార్యముల నెఱవేర్చఁ జూనుము. సముచితములయిన వని నీవు ముందుగా సంకల్పించుకొన్న కార్యములయెడ నించుకై నను జాంచల్యముఁ జూనకుము.

అట్లు చేసితివేని నీయింద్రియములు నీకు లోపడియుండును. స్థిరచిత్తత నీలోని మంచిని స్థిరపఱచును. అది దురదృష్టమును నీయింటనుండి గెంటివై చును. కలవరము, కార్యభంగము నీగృహద్వారముఁ జేరవు.

అన్యనియెడ దోషమును నీ వనుమానింపకుము; చూచి నిశ్చయింపుము. నిశ్చయించిన దాని మరల మఱవకుము. శత్రుఁడయి యున్నవాఁడు మిత్రుఁడుగా మాటుట యసాధారణము. ఏలన, తనతప్పిదము నొప్పి కొని త్రిప్పుకొనువాఁ డెక్కడనో ఓక్కఁడుండును.

జీవితవిధానమునఁ గొన్నిసిద్ధాంతముల నేర్పఱచుకొనని వాని కార్యములు చక్కఁగా గఢైక్కుట యెట్లు? సహేతుకము కాని దేదియు పముచితముగ నుండదు.

చంపలుని యాత్మకు శాంతిలేదు. వానితోఁ గూడియుండు వాఁడుగూడ సుఖి కాఁబోడు.

వాని బతుకుఁదెరు వొడుదుడుకై యుండును. వాని సంకల్పములు కొంకిరి బింకిరిగా నుండును. వాని హృదయము గాలివోలె నటునటు మాటుచుండును.

నిన్ను వాఁడు నేఁడు ప్రేమించును; తేపు ద్వేషించును. అదేమో ? నేఁడేల ప్రేమించెనో తే పేల ద్వేషించునో వాఁడే యెఱుఁగఁడు. నేఁడు నీమీఁద నిరంకుశాధికారము నెఱపును. తేపు నీకు దాసాను దాసుఁడుగ నుండును. అదియేమో ? నిర్వాహశక్తి లేకున్నను గర్వమున నుండు వాఁడు తనకు లోపదనివానికి దాసుఁడగుచుండును,

నేఁడు, సమృద్ధితో నుండును. తేపు కడుపునిండఁ దినుటకే కష్టపడును. మితిదప్పి వర్తించువానిగతి యిట్టిదియే కదా !

పైక్షణమున రంగుమాతీ పచ్చికరంగు రాసుండఁగా, నూసరవిల్లి నల్లనిదని యెవ రనఁగలరు ?

ఉత్తరక్షణమున నునికిమాతీ దుఃఖమంద నుండఁగా జవలుఁ డిప్పుడు సంతోషియని యెవ రనఁగలరు ?

అట్టివాని జీవితము స్వప్నచ్ఛాయవంటిదే కదా ! వాఁడు ప్రౌఢుట సుఖముగా నిద్దుర లేచును. మధ్యాహ్నమున బాఠతో మఱుగును. ఈ గడి

నీతినిది

యలో నాతఁ డొక్కదైవము. మఱుగడియలోఁ బురుగుకంటెను దక్కువవాఁడు. వాఁడొకక్షణము నవ్వును; మఱుక్షణమే యేడ్చును. ఇప్పుడు ప్రీతిచెందును. ఇంచుక సేపటికే రోతచెందును. మఱి కొంత సేపటికిఁ బ్రీతియగునో రోతయగునో యెఱుఁగఁడు.

సౌఖ్యముగాని దుఃఖముగాని వాని యందు స్థానము గలిగి యుండదు. ఉత్కృష్టతకుఁగాని నికృష్టతకుఁగాని వానియందు దర్జ తలేదు. నవ్వునకుఁగాని, దుఃఖమునకుఁగాని వానికడఁ గారణము లేదు. కాన యవి యేవియు నాతని యెడ నిలుకడ గలిగియుండవు.

చపలమనస్కులసౌఖ్య మిసుకనేల పైమట్టము మీఁది గట్టిన సాధము వంటిది. గట్టిగా గాలివీచినచో దాని పునదులు కొట్టుకొనిపోవును. ఇఁక నది యిడిసిపోవు ననుటలో నేమినిత :

తెకతెంపులేక తిన్ననై యున్న యాదారిలో నెదురై యేతెంచు గొప్ప యాకార మదియేమి ? తలతో నాకసమును బాదములతో భూమిని బట్టియున్న యారూపమెవ్వనిది ?

ఆతని కనుబొమలమీఁద రాజప్రాభవ మున్నది. ఆతని తీవ్రియందు నైశ్చల్య మున్నది. ఆతని హృదయమున శాంత మున్నది.

దారిలో నాటంకములున్నను నాతఁడు వానివంకనైనఁ జూడఁడు. భూమ్యాకాశము లేకమై యాతని నడ్డగించినను నాతఁడు నడచును.

కొండలుగూడ నాతని త్రొక్కిడికిఁ గ్రుంగిపోవును. కడలి నీరుగూడ నాతని యడుగులక్రింద నాతిపోవును.

పెద్దపులి యాతనిమార్గమునడ్డగించినను నది వ్యర్థమగును. చిఱుత పులిమచ్చలు వానిని వెఱిపింపఁజాలవు.

ఆయుధపాణు లయిన నై నికుల నడుమనుండి యాతఁడు నిబ్బరముతో నేఁగును. అపాయభయముల నాతఁడు పాయఁద్రోచును.

తుపానులు వానిబుజములఁదాకి హోరు మనును. కాని వానిఁ గదలింపఁజాలవు. ఉఱుము లాతని తలచెంత నూరకమ్రోఁగును. మెఱుము లాతనిముఖకాంతిని గనుపఱుచుటకే యుపయోగపడును.

వానిపే రేమి ? స్థితప్రజ్ఞఁడు.

ఆతఁడు భూమిపై నెంతదూరము నుండియేని యేతెంచును. తన యెడల సుదూరముననున్న సుఖమును జూచును. ఆతనికిన్ను లోకా తీతమైన తనస్థిరస్థానమును దిలికించును.

ఆక్కడి కాతఁడు చక్కఁగా నడచును. ధీరతతో దానిఁ జేరుకొనును. నిత్యముగా నచ్చట నెరికొనును.

మనుజుఁడా : న్యాయములైన విషయములందు నీహృదయమును నాటుకొనఁజేయుము. పిమ్మట మార్పు లేకుండుచే మానవునకు మహనీయమయిన పొగడ్తయని తెలిసికొనుము.

సీతనిది

౩. దౌర్బల్యము

కొఱంతలకుఁ బుట్టిన కుఱ్ఱఁడా ! నరుఁడా ! గర్వివి, చంచలుఁడవు నయిన నీవు దుర్బలాఁడవుగాక మఱెట్లుండఁ గలవు. చాంచల్యము దౌర్బల్యముతో సంబంధము గలది కాదా ? దౌర్బల్యములేక గర్వముండఁగలదా ? ఒక దానివలని యపాయములను దప్పించుకొంటివేసి తక్కిన వానివలని యపాయములను దప్పించుకొనఁగలవు.

నీవు దేనిలో మిక్కిలి దుర్బలాఁడవై యుంటివో యెఱుఁగుదువా ? దేనిలో నేను మిక్కిలి బలిష్ఠుఁడను, మొనగాఁడను, ననుకొనుచు మురియుచున్నాఁడవో దానిలో; మఱియు, నీకున్నవస్తువుల నుంచు కొనుటలో, నీచెంతనున్న మంచిని జెల్లించుకొనుటలో:—

నీయాశలుకూడ దుర్బలములేకావా ? నీవు కోరునదేదో అదియేని నీ వెఱుఁగుదువా ? నీవు మిక్కిలి చిక్కులుపడి దేనికై దేవుల్లాడెదవో అది చేకూఱినపై నీకుఁ దృప్తి యుండదు చూడు !

నీయెదుటనుండు సంతోషము దానిరుచి నేల కోలుపోవును ? ఉన్నసుఖముకన్న రానున్నసుఖ మెక్కువరుచి గలదిగా నేల తోఁపవలెనో యెఱుఁగుము. ఉన్నసుఖములోని మేలు నీకు విసుగు గలిగించినది గావునను, రానున్నసుఖములోని కీడు నీకుఁ దెలియరాలేదు గావునను నట్లగుచున్నది.

సంతృప్తి నందియుండుటే గొప్పసౌఖ్యమని తెలిసి కొనుము.

నీయంత నీవు నీకు వలసినది చేకూర్చుకోఁ గల్గినను సృష్టికర్త నీ వడుగఁగల్గినదాని నంతను ననుగ్రహించినను సౌఖ్యము నీ నన్నిదిని నిలుచునా ?

అయ్యో ! నీదౌర్బల్యము దాని కడ్డుదగులుచున్నది. పిదపఁచల్యము దాని నిషేధించుచున్నది.

పరివర్తనమే నీకు సౌఖ్యస్థానీయముగా నున్నది కాని స్థిరముగా నుండునదే స్థిరసౌఖ్యమును గూర్పఁగల్గును

పోయిన తర్వాతఁ బొగులుదువు. ఉన్నప్పుడు వానినిఁ దిన్నఁగాఁ జూడవు.

పోయినదానికంటె నిష్పడు వచ్చినది హెచ్చుసౌఖ్యము నీయదు. ఎందుకు దీనిఁ గోరితినా యని నీలో నీవే కుందుదువు. నీవు తప్పు చేయని చొప్పేదో దానిని జూడు.

కోరికలఁ గోరుటలోఁ గాక నీకడ మఱియొందైన లోపము చూపట్టు చున్నదా ? చూపట్టుచున్నది. ఇంకను ప్రాప్యములయిన విషయములు కలిగి యుండుటలోను, ప్రాప్తము లయినచో వాని ననుభవించుట లోను,— మన మనుభవించుటవలన వస్తువులు వాని మంచిని గోల్పోవును.

ప్రపంచమున స్వాధావికముగా మధురములై యుండు వస్తువులు మన

నీతినిది

యనుభవమునఁ జేఁదుగా మాఱుచుండును. మన యానందమున నుండి బాధపుట్టును, మన సుఖముననుండి దుఃఖము పుట్టును.

సుఖానుభవమున మితిగలిగియుండుము. అది నీయొద్దఁ గుదురుకొని యుండును. నీసంతోషము సద్దేతుకముగా నుండనిమ్ము. అట్లున్న యెడల దానియంతమునకుఁ జింతకానరాదు.

మోహోల్లాసములతో నిట్టూర్పులును గలసియుండును. కడపటి కాయుల్లాసములు నిన్ను సంతాపమునకు దుఃఖమునకుఁ బాల్పటిచి చల్లారును.

ఎక్కువమక్కువపడి నీ వేవస్తువును సంపాదించితివో అదియే కొంతకు వెక్కినమై వికారముఁ బుట్టించును. అది నీ కొదవినపిదప విసుగు జనించును.

నీమెప్పులో గౌరవముగూడఁ జొప్పింపుము. నీన్నేహములో మోహమునుగూడఁ గలుపుము. అట్లుచేసితివేని యంతమున నత్యాశ్చర్యకరమైన తృప్తినందెదవు.

భగవంతుఁడు చెడుగులేని మంచిని నీ కీయలేడు. కాని యాచెడుగును దొలఁగించుటకుఁ దగుపరికరములఁగూడఁ బ్రసాదించియున్నాఁడు.

సంతోషము సంతాపరహితముగా లేనట్లే సంతాపము గూడ సంతోషరహితముగా లేదు.

సంతోషసంతాపములు విరుద్ధధర్మము లయినను కలసియే యున్నవి.

దుఃఖమే మనకుఁ బలుమాఱు పరితోషము నిచ్చును. అపరిమితా నందము తఱచుగాఁ గప్పిటితోఁ గలిసియుండును.

బుద్ధిహీనుని చేతిలోనుండు సద్వస్తువులు వానిచెఱుపునకే తిరుగవచ్చును. జ్ఞానవంతులు చెడుగులోనుండి మంచికి మార్గములఁ గనుఁగొందురు. మనుష్యుఁడా! నీ స్వభావము మిక్కిలి ససిలేనిదై దుర్బలమైయున్నది. కావున నీవు సంపూర్ణముగా మంచితనముతోఁగాని సంపూర్ణముగాఁ జెడ్డతనముతోఁగాని యుండఁజాలకున్నాడవు. సంపూర్ణముగాఁ జెడ్డ వాడవు కాలేనందుకు సంతోషింపుము. సంప్రాప్తమయిన మంచికి సంతోషింపుము.

మంచి గుణములు వేర్వేఱు సమయములందు వేర్వేఱుగా సందర్శించు చుండును.

అసాధ్యములను సాధించుటకై యత్నింపకుము. అవి యెల్ల నే నంద లేనయితినిని వండుఱుకుము.

ఏకకాలమందే ధనవంతుని దాతృత్వమును దరిద్రుని తృప్తిని నీవంద గల్గుదువా ?

వైధవ్యపు విరుద్ధిని జూపలేదని నీ ధర్మవత్తిని రోయఁ జూతువా ?

సత్యము ఒక్కటే. సంశయములు నీవు కలిగించుకొన్నవి. మంచి గుణములను గల్పించినవాఁడు వాని యుత్కృష్టతను గూర్చి యెఱు

నీతినిది

కనుగూడ నీలోఁ బాదుకొల్పినాఁడు. నీయంతరాత్మ యాజ్ఞాపించినట్లు నీవు చేసెదవేని పర్యవసాన మెప్పుడును బాగై యుండును.

౪. జ్ఞానము చాలిమి

అందమైనది, అపేక్షింపఁదగినది, మనుష్యుఁడు పొందఁ దగినవానిలోఁ బొగడఁదగినది యేది? అది జ్ఞానమే కదా! అయినను, ఆ జ్ఞానమును పొందువా రెవ్వరు?

రాజనీతి నిపుణుఁడు తన కది కలదనును. రాజు తద్విషయమునఁ బొగడ్త తనకుఁ జెల్లననును. కాని వాని యేలుబడిలో నున్నవాఁడు తనయేలిక కది కలదని యనుకొనుచున్నాఁడా ?

మానవునకుఁ జెడు గావశ్యకము గాదు. ఉండెనేని దాని నుపేక్షించుటయు మంచిదిగాదు. కాని న్యాయము చూచి చూడనట్లుండుట వలన నెన్ని చెడుగులు నడచుచుండుట లేదు ? రాజనభి కాసించుటచేఁ జెడుగు లెన్నో చేయఁబడుచున్నవి గదా !

పాలకుఁడా : నీవు జనసంఘము నాజ్ఞాపింపవలసినవాడవు. బుద్ధిగలిగి యుండుము. నీ యనుజ్ఞపై జరిగిన యకృత్య మొకటి. దండ్యులు పడుగురు నీచే దండితులు కాక తప్పించుకొనుట కంటె, చెడ్డదని యెఱుఁగుము.

నీప్రజలు బహుసంఖ్యాకు లయినప్పుడు, నీసంతాన మభివృద్ధి చెంది

నప్పుడు, వారి నష్టకార మెఱుగని యన్యప్రజలను జంపుటకుఁ బంపు చున్నావు కావా :

నీకోరికకు గుఱియైన వస్తువు నీవేపురుబిడ్డల జీవితముల నపేక్షించున దై నను నర్పించి దాని నందుకొందువు కావా : నిన్ను సృష్టించినవాడే వారిని గూడ సృష్టించె నన్న విషయమును నీవు విస్మరించుచున్నాడవు. నీరక్త మెంతవిలువ గలదో వారిరక్తము నంతవిలువగలదే యని నీ వారయ కున్నాడవు.

ఆప్రమాదమగు ధర్మాచరణ మసాధ్య మందువా ?

ఆ ట్లంటివేని నీమాటయే నిజముగా నిన్ను ఖండించుచున్నది.

దోషి యగువాఁడు తన తప్పు నొప్పుకొనుటకుఁగాను నీవు మాయ మాటలతో వానిపై మచ్చుచల్లుచున్నాడవు. ఆతని యెడ నీ వపరాధిని కావా : నిన్ను వాఁడు శిక్షింపఁజాలఁడు గాన నీతప్పిదము గొప్పది కాకపోవునా ?

అనుమానముచే నొకనిపై దోష మారోపించి శిక్షించుచున్ననీవు తప్పు లేనివారిఁగూడ దండించుచుండవచ్చునన్న వెఱుపును మదిలో నిలుపు కొన సాహసించెదవా ?

వానిదండనవలన నీకోరిక తీతినదా ? వాఁ డపరాధము నంగీకరించు టచే నీయాత్మ యానంద మందినదా ?

నీతినిధి

నీపఱుచుబాధ, చేసినతప్పు నొప్పుకొనునంత తేలికగా, జేయనితప్పును గూడ, నొప్పుకొనునట్లు వానిని వ్యధపఱుచును : నీవు పఱుచుబాధ నిర్దోషులను దమనిర్దోషిత్యమునుగూర్చి చింతించువారినిగా, జేయుచున్నది.

కారణములేకుండ శిక్షింపరాదని నీవు కారణముకొఱకై శిక్షకంటె హెచ్చుగా వానిని హింసించుచున్నాడవు. దోషము నొప్పించుటకు, చేయుప్రయత్నములో నిర్దోషిని నీవు నాశమందించు చున్నాడవు.

సత్యము నేర్పఱింపఁజాలని గ్రుడ్డిమొగమా : భగవంతుఁడు నిన్ను నీ రాచనడవడికి బదులు పలుకుమన్నప్పుడు నిర్దోషినొకని బాధించుట కంటె దోషుల, బదివేపురను వదలి పుచ్చుట మేలని యెఱుఁగఁగల్గుదువు.

నీవు న్యాయమును నిలువరింప నేరనివాడవై యుందువేని సత్యజ్ఞానము నెట్లు సంపాదింపఁగల్గుదువు ?

మూర్యరశ్మి గ్రుడ్లగూబనుగ్రుడ్డిదానిగా, జేయునట్లు సత్యదేవత తేజము నీ వామెసన్నిధి కేఁగునప్పుడు నీకన్నులకు మిఱుమిట్లు గొల్పును.

ఆమెసింహాసనము నధిష్ఠింపఁగోరుదువేని తొల్ల నామెపాదపీఠమునకుఁ బ్రణమిల్లుము. ఆమెను దెలిసికొనఁ గోరితివేని తొలుత నీయజ్ఞానమును దెలిసికొనుము.

అణిముత్తైములు, నాణెములు, వజ్రములు, రవ్వలు నామె సింహాసనము చెంతనుండు చెత్తచెదారములు. నిబ్బరముతో నామెకొలుపు గోరుము.

అమె కొలుపుకూటము నెంతో పరిశ్రమించి నడచినఁగాని పడయరాదు. తత్పరతయను మార్గదర్శకుఁడు నీకామె దర్శనముఁ గూర్పఁగలఁడు.

బడల్పడి నీవాబాటను నడుమ విడనాడకుము. కడచన్న పిదప నీకష్టమెల్ల నుల్లాసకరమేయగును.

సత్యము ద్వేషమును బుట్టించునుగాన దాని నేను విడుతును గాకయని నీలో నీవనుకొనకుము. మిథ్య మిత్రులను సమ కూర్పును గాన దాని నే నాదరింతును గాకయని కూడ ననుకొనకుము.

సత్యముచే నేర్పడ్డవిరోధులు మోసముచే నేర్పడ్డ స్నేహితులకంటె నెక్కువవారు కారా ?

స్వాభావికముగా మనుష్యుఁడు సత్యమును గోరును. కాని యది తన యెదుటనున్నప్పుడు గుర్తింపఁజాలఁడు. బలాత్కారమున నది యెదుర్కొన్నప్పుడు దానిపైఁ గినుకఁ బూనును. అది సత్యము దోషము గాదు. మానవుని దౌర్బల్యము దానితేజమును నిబ్బరింపఁ జాలదు.

నీయసమర్థత నింతకంటె స్పష్టముగాఁ జూచెదవా ? నీ విశ్వాసముల విషయమున నిన్ను నీవ చూచుకొనుము. మతనియమము లెందుకొలు

నీతినిది

కేర్పడినని ? నీలోపములఁ జూపుటకు; భగవంతునివలన నీకు మేలు కలుగఁగలదని తెలుపుటకు. అంతేకాదా ?

నీవు మృత్తుల్యాడవని నీకది తెలుపుటలేదా ? పశ్చాత్తాపము నరయుము. అది దౌర్భల్యముపై నాధారపడినదికాదా.

నీవు ఒట్టుపెట్టుకొన్నప్పుడు, మోసగింపనని శపథముచేసినప్పుడు, చూడుము; అది నీముఖముపై నవమానము నావరింపఁ జేయుచున్నది. వానిఁ గొన్నవానిముఖమును గూడ నవమాన పఱచుచున్నది. న్యాయ్యవర్తన మలవఱుచుకొనుము. అప్పుడు పశ్చాత్తాపమునకుఁ బాల్పడవు.

సత్యవర్తనము సాగింపుము. అప్పుడు ఒట్లనావశ్యకములగును. పొరఁబాటు రెవ్వరికిని గలుగకతప్పవు. కొలఁది పొరఁబాట్లకు నేనేల పాల్పడవలెనని గొప్పతప్పిదము గూలకుము.

తనతప్పుల నోపికతో వినువాఁ డితరులను ధైర్యముతో మందలించును.

సహేతుకముగా నడ్డుపలుకువాఁ డోటమికల్గినేని దాని నిబ్బరముతో నొందఁగలఁడు.

నిన్నెవరయినను సంశయముతోఁ జూతురేని నిర్భయముగా వారికి బదులుపలుకుము.

తప్పుచేసినవానిఁగాక సంశయము మఱెవ్వరిని జంకించును.

మృదుహృదయుఁడు ప్రార్థనములచే మెత్తఁబడును; శత హృదయుఁడు ప్రార్థనములచే మఱింతహృతముఁబానును.

నీయందుఁగలి యజ్ఞానము ని న్నితరులు చెప్ప దానివినిపించును. అట్లు కాకున్నను, న్యాయము జరుగుటకు నీవితరులు చెప్పదాని నోర్మితో వినవలయును.

౫. దౌర్భాగ్యము

మంచియందుఁ జాలనితనముతో, బేలుఁదనముతో, సౌఖ్యమందుఁ జొంచల్యముతో, దౌర్బల్యముతో వర్తించు మానవుఁడా ! నీ వొక విషయమున మాత్రము, సమర్థుఁడవు, స్థిరుఁడవునై యున్నాఁడవు. అదేది యనఁగా దౌర్భాగ్యము.

అది నీజీవిత లక్షణము. అది నీస్వభావపు విశేషధర్మము. నీవు లేక యదియుండదు. చూడుము దానికి నీకామక్రోధ మదమాత్మర్యాదులే జనన కారణము.

పీని నీకిచ్చినవాఁడు పీనిని తోఁ గొనుటకు నీకు బుద్ధిని గూడ నిచ్చి యున్నాఁడు.

బుద్ధినుపయోగింపుము. పాని నజగఁ ద్రొక్కిపేయఁ గల్గుదువు.

నీకీ ప్రపంచమునందుఁ బ్రవేశ మవమానముతోఁ గూడినది కాదా ? నీకు వినాశనము మాననీయము కాదా ?

నీతినిది

మానవులు మరణసాధనములను, బంగారుతోను, మణులతోను, అలంకరించి, నగలకంటె నెక్కువగా నుడుపులపై ధరింతురు.

మనుష్యునిఁ బుట్టించువాని కెట్టి గౌరవమును లేదు. పదుగురఁ జంపువానికిఁ బ్రఖ్యాతికలదు.

అయినను నిది తప్పిదమని నీవెఱుఁగవలయును. పరిపాటి సత్యగౌరవమును జంపఁజాలదు. న్యాయము నొకమనుజుని యభిప్రాయము నాశపఱుపఁజాలదు. గౌరవము, అవమానము, సరియగు స్థానములందు స్థాపితములు గాకున్నవి.

మనుష్యుడు కలుగుట కొకటే మార్గము కలదు. కాని వాని వినాశమున కనేకమార్గము లున్నవి.

మనుష్యునకుఁ బుట్టుక నిచ్చినవానికిఁ బొగడ్త, గౌరవము, కలుగదుగాని, పలువుర మనుష్యులఁ జంపినవానికి జయములు, రాజ్యములు, పారి తోషికములుగాఁ బ్రాప్తములగును.

నిజమునకు, ఎందఱు బిడ్డలుందురో అన్ని సుఖములున్నవి. ఒకని ప్రాణములఁ దీసినవాఁడు తనప్రాణములవల్ల సుఖింపఁజాలఁడు.

కొడుకు పుట్టినందుకుఁ గోపించి తండ్రి చచ్చినందుకుఁ దనియునట్టి వాఁడు రక్కసిగాఁడని పించుకొఁదా ?

మనుష్యునకుఁ జెడుగు కావలసినంతగలదు. దానిఁగూర్చి దుఃఖించు వాఁడింకను దానిఁ ద్రవ్యితండము గావించు కొనుచున్నాఁడు.

మానవునకుఁగల దోషములలోనికెల్ల దుఃఖము గొప్ప దోషము. నీవు చాలదుఃఖ మనుభవించుటకుఁ బుట్టియున్నాఁడవు. ఆ దుఃఖమును దుర్బుద్ధిచే నీవు పెంపొందించుకొనకుము.

దుఃఖము నీకు నిత్యము. అదినిన్నెప్పుడు నంటియుండును. సంతోషము నీకు నై మిత్తికము. అది నీయొద్ది కపుడప్పుడు వచ్చును. వివేచన శక్తిని జాగుగా నీవు వినియోగించితివేని దుఃఖము తొలఁగిపోవును. బుద్ధిగలవాఁడవై యుందువేని సంతోషము నిన్ను దర్శించి చాలఁ గాలము నీసన్నిధి నుండును.

నీమేనిలోని ప్రతిభాగమును దుఃఖమునకుఁ ద్రోవలై యున్నవి. కాని యానందమార్గములు మాత్రమల్పములై యిరుకై యున్నవి.

సౌఖ్యములపు డప్పు దొక్కటొక్కటిగానే సంపాదించఁ దగినవగును. దుఃఖము లొకప్పుడే దొంతరలు దొంతరలుగాఁ ద్రోసికొనివచ్చును.

తాటియాకుమంటతగులఁబడఁగానే పోయినట్లు సంతోష ప్రకాశముగూడఁ జక్కఁగాఁజూడకమునుపే చల్లారును.

దుఃఖము పలుమాఱువచ్చును. సంతోషము సకృత్తుగావచ్చును. కష్టము తనంతటఁ దానేవచ్చును. ఆనందము కొనితెచ్చుకోవలసినది.

నీతినిధి

దుఃఖము తోడులేనిది. అనందము దుఃఖముతో డంటినది.

మంచియారోగ్యము కొంచెపుజబ్బంత స్పష్టముగా మనకు గోచరముగా నట్లు గొప్పసంతోషము కొద్ది దుఃఖముకంటెఁ దక్కువగా మనఁబాకును.

మనము బాధను భ్రేమింతుము. సంతోషమును దఱచుగా జూఱి విడుతుము. ప్రయత్నించి దానిని బడయుదుమేని ప్రయత్నించునప్పటి శ్రమము, పడసినతర్వాతి సౌఖ్యమును మించి యుండును.

వివేచన మను జుగినిపని. తనస్థితినిగూర్చి తెలిసికొనుట మనుజునకుఁ బ్రబావనధర్మము. కాని సంతోష కోలాహలమున మనుజుఁడు దనను దాను దలఁచుకొనఁ జాలకుండును. ఈశ్వరుఁడు మనకు కరుణతోనే దుఃఖమును గల్పించియున్నాఁడు.

రానున్న చెడుగును మానవుఁడు ముందుగానే తలపోయును. కడచి పోయినతర్వాత దానిని జ్ఞప్తియందుంచుకొనును. దుఃఖమును గూర్చి యాలోచన దుఃఖముకంటె నెక్కువ బాధగలిగించునని యాతఁ డాలోచింపఁడు.

కలిగిన పిమ్మటనే కష్టమునుగూర్చి చింతింపుము. అంతకు ముందు దానిఁగూర్చి యాలోచింపకుము. అట్లుచేసితివేని బాధాధిక్యముననుండి నీవు బయల్పడుదువు.

ఎడరు రాకముందే యేడ్చువాఁడు, ఏడ్వఁదగి నంతకంటె నెక్కువగా

నేచ్చును. ఏమనగా వాడేచ్చున కిష్టపడువాడు.

కత్తిని దనమీది కెత్తినగాని దుప్పి దుఃఖింపదు.

చావువచ్చునన్న భయముచే మనుష్యుడు దానిని నమీపించుచున్నాడు.
చావుకంటె జాపుభయమే యెక్కువ భాదకము.

నీవుచేయుకార్యముల కెల్లప్పుడును బ్రత్యుత్తర మిచ్చుటకు సంసిద్ధుఁ
డవై యుండుము. ముందుగా విచారమున ముంపకుండ వచ్చెడు చావు
మంచిచావు. 18=00 170
PRA

౬. వి వే క ము

ACCNO. 3762
వివేకమును, బూనికీని. మహాదార్యముతో భగవంతుడు మనుష్యున
కిచ్చినాడు. వానిని దుర్వినియోగము పాలుచేయనివాడు సుఖపడును.

పర్వతము పయినుండి దొరలివచ్చు ప్రవాహము తనతోఁ గొట్టుకొని
వచ్చుదాని సంతను నాశముచేయునట్లు ప్రజాసామాన్యపు బిభ్రీషాయము
విచారణములేకుండఁ దనకు లొంగియుండువాని వివేకమును ముంచి
వైచును.

నీవు నిర్మలహృదయముతో సత్యమని గ్రహించినది సత్కాభాసము
కాకుండునట్లు జాగ్రత్తతో నుండుము.

కంటికి నచ్చినంతమాత్రముననే నీవు తజరుగా దేనినేని మెచ్చుకొను

నీతినిధి

చుందువు. జాగ్రత్తతో నుండుము. కనువేడులు గొనకుము. నీలో నీవే యోజించుకొని నిశ్చయించు కొనుము. నీతప్పునకే నీవు బదులు చెప్ప వలసిన వాడవు.

కార్యఫలము దాని యుక్తాయుక్తతలను వ్యక్తపఱచునని యనకుము. మానవుడు దైవికములకు లోనై యున్నాడు.

ఇతరుని యభిప్రాయము నీయభిప్రాయమునకు భిన్నమైయున్నచో దానిని ద్వేషింపకుము. ఇరువురును బొరబడి యుండఁగూడదా ?

బిరుదుబింకములున్నంత మాత్రాన నొకనిఁ బొగడి అవి లేనంత మాత్రాన వేఱొకనిఁ దెగడుదువా ? ఎవ్వఁడో యట కొమ్మునుబట్టి నీటిలో నున్నగొడ్డు తీరును గుర్తించెనట ! మఱియు ముకుఁద్రాటిని బట్టి లొట్టెపిట్ట గుణమును గుర్తించెనట !

విరోధిని జంపినప్పుడు కసితీర్చుకొంటినిని తలంపకుము. వానిని దూరమునకుఁ ద్రోచితివి. వానికి శాంతిఁ జేకూర్చితివి, అపాయము చేయు విధానముల నన్నింటిని నీవలన నుండి నీవ తీసి వైచుకొంటివి.

నీకుఁ గలదానిని దృఢీకరించుకొని యితరునికిఁ గలదానిని ఘనముగాఁ గౌరవించుట సరికాదు. గుణవంతునియొద్ద నున్నవస్తు వెక్కువ విలువ గల దగును.

నీకు లోపడియున్న దన్న కారణమున నీభార్యను నీచముగాఁ జూడ కుము. తక్కువగా నెవతెను బ్రేమింతువో దానిని బెండ్లాడు మను

వానిమాటను దృఢీకరింపుము. నీసౌఖ్యమునెడఁ గల్గు నమ్మకము చేతనే యాపె నీకు లోపదెను. ఎక్కువగా విన్నామె యెంచి నందుకుఁ దక్కువగా నీ వామెను దలఁతువా ?

పెండ్లి వేళ నీవు న్యాయ్యమైన ప్రేమముతోఁ జూచి వరించి యుండు వేని, యటుపై నీవామె నొకప్పుడనాదరముతోఁ జూచినను నామెను గోల్పోవుట నీకు శోకమును గూర్చును. తనకు భార్యగా నున్నంత మాత్రముననే కాంతను గుణవంతురాలని తలఁచువాఁడు నీకంటె హెచ్చుగా జ్ఞానము గలవాఁడు గాకున్నను సౌఖ్యముగలవాఁ డగును.

నీమిత్రుఁడు పొందిన నష్టమును వాఁడు కార్చుకన్నీటిని బట్టి లెక్కింపకుము. గొప్పదుఃఖములను గన్నీరు మొదలగునవి కన్నులుపఁ జాలవు.

అడంబరముతోను మ్రోతతోను ఆచరింపఁబడు కార్యమును హెచ్చుగా నెన్నకుము. గొప్పవాఁడు గొప్పపనులను జేయుచుండును గాని యాచేతలలో మ్రోతలు మొరపములు నుండవు.

కీర్తి వినువానికి వింతగొల్పును. కాని యది కలవానికిఁ గడు ముదము గూర్చును.

మంచికార్యమొకఁడు చేయునప్పుడు దానికిఁ జెడ్డకారణముల నారయకుము. వానిహృదయమెట్టిదో నీవెఱుఁగఁ జాలవు. దీనిచే నీహృదయ మసూయాపూరిత మని లోకమునకు వెల్లడియగును.

నీతినిధి

కాపట్యమునఁ దప్పిదమే కాని యెక్కువ దౌర్భాగ్యము గానరాదు. సత్యవంతుఁడుగా నటించు పెంతసులువో సత్యవంతుఁడుగా నుండు టంతసులువు.

ఆపకారికిఁ బ్రత్యపకారము చేయుటకుఁగాక యుపకారికిఁ బ్రత్యపకారము చేయుటకే నీ వెక్కువగా సంసిద్ధుఁడవై యుండుము. అట్లుంటివేని కీళ్లుగాక నీకు మేళ్లే మిక్కిలిగాఁ గల్గును.

ద్వేషించుటకుఁగాక ప్రేమించుటకే నీవు సిద్ధపడియుండుము. అట్లుంటివేని శత్రులుగాక నీకు మిత్రులే మిక్కిలిగాఁ గల్గుదురు. శ్లాఘించుటకు నీవు సంసిద్ధుఁడవై యుండుము. అక్షేపించుటలో నాఁగి యాఁగి మెలఁగుము. అట్లు మెలఁగితివేని నీసౌశీల్యము శ్లాఘ్య మగును. నీచెడ్డతనమును గుర్తించుటలో శత్రువులు గ్రుడ్డివాం డగుదురు.

నీ వేదైన సత్కార్యము నల్పుదువేని దానిని వారును వీరును మెత్తురన్న కారణముచేఁ గాక సత్కార్యమన్న కారణముచేతనే నల్పుము.

నీవేదైన దోషముననుండి తొలఁగిపోఁ జూతువేని దాననుండి వారును వీరును దూరుదురన్న కారణముచేఁ గాక దోషమన్న కారణముచేతనే తొలఁగిపోము.

సత్యము మీఁది ప్రేమముచేతనే సత్యవంతుఁడవుగా నుండుము. అట్లేని నీ వెల్లప్పుడు నల్లే యుండఁగలవు. ఇతర కారణములచే సత్యమును బాటించువాఁ డిటు నటుఁ జలించుచుండును.

జ్ఞానహీనుని మెప్పుకంటె జ్ఞానవంతునిదెప్పు నీకు గోరఁదగినది. జ్ఞాన వంతుఁడు నీవు త్రిప్పకొందు వనియే నీతప్పును దెప్పును. జ్ఞానహీ నుఁడు తన్నుఁ బోలినవాఁడవని నిన్ను మెచ్చుకొనును.

అర్హతలేనివనిలో నడు గిడకుము. ఏ లనఁగా నం దధిక నై పుణ్యము గలవాఁడు నిన్నవమానించును.

ఎఱుఁబాఁచిదాని నొకనికిఁ గఱపఁ బోవకుము. అది యెఱిఁగి నిన్ను పాఁ డవ హేళనము చేయును.

నిన్ను బాధించినవానితో నెయ్యము చేయకుము. బాధపడినవాఁడు దానిని బాటించకుండిననేమి? బాధపఱచిన వాఁడెప్పుడును బాడుబుద్ధి తోనే యుండును.

నీ వెవని నైన మిత్రునిగాఁ గూరుచుకొనఁ గోరెదవేని వానిమీఁద నెక్కువ భారము మోపకుము. భారము వానిని నీయొద్దనుండి దూరీకరించును.

కొంచెము లాభముఁ గోరితివా చెల్లి చెడవచ్చును. చాలఁగా లాభముఁ గోరితివా శాత్రవమే రావచ్చును.

అయినను గృతఘ్నత మనుష్యభావమున లేదు. కోపముగూడ మనుష్య భావమున మాపరానిదిగానుండదు. కొని మానవుఁడు తాను దీర్ఘఁ జాలనంత ప్రత్యుపకార స్థితిని స్మరింపనొల్లఁడు. తనవలన బాధ పొందినవారియెదుటఁ దాను నిర్వి నొల్లఁడు. సిగ్గిలును.

నీతినిధి

పరుని మేలును జూచి పరితాపపడకుము. అహితునియాపదను జూచి
యానందింపకుము. అట్లేని నీవలె నితరులును బ్రవర్తించిన నీ కెట్లుం
డునో చూచుకొమ్ము.

అందఱు దయను నీవు పొందఁగోరెదవా? అందఱకు నీయౌదార్య
మందు నట్లుండనిమ్ము. అందఱుదయను నీవు పొందుట కింతకంటె
వేఱువుంత లేదు. ఒకవేళనందఱుదయను నీ వందఁజాలకపోయినను
నందుట కర్హుఁడ నను సంతోషమున నుండువు.

2. ఆ హంకారము

ఆహంకారము, నైచ్యము, విరుద్ధధర్మముల ట్లగవడుచున్నవి. అయి
నను మనుజుఁడు ప్రతికూలముల ననుకూలపఱువఁగలఁడు. జీవకోట్ల
లోనెల్ల మానవుఁడే యహంకారి. అభివ్యుఁడు.

ఆహంకారము వివేకమునకు విరోధి. అది తప్పిదమునకు దాది
వంటిది. దానికి మనుజునిలోని వివేచనాశక్తి యానుకూల్యముతో
నుండును.

తన్నుఁగూర్చి యెక్కువగాఁగాని యితరునిఁగూర్చి తక్కువగాఁగాని
తలఁపనివాఁడెవ్వఁడు?

సృష్టికర్తగూడ మన యహంకారముననుండి తప్పి చనఁజాలఁడు. ఇత
మనలో నొకరి కొకర మెట్లు తప్పించుకొని యుండఁగలము.

మూడభక్తి యెందులనుండి పుట్టుచున్నది? అసత్యమైన యారాధన మెందులనుండి యేర్పడుచున్నది? మనకుఁ దెలిసికో నలవిగానిదానిఁ గూర్చి చర్చించుట, అర్థముగాని దానిఁగూర్చి యర్థముచేసికో యత్నించుట, యనువాని యందునుండి; మనోబలము మనకుఁ దక్కువగా నున్నది. ఆయున్నదానినిగూడ మనము సక్కఁగా సక్రమముగా నుపయోగించుకొనము.

ఈశ్వరునిమహనీయతను గనుఁగొనుటకు మన మెగురవలసినంత యెత్తుగా నెగురుటలేదు. మనము భగవద్విలాసములందు భయ భక్తి ప్రేమ నిమగ్నులమై యుండునపుడు మనభావములకుఁ దగినంత బలము నిచ్చుటలేదు. అవి చక్కఁగా నెగురుటకుఁ దగినతెక్కలఁ గట్టుటలేదు.

పాలకునిపనులకు విరుద్ధముగా గుసగుసలాడుటకుఁ గూడ భయపడు వాఁడు పరమేశ్వరుని విధానములపై నేరమి మోపుటకు భయపడఁడు. ఆమహామహిముని మహనీయత మఱపునఁ దగులుటచే నాయన తీర్పు లనే తాను మార్పఁజూచును.

తనరాజుపేరును దీరు దప్పి చెప్పటకు ధైర్యము చాలనివాఁడు అఖిల లోకనాయకుని నొక యబద్ధమునకు సాక్షివై రమ్మని పిలుచుటకుఁ దలఁకఁడు.

న్యాయాధికారి యాజ్ఞకుఁ గిక్కురు మనకుండ లోఁగువాఁడు సర్వేశ్వరుని యాజ్ఞతో స్పృహించును. ఆసర్వేశ్వరుని నభ్యర్థనములచే లోపణు

నీతినిది

చుకొన యత్నించును. వాగ్దానములచే వశపఱుచుకొనఁ జూచును. అంతే కాదు. మఱి తనమాట వినకపోయినచో మటమట లాడుటకుఁ గూడఁ బ్రయత్నించును.

మనుష్యుఁడా : నీ వెన్నోపాసములఁ జేయుచుంటివే ! ఏల శిక్షింపఁబడ కున్నాఁడవో యెఱుఁగుదువా? ఈకర్మఫలము గుడుచుట కిది కాదు సమయము.

ఉఱుములు గలిగించువానిని జక్కఁదిద్దుటకై, యుఱుములతోఁబోరాటము సల్పువాని పోలిక నుండకుము. బాధించునుగదాయని యీభగవంతుని ప్రార్థనములందుఁ దూఱకుము. ఈవిషయమున నీపిచ్చితనము నీతలమీఁదనే యున్నది. నీపాపము నిన్నేకాని మఱెవ్వరిని బాధింపదు.

భగవంతునకుఁ దానిష్టఁడనని భావించుమనుష్యుఁడు కృతజ్ఞతా బుద్ధిని జూపుట కేల ప్రాల్మాలవలెను. అట్టిభావన గలవాని కకృతజ్ఞత యెట్లన్వితమగును.

అఖండమైన యీవిశ్వమున మనుష్యుఁ డొకయణుమాత్రము. అట్టి వాఁడు తనకోసమే సృష్టియెల్ల నేర్పడినదనుకొనును. ప్రపంచమంత యును దనబాగుకోసమే ప్రవర్తిల్లుచున్న దనుకొనును.

నీటిలోనిప్రతిబింబములు వృక్షములు పక్షిణములు నభోమండలము ఇత్యాదులెల్లఁ దనసంతోషార్థము సంచరించుచున్నవని బుద్ధిహీనుఁడు తలఁచును. స్వాభావికముగా బ్రపంచము సాగుచుండగాఁ నదియెల్లఁ దన ముదమువకే యని మూఱ్ఱుఁ డనుకొనును.

వెచ్చనకై సూర్యకిరణముల వేడుచు వాడు సూర్యుడు తనకై
సృష్టింపఁబడె ననుకొనును. చల్లగా రాతివేళ చంద్రమండలమును
దిరికించుచుఁ దనసంతోషమునకై చంద్రుడు సృష్టింపఁ బడెనని వాఁ
డనుకొనును.

పొగరుచే మతిఁబోఁగొట్టుకొన్నవాఁడా ! పగలఁబడకుము. అడఁకువ
గలిగియుండుము. ప్రపంచ ప్రవర్తనమునకు నీవేకాదు ప్రయోజనము.
ఇది యెఱుఁగుము. ఋతువుల గతి నీకోసమే నెగడలేదు;

మనుష్యజాతియే లేకపోయినఁ బ్రపంచమున నేమార్పును గలుగదు.
నరియేకాని, నీవుప్రపంచమునఁ బ్రసాదింపఁబడిన వారిలోఁ గోటాన
కోట్లలో నొక్కఁడవు :

నిన్ను నీవ మిన్ను ముట్టించుకొనకుము. అదిగో నీకు మీఁద దేవత
లున్నారు. సీతోడభూమిమీఁద నివసించు నితర జీవులు నీకంటెఁ
దక్కువవని తృణీకరింపకుము.

ఆజీవులును నీవలెనే దేవునిచే సృజింపఁబడెను.

దై వానుగ్రహముచే సౌఖ్యమందుచున్న నీవు. కావలెనని దైవము
చేతనే సృజింపఁబడిన జీవులను గష్టపెట్టుటకుఁ గడంకవహించెదవా ?
ఆకష్టములు నీకుఁ గలుగకుండ జాగ్రత్తతో నుండుము.

నీవలెనే యవియు దైవమును గొలుచుచున్నవి. వానికి వానికిఁదగిన

నీతివిధి

వర్తనముల నాయాశ్వరుఁ డేర్పఱిచి యున్నాఁడు. వానిని రక్షించుభార మా యాశ్వరునిపై నున్నది. దానిని నీవు దప్పింతువా ?

నీవివేకమును లోకవివేకముపై కెక్కింపకుము. నీయుద్దేశముతోఁ నేకీభవింపనివానినిఁ దప్పుతలఁపు వానినిగాఁ దలంపకుము;

ఇతరులకు నిదమిత్థమని యేదియేని యేర్పరింప నీ కెవ్వరధికార మిచ్చిరి? ప్రపంచముననుండి ప్రళస్తముల నెత్తుకొన్న వారెవ్వరు?

ఇప్పుడు ప్రళస్తములుగా నెన్నఁబడుచున్నవెన్నో పూర్వము పనికి మాలినవిగాఁ బరిత్యజింపఁబడెను. నేఁడు మానితములగుచున్నవి తే పవమానితములుగావచ్చును. దేనినిగూర్చి మనుజుఁడు స్థిరుఁడుగా నుండఁగలడు ?

నీకుఁ దెలిసినంత వఱకు మంచిని జేయుము. సుఖపడుదువు. సౌశీల్యమే యీలోకమున నీకు సంపాదింపఁ దగినది.

మన కెఱుఁగరానిదానిలో యుక్తాయుక్తత లొకవిధముగానే యుండును.

ఇది యుక్త మిది యయుక్తమని యేర్పరించు నది మన యహంకారమే తక్క నన్య మేది?

మన గ్రహణ శక్తిని మీఱియున్న దానిని దేలికగా నమ్ముదుము. మన మెఱుఁగుదు మని యతరు లెన్నుటకై యెఱుఁగనిదానియందుఁ

గూడ నమ్మక మున్నట్లు నటించుము. ఇదిపొరఁజాటును, బొగరును గాదా?

ఇదమితమని గ్రుద్దిచెప్పఁజూను వాఁడెవ్వఁడో, ముక్కపట్టుతోఁ దన యభిప్రాయమునే చిక్కఁబట్టుకొనియుండువా ఁడెవ్వఁడో యెఱుఁగుదువా? మతిమాలినవాఁడు. వాఁ డహంకారముగూడఁ గలిగి యుండును.

ప్రతి మనుష్యుఁడును దనయభిప్రాయ మును బాలించుకొనుట కిష్టపడుచుండును. అహంకార భరితుఁడు మఱియు నందులకై కష్టపడును. వాఁడు తనయభినివేశమునఁ దనయాత్మను వంచించు కొనుటతోఁ దనిని నందక యితరులనుగూడఁ దనత్రోవకుఁ దెచ్చుకొనుటకు నిర్బంధించును.

సత్యము స్థాపితమగుట కేండును బొండును బట్టివు. దేనినేని నమ్ము వారు పలువురు తమనమ్మకములందు స్థిరతలేనివారై యుండుదురు.

తర్కము, తారతమ్యము లేర్పఱుపఁ జాలనప్పుడు వేర్వేఱు మానవాభిప్రాయములు సమబలముగలవి గానే యుండును.



నీ తి ని ధి

తృ తీ యా ధ్యా య ము

స్వపరానర్థకము లగు

వ్యామోహములు

౧. దు రా శ

భాగ్యము మిక్కిలిగా బాధపడి ప్రయత్నించి పడయ వలసినంతయావ శ్యకత గలిచిగాదు కాన దానికై మనస్సునఁ గలవరపాటు తగదు.

మనుష్యునకుఁ మంచియనుదానిని బొందఁగోరుటయు, దానిని బొందుటవలని సౌఖ్యమును నతని మనసులోనే యున్నవి. వానిని నీచజనులను జూచి నేర్చుకొనఁదగదు. ప్రతివిషయమునుపయోగమును దానే పరీక్షించి చూచుకొనఁదగును. అప్పుడాతనిని దురాశయంబుదు.

మితిమీటిన ధనాపేక్షహృదయగతమైన విషమువంటిది. అదియంతర్గత మైన మంచి నంతను జెటిచివై చును. అవిషములోఁ జేరినతోడనే సౌశీల్యము, న్యాయచింత, ప్రేమ, చచ్చిపోవును.

దురాశావిష్టుఁడు బలగారమునకుఁ దనబిడ్డలి నమ్మును. తనతలి దండ్రులు చచ్చుచున్ననుగూడ వాఁడు ధనపుఁబెట్టె తలుపు తెఱవ

పెనుకాడును. ఆత్మసౌఖ్యమును గూడనాతఁ డాసింపఁడు. ఆత్మసౌఖ్యమును బడయఁగోరియు నాతఁ డసౌఖ్యము నందును.

ధనము సంపాదించి దానిచే నిరకముందు సౌఖ్యమందుమనని తలఁచి భనార్జనార్థమై శాంతిసౌఖ్యములను గోల్పోవువాఁడు గృహము నలంకరింపవలెనని యలంకార సామగ్రిని గొనుటకుగా నింటి నమ్ముకొనువాని వంటివాఁడగును.

దురాశావిష్టుని హృదయము నీరసించియుండును. భాగ్యమే మనుష్యునకుఁ బ్రధానముగా నపేక్షింపఁ దగినదియని తలంపనివాఁడు భాగ్యము కొఱకయి యితర ప్రయోజనముల నుజ్జగింపఁడు.

దారిద్ర్యముతనకు మహానర్థ మని తలఁపనివాఁడు దానిని దొలఁగించుకొనుటకయి యనర్థాంతరముల నన్వేషింపఁడు. మతిమాలినవాఁడా ! సౌశీల్యము భాగ్యముకంటెఁ జాల మేలయినదికాదా ! దారిద్ర్యము కంటెఁ బాపము నీవమయినది కాదా ! ఆవశ్యకముల నార్జించుకొను శక్తి ప్రతిమనుష్యునియందు మన్నది. ఇదియెఱిఁగి యంతతోఁ దృప్తి చెందియుండుము. ఆవశ్యకములకంటె నెక్కువ యపేక్షించువాఁడు, దుఃఖము లందుచుండఁగా నీవు నవ్వుచుండవచ్చును.

చూడరాని దని స్వాభావికముగా బంగార మెక్కడనో భూమిలోఁ బూచిపెట్టఁబడియున్నది. వెండిమాత్రము పాదములకుఁ దగులునట్లు భూమి పయిటట్లుననే పెట్టఁబడి యున్నది. ఇట్లుండుట నీకు బంగారమునుగూర్చి పర్యాలోచించుటయఁ దగదని తెల్పుచున్నదిగదా !

నీతినిది

దురాశ వేలకొలది దరిద్రులను భూమిలో బ్రుంగించును. వాండ్రు కఱకుగుండెగల యజమానుని కొఱ కని భూమిని ద్రవ్వదురు. అట్లు భూమిద్రవ్వ బంగారుఁగొని తెచ్చుట, వాండ్రను మఱింత బాధితులను గాఁజేయును. వాండ్ర నది యాజీవితము దాస్యమందే యణఁగఁ ద్రొక్కును.

బంగారు గనులుగల భూభాగము గొడ్డువోయి యుండును. భూమిలో నెచట బంగారమున్నదో అచ్చటి పైతఱ్ఱునఁ బచ్చికయు మొలవదు.

అస్థలియునఁ బచ్చిక మొలవనట్లే. పైరుపచ్చలు కానరానట్లే, ఫలి వృక్షములు లతలు వెలయనట్లే. భాగ్యమునే నిండించుకొనుచు దానినే పరికించుకొనుచు నుండవాని హృదయమునఁగూడ మంచితనము పుట్టదు. పెఱుగదు.

జ్ఞానవంతులకు ధనము నేవకుని వంటిది. మఱియునది బుద్ధిహీనునికిఁ గ్రూరప్రభువు వంటిది.

దురాశావిష్టుఁడు భాగ్యమునకు నేవకుఁడు. అంతేకాని భాగ్యము వాని నేవ కుపయోగింపదు. వ్యాధితునికి జ్వరమువలె నాతనికి భాగ్య ముండును. వానినదికొల్చి ప్రేల్చి బాధించుచుండును. చచ్చువఱకు నట్లే సంకట పఱుచును. భాగ్య మెందఱ సౌశీల్యమును బాదుచేయు చుండుటలేదు! మంచికది యెందఱునఁ దోడ్పడుచున్నదా ?

అది మనుష్యాధముల దగ్గఱ నెక్కువగా నెలకొని యున్నది. ఎందు కోయీ! దానినిజెంది ఘనతగాంతునను కొందువు ?

విజ్ఞానసంపన్నులు పలువు రల్ప భాగ్యులేయగుట నీ వారయవా? దాగ్గ ముకంటె జ్ఞానము సౌఖ్యదాయకముగాదా? పలువురు సీతులు మిక్కిలి భాగ్యవంతులుగా నుండుట నెఱుగవా? వారి యవసానదశ యసందర్భముగా నుండుటలేదా?

బీదతీకము తన కనేకవస్తువులు కావలయుననును. దురాశ తన కేదియు వల దనును.

దురాశావిష్టఁ డెవరికిని నుపయోగపడఁడు. కాని వాఁడు తనకుఁ దాను న్నంత క్రూరముగా నితరుల కుండఁడు.

భాగ్యము గల్గియుండుటకుఁ బాటుపడుము. ఔదార్యముతో దానిని వ్యయపఱపుము.

ఇతరులకుఁ దాను సౌఖ్యము కలుగఁజేయునప్పుడు కాంచునంత సౌఖ్య మును మనుష్యుఁ డింకనెప్పుడును గాంచఁ జాలఁడు.

౨. మీ తి మీ టు ట

ధనమును గూడఁబెట్టుటకంటె నెక్కువ తప్పిద మేమనఁగా దానిని బనికిమాలిన పనులకు వెచ్చనెట్టుట.

తన యావశ్యకములకుఁబై గా విచ్చలవిడిగా ధనమును వెచ్చనెట్టు వాఁడు బీదవాని కర్హమయిన యధికారము నపహరించినవాఁ డగును.

దుర్వ్యయముచేయువాఁడు సత్కార్యములఁ బ్రతిషేధించును, సుగుణా

నీతినిధి

ధనము నాతఁడు కావింపఁడు. సుగుణములవలని బహుమానము మానవుని సౌఖ్యమే.

ధనియై మంచిగా నుండుట, దరిద్రుడై మంచిగానుండుట కంటెఁ జాలఁ గష్టసాధ్యము. ఐశ్వర్య మున్నప్పటికంటె దారిద్ర్యమున్నప్పుడే మనుష్యుఁడు తన్నుఁదాను జక్కఁగా నియమించుకొఁగలఁడు.

దరిద్రుఁడు మంచితనముఁబొందుట కొక సుగుణ మావశ్యకము. అది యోరిపి. భేదార్యము, పరిమితత్వము. వివేకము మొదలయిన సుగుణములు లేకుండుధనికుఁడు పాపిష్టుఁడు.

బీదవాఁడు తన భద్రమునే చూచికొనవలసియున్నాఁడు. వేనవేలు ప్రజలభద్రమును భాగ్యవంతుఁడు చూడవలసియున్నాఁడు.

వివేకముతో ధనము నిచ్చివేయువాఁడు తన బాధలఁ గూడ నిచ్చి వేయును. ధనమును దాచుకొని వృద్ధిచేయువాఁడు బాధలనుగూడ వృద్ధిచేసికొనును.

అతిథి దేనినేని కోరిన నది లే దనకుము. నీకు గావలసినదే యగుఁ గాక : నీసోదరులవంటివారు కోరుదురేని యీయ ననఁగూడదు.

అప్రయోజనముగా లక్షలకొలఁది ధనము నింటిలో నణచియుంచు కొనుటకంటె దానిని సత్పాత్ర దానమున వినియోగించుటయం దెక్కువ యానందమున్న దని యెఱుఁగుము.

3. ప్రత్యవకారచింత

ప్రత్యవకారచింత మనోదౌర్బల్యమున వేరుని యున్నది. నీచవృత్తి గలవాండు పిఠికివాండు దీనికిఁ జాల నలవాటు పడియుండురు.

గర్హింపఁదగినవారిని గట్టపెట్టు వాండ్రు పిఠికివాండ్రు గాక మఱి వ్వరు? దొంగఠికము చేయువాండ్రను జంపువారు స్త్రీలుగాక మఱివ్వరు?

ప్రత్యవకారము చేయుటకుఁ బూర్వమేదైన నవకారబాధ నందియుండ నలయునుగదా! ఉన్నతులగువారి కవకారము దమ్ము బాధించుచున్నదని యెన్నుటే యసహ్యమగును అవకారబాధను నీ వలక్ష్యము చేయఁ జాలక పోవుటవలన నాబాధను నీకుఁ గలిగించినవాఁడు తనకుఁ దా నవకార బాధను గలిగించుకొన్నవాఁ డగును. నీచునితో నీవును సమానముగాఁ గ్రద్దులాడఁ జూచెదవా?

నీకుఁ జెడుగు చేయనెంచిన వానిని దృఢీకరింపుము. నీకుఁ జీకాకు గలిగింపఁ జూచువానిని సరకుగొనకుము.

ఇట్లు చేయుటవలన నీ శాంతిని నీవు కాపాడుకొనుటయే కాక ప్రత్యవకార నై చ్యమునకుఁ బాల్పడకయే యా యవకారిని ప్రత్యవకారశిక్షకుఁ బాల్పింపఁ గల్గుదువు.

తుపానులు, పిడుగులు, మేలికావుననున్న సూర్యుని, నక్షత్రములను నేమియుఁ జేయఁజాలకకీళ్ళట్టుననున్న చెట్టులను గుట్టలనుగూల్చునట్లుగా

నీతినిది

సప్తకారము బున్నతాత్మల నందఁజాలక యవి గలిగించు నీచులనే నవయించును. అధీరత ప్రత్యవకారచింతను బ్రేరేచును. ఉదారహృదయత యప్తకారమును దృఢీకరించుటేకాక యది చేసిన వాని యాత్మకు మేలునుగూడఁ గూర్చును.

మనుష్యుఁడా! ప్రత్యవకారముచేయ నేలకోరెదవు ? దానిచే నీ విరోధిని గవ్వనమునఁదిలఁచెదవా? నీవే కష్టపడుదువని యెఱుఁగుమోయి ?

ప్రత్యవకారచింత యదికలవాని హృదయమును దునుకలు దునుకలుగాఁ గొట్టికొనె చును. ప్రత్యవకార మెవనికిఁ జేయఁబడునో వాఁ డందుచే సుఖమందును.

తాను గలిగించుబాధ యాతని కధికమై యన్యాయముగా నున్నది. కాఁబట్టి ప్రత్యవకారము తాను జేయవలసినది గాదు మొదటనే గాయము తగిలినవాని కింకొక బాధ యెక్కువయెందుకు? అదియుఁగాక మఱి యొకఁడు తనకుఁ గలిగించినబాధ యుండఁగా దానింకను దాని కాధిక్యము గల్పించుకొనవలెనా ?

ప్రత్యవకారము చేయువాఁడు తనకుఁ గలిగిన యవకారబాధతో నడఁగి యుండక యింకను నాతఁ డితరుని శిక్షనుగూడఁ బై వైచుకొనును.

ఎవనికిఁదాను బాధగలిగింపఁగోరునో వాఁడు నవ్వుచుఁబోవును. అనవ్వెందుకనఁగా నాబాధ గలిగింపఁ గోరినవాఁడు తన దుర్దశను బలపఱచుకొన్నాఁడు గదాయని.

ప్రత్యవకారచింత మిక్కిలి పాపిష్టమైనది. అది మిక్కిలి యపాయకరము. సాధారణముగా నెక్కడవేయ నుద్దేశించునో యక్కడ గొడ్డలి వ్రేటుపడదు. ఒకవేళ నది యెదురుదిరిగి తనమీదికే రావచ్చును.

అపకారికః బ్రత్యవకారమొనర్చి బాధ గలిగింపవలయు ననుకొను వాఁడు తఱచుగాఁ దనకే నాశము తెచ్చుకొనును. పగవాని కన్నొకటి పోగొట్టఁ జూచువాఁడు తన రెండుగన్నులను బోగొట్టుకొనువాఁడగును.

తాను జేయఁబూనిన ప్రత్యవకారము జడుగకపోయినచో దుఃఖము కలుగును. జరిగినచో దానికి బదులు కలిగి వచ్చాత్తాప మేర్పడును.

న్యాయమువలని భయము వాని యాత్మశాంతిని జెలుచును. అన్యాయము నగపడనీయక వానిని న్యాయమున నిలువరింప వలయు ననెడి కలవరము వానిన్నేహితుని న్యాయమును జెలుచును.

నీవిరోధి చావు నీకోపమును జల్లార్చునా ? అనినీకి జాపు గలిగించి శాంతి గలిగించితివి. అది నీకు శాంతిని గలిగింపఁ గలదా ?

దుష్కార్యము చేసినవానికి సంతాపము గలిగించువిధమే దనఁగా వానిని జయించి చంపకుండ విడుచుట. చంపితివా నీయుత్కృష్టత నాతఁ డూహింపఁజాలఁడు. అహంకారమునఁజాలఁడు. మఱియు నీకోపము బలమును గనుఁగొనఁ జాలఁడు.

ప్రత్యపకారమువలనఁ బ్రత్యపకారికి జయముండవలయును గదా! అతని కపకారమొనర్చిన వాఁడు తన యకృత్యపు బరువు నెఱుంగ వలయును. ఎఱిగి యట్లొనర్చినందులకు గ్రుళ్లి కుమిలి పశ్చాత్తాప పడవలయును. ప్రత్యపకార చింత కోపముననుండి పుట్టుచున్నది. దానిని దృఢీకరించుటవలననే జయముకల్గును.

తప్పుచేసినందులకై యొకనిని జంపవలయుననెడి బుద్ధి పిఱికి తనము వలనఁ బుట్టును. బ్రతికియున్నచోఁ దన్ను బాధింపఁ గలఁడని భయముఁ జెంది శత్రువు నాతఁడు చంపును.

చావు తగవును జల్లార్పును గాని కీర్తితనము మరల మొలవకుండఁ ద్రుంచివైచును. చంపుట ధైర్యస్థైర్యములు గలవాని పనికాదు. దానివలన న్యాయము నాశమగును.

అపకారమునకుఁ బ్రత్యపకారము చేయుటంత లఘువయినదేదియులేదు. కాని దాని మన్నించుటంతఘనమయి నదియు వేతొకటిలేదు.

మనుజునకు గొప్పజయ మేదనఁ దనను దాను జయించుటే. తనకు జరిగిన యపకారము నపకారముగా నెంచక తృణీకరించువాఁ డాయప కారమును జరిపినవానికే మరలఁ ద్రిప్పిపుచ్చినవాఁ డగును.

ప్రత్యపకారము చేయుటకయి యాలోచించు నపు డా యపకారము నీ మనస్సునకు వ్యధకల్గించిన దనుటలో నీకు నీవే సాక్షివయ్యెదవు.

దానిఁగూర్చి పలవించి నాకు బాధకలిగిన దని నీకు నీవే యొప్పుఁ జెప్పుకొనెదవు. నీవిరోధిగర్వమున కిట్లు విజయోత్సాహమునుగూడఁ గూర్చునెందెదవా ?

చునన్ను నొవ్వకున్నచో నది యపకారముగాదు. అపకారమును దృఢీకరించువాఁడు ప్రత్యవకార మేలచేయవలెను ! నిందమోచుట నీ కవమానము గూర్చు ననుకొనెదవేని నీశక్తి యంతకింక నధికముగా నున్నది సుమా ! కాన దానిని నీవు జయింపఁగలవు.

మంచితలంపులుగలిగి పరులకు మంచిపనిఁజేయఁ జూచుచుందువేని నీ కెవ్వరును విరోధము చేయరు. అట్లు చేయుట యవమానకరముగాఁ దలఁతురు నీయాత్మోన్నత్యము వారినపకారము చేయకుండఁ జేయును.

త పె్పెంత గొప్పదగునో దాని మన్నించుటయు నంతగొప్పదగును. ప్రత్యవకార మొనర్చుటయం దెంత న్యాయమున్నదో క్షమించుటయం దంతఘనత యున్నది.

నీవిషయమున న్యాయనిర్ణయకుఁడుగా ముందుటకు నీ కధికారము గలదా ? వివాదమం దభినివిష్టఁడగువాఁడు తానెట్లు ధర్మనిర్ణేత కాఁగలఁడు ?

ప్రత్యవకార బుద్ధిగలవానిని జూచి యందఱును భయపడుదురు. అందువలన నాతఁ డందఱకు నవహ్యుఁడగును. అపకారనహనము గలవానిఁ జూచి యందఱు నానందింతురు. అందువలన నాతఁ డందఱకుఁ బ్రేమ

పాత్ర మగును. అతని కీర్తి శాశ్వతముగ నుండును. ప్రపంచప్రేమ మూతని వెంబడించును.

౪. క్రూరత్వము, ఏవగింపు, అమాయ

ప్రత్యపకారచింత యసహ్యమయినది యని యెఱిగితిమి. ఇఁకఁ గ్రౌర్యమనునది యెట్టిదనఁగా నది ప్రత్యపకారచింతకుండు చెట్టఱికము నెల్లఁ జెందియుండుటే కాక పరునికిఁ గోపము గలిగించు తీరుగూడఁ గూడియున్నది.

మనుష్యులు తమ స్వభావమున నది లేదందురు. అది తమహృదయ ములకొక క్రొత్తదైనట్టు గూడ దానిఁ గూర్చి సిగ్గులుదురు. మనుష్యుల కది తగినగుణము కాదని కూడ వా రందురు.

ఇఁక నది యెందుండి యేర్పడుచున్నది? మనుష్యసంబంధము గలది యేది దానికి జననకారణము? భయముదాని తండ్రీ; నివ్వెఱు దానితల్లి.

వీరుఁడు తన్నెదిరించు విరోధివయిఁ గత్తియెత్తును. కాని యావిరోధి తోవడెనేని తృప్తిచెందును.

భయపడువాని నణఁగఁద్రొక్కుట బాగుకాదు. తనకుఁ దక్కువగ నుండువానిని నిందించుట సౌశీల్యము గాదుఁ గర్వితులై నిన్నుఁ దృణీకరించువారిని తొంగఁదీసి కొనుము. యోగ్యులు విధేయులు నగువారిని మన్నింపుము. అట్లుచేసితివా అతిశయితమైన జయము

నందుడువు. ఇట్లు జయమందఁదగిన శక్తి లేనివాఁడు, సౌశీల్యముతో
దాని సాధింపఁజాలనివాఁడు, ఎదిరి వానిని తొంగదీసికొని యేలుటకు
బదులు వానిని జంపును.

పరులనుజూచి భయపడువాఁడు పరులను గొట్టఁబ్రయత్నించును. భయ
మునఁ గొట్టుకొనుచుందురు గావుననే క్రూరప్రభువులు చండకాననులయి
దండసీతతో నుండురు.

బ్రదికియున్నప్పుడు జంతువు ముఖమునుగూడఁ బరికింప జాలదుగాని
యూరఁగుక్క. ప్రాణము పోయిన పిదప దానిబడుగుదేహమును
వ్రచ్చివైచును. బ్రదికియున్నంతదాక జంతువుఁ బైపడి తఱిపి
వేఁటాడును గాని వేఁటకుక్క, ప్రాణముపోయినపిదప దానిని మూ
చూడనేని చూడదు.

దేశమున జరుగు ప్రజాయుద్ధములు మిక్కిలి బీభత్సమయినవి. పరి
నఁగా నందు యుద్ధముచేయువారు దురాలోచన పరులగు పిఠికివందలు.
వారు తమ చేయుహింసవలనఁ దమ దౌష్ట్యము బయలుపడకుండునని
తలఁతురు. మారణము వలనఁ దప్పిదము మాసిపోవునని వారితలఁపు.

క్రౌర్యముతో నుండకుండుటకు నిన్ను సీవ నిర్లక్ష్యముపై నెలకొల్పు
కొమ్ము. ఈర్ష్యను నీవరికిఁ జేరనీయకుము.

ఇతరుని నీవిరుదెఱఁగులఁ జూడవచ్చును. అతఁడు నాకదికోపద్రవకారి
యని చూచుట యొకతెఱఁగు. అల్పోపద్రవకారియే యని చూచుట

నీతినిది

వేటొకతెఱుగు. అన్యుఁడు నా కల్పోపద్రవకారియే కాఁగలఁ డన్న తెఱుగున నీవు సూచితివేని వేనికిని నీవు చెఱుపునేయవు.

మానవుఁడు తన శ్రేయమునకు మార్పుకొనఁజాలని దేమున్నదీ; తన్నుబాధించు వానిని గర్హించుటకంటెఁ దనబాధనుగూర్చి వానికి విన్న వించుటలో మేలున్నది. తానెవరి నభ్యర్థించునో వారు దానితో సమా ధానపడుదురు. తా నెవనిఁగూర్చి యేవగింపుచెందునో వాఁడు వాని ప్రాణమును దీయును.

నీలాభము నెవఁడేని చెడఁగొట్టినచో నీవు వానిపైఁ గోపగింపకుము. అట్లుకోపగించి మనశ్శాంతిని గోల్పోవుట యా లాభపుఁ గోల్పోక కంటె నెక్కువగా శోచనీయమయినది.

ఉత్తరీయ మెత్తుకొని పోఁబడె నని యంతరీయమునుగూడ నవతలఁ బాఱవె తువా ?

సమ్మానములు, బిరుదులు, పెండెములు సంపాదించుకొన్న వానిఁ జూచి నీ వీర్ష్యచెందినపుడు, వానిగౌరవనామధేయములును ఘనతయును నీకుఁ గోపముకలిగించి నపుడు అవి యాతని కెక్కడనుండి వచ్చెనో యెఱిఁగి కొనుము. ఏయేమార్గముల వాని నాతఁ డార్జించెనో యెఱిఁగి కొనుము. అప్పుడు నీకుఁ గలిగినయీర్ష్యయుఁ గోపమును గవికరముగ మాఱఁగలవు.

ఆ ధరకే నీ కా భాగ్యము లభింప నుండినప్పుడు నీవు తెలివిగలిగిన వాడ వగుదువేని దానిని నిరసించువు.

బిరుదుపెండెరములకు సాధకమయినది ముఖస్తుతియే. అధికారము నిచ్చువానికి దాసుడుగా నుంచనివాఁ డధికారమును గొనఁజాలఁడు.

ఇతరుల స్వాతంత్ర్యమును జేత నుంచుకొనుటకయి నీ స్వాతంత్ర్యమును గోల్పోవుదువా? అట్లెవఁడేని చేయునేని వానిని జూచి నీ వసూయ చెందవచ్చునా? ఎవఁడు గాని వెల యాయకుండఁ బయివారిదగ్గఱ నుండి దేనినేని విలువఁజాలఁడు. ఆ యిచ్చెడువెల వాడు కొనఁదలఁచిన వస్తువు చేయు విలువకంటె హెచ్చుగావచ్చునా? లోకాచారమును నీవు మార్పఁజాలవు. విలుచుట నీకు దక్కుచో వెలకూడ నీకు దక్కఁ జాలదుగదా !

ఈప్పితము గానివిషయమునుగూర్చి నీ వీర్ష్య చెందఁ జాలవు. కావున నీ కీర్ష్యనుగలిగించునది యీప్పితత్వము. ఈష్వాకారణమగు నీయీప్పితత్వమును దృఢీకరింపుము. నీకు గౌరవముండినచో గౌరవహీని గలిగించువస్తువును నీవు చెంద నెంచెదవా? సౌశీల్యపువిలువ నీకుఁ దెలిసినచో నీవముగా నాసౌశీల్యమును విక్రయించినవానినిజూచి నీవు కవికరమును జెందవా?

పరులక్షేమాభానమును నీవు పరితపింపకుండ విని యోర్వఁగల్గియుండు వేని వారివాస్తవక్షేమమును సంతోషముతోఁ బ్రస్తుతించింపఁగల్గుదువు.

నీతినిధి

కలుగవలసినవారికి మేలు కలిగెనేని నీవు సంతోషింపుము. సుశీలుఁ
డెప్పుడును సుశీలతగలవానిమేలును జూచి సుఖమందును.

ఇతరులకుఁ గలుగుసుఖమును జూచి సంతోషించువారు తమ సుఖమును
వృద్ధిపఱుచుకొనువా రగుచున్నారు.

౫. హృదయోద్వేగము

ఉల్లాసముతో నుండువానిహృదయము దుఃఖముఖమునఁ జిఱునగవును
దొంగలింపఁజేయును. ఉసూరుమనుచుండు వాని నిరాశయు నదైర్య
మును సుఖముఖమున నుండుశోభను శూన్యపఱుచును.

ఆత్మదౌర్బల్యమే దుఃఖమునకు మూలము. నిరుత్సాహమే దుఃఖము
నకు బలము విచ్చునది. గండ్రతనమునకు నీవు కడంగుము. అట్లు
కడంగుట కింకను ముందే హృదయోద్వేగము నిన్ను వదలిపోఁగలదు.

ఆహృదయోద్వేగము నీజాతికంతకుఁ జెడుపు దెచ్చును. కావున దాని
నీ హృదయమునఁ జేరనీయకుము. అది యుండెనా నీజీవితమం దమృత
మధురము లగువిషయములెల్ల విషదిగ్ధములై చేదువాఱును.

అది కాసువోయినంత నష్టమునుగూడ నీభాగ్యమెల్లఁ బాడయినంత
నష్టమునుగా నీకుఁజూపును. అక్కఱ లేని యల్పవిషయములం
దది నీ కత్యంతవిచారముఁ గలిగించి ఆవశ్యకము లయిన యధిక
విషయములం దాలోపనమే పోకుండఁ జేయును.

నీ మంచిగుణముల కది మైకముఁ గ్రమ్మించును. ఇతరులు చూచి గౌరవింతు రని వాని నది మఱుగుపఱచును. సద్గుణములను నీవు ప్రకటింపవలసినసమయములందు వానిని జీక్ష్మపఱచి యణఁగఁ ద్రొక్కును.

ఇట్లది మంచిగుణములను మాటుపఱచి చెడుగుణములను జేకూర్చి మనుజుని బాధించును. తనపైనుండి భారమును దొలఁగఁద్రోసికొన వలసినసమయమున నది వాని రెండుచేతులను గట్టివైచును.

నీచత్వమును, పిఠికితనమును, అధర్మమును, నీవుతొలఁగఁ ద్రోసి కొనఁ గోరుదువేని హృదయోద్వేగము నిన్ను ముట్టకుండఁ జూచు కొమ్ము.

దానిని భక్తివేషము వేయనీయకుము. మఱియుఁ దత్త్వజ్ఞానము రీతిగాఁ దోచి నిన్ను మోసపుచ్చకుండఁ గూడఁజూడుము. తత్త్వ జ్ఞానము భగవంతుని గౌరవించును. ఈశ్వరచింతనమును హృదయోద్వేగముచే మఱుఁగువడనీయకుము. ఈశ్వరచింతనము నీకు సుఖ మును గూర్చును. దానికి దుఃఖ మనునది యపరిచితము.

అపదవలనఁ గాక మానవుఁడు మఱి దేనివలన దుఃఖియగును ? సంతోషకారణములు తనదగ్గఱ నుండినప్పుడుగూడా మానవుని హృదయ మేల సంతోషమును గోల్పోవలెను : దౌర్భాగ్యము కోసమా యాకోల్పోవుట !

నీతినిధి

వాస్తవముగా వ్యధనుగలిగించు కారణమునఁగాక, మనసు చిన్నఁ బోయిన మాత్రమున నుద్వేగము నందువాఁడు, కన్నీరుగార్చుటకై ధనముగొని శవమువెంటఁ జనుచు దుఃఖించువానివంటివాఁడు.

దుఃఖమును బుట్టించునది సమయముగాదు; సందర్భముగాదు. ఏల నఁగా నొకసమయమే యొకసందర్భమే యొకనికి దుఃఖమును వేతొకనికి వేడుకను గూర్చుగల్గును.

జరుగనున్న కార్యములను సంతాపవిచారములచే నెక్కువగాఁ జక్కవఱుపఁగల్గుచుంటిరా యని యితరుల నెవ్వరినైన నడిగిచూడుము. లేదు. అట్లెన్నటికిని సాధ్యము కాదని వారందురు.

సహనముతోఁ గష్టముల ననుభవించి దైర్యముతో దురదృష్టము నెదుర్కొనువానిని బ్రజలు శ్లాఘింతురు.

ప్రకృతిసంవిధానములను వ్యాకులత చీకాకుపాలు పఱుచును. కావున వ్యాకులత ప్రకృతికి విరుద్ధ మయినది. ప్రకృతి ప్రయముగా నుండు నట్లు కల్పించిన విషయముల నెల్ల వ్యాకులత నీరసములనుగాను రుచి లేని వానిగాను జేయును.

చేకుమ్రాఁకులు తుపానుతాఁకున నేలకువ్రాలి మఱల లేవ జాలనట్లు మానవహృదయములు సంతాపోద్వేగముల సోఁకునఁ జదియఁబడి మఱలఁ బూర్వోన్నత్యమును బొందఁజాలవు.

పర్వతముపయి వాన గురిసినప్పుడు నెలయేళ్లు క్రిందికి జాటుచు నక్కడి మంచునంచునెల్లఁ గ్రిందికిఁ గొట్టుకొని పోఁగొట్టునట్లు మనుష్యుఁడు సంతాపోద్యేగములపాలయి నప్పుడు కన్నీళ్లు జొళ్లు చెంపల నుండి కాటుచు ముఖవికాసమును దుడిచిపెట్టి తొలఁగఁ గొట్టును. పర్వతమున కామంచుగాని ముఖమున కావికాసముగాని మఱల మును పటివలె వఱలదు.

బాహిరపుఁబట్టులందుల సంతాపచింతలను జూడుము. వలువురు గుమి గూడుపట్టులఁ జూపట్టు నుద్వేగములఁజూడుము.

ఎవరై న నందుఁ దవుల్కొనువా రుందురా ? వారి నందఱును దప్పించు కొని యాసంతాపచింతలు సాగుచుండుట లేదా ? సంతాపచింతావళుల సమీపింపక యందఱును నావలీనలగా నరుగుచుండుట లేదా ?

సంతాపచింతావళులు తొడిమ త్రుంచిన పువ్వులవలెఁ దలల వాల్చి వాడు వాటి యుందురు. చూడుము. మొగమెత్తక వారు నేలవంకనే చూచు చుందురు. ఏడ్చునకుఁ దప్ప వారి కన్ను లింకెందుకుఁ బనిగొనవు.

అట్టివారికి నోట మాట యుండదు. హృదయమున నలుపురతోఁ గలసి మెలసి యుండుటకుఁ జెలికారము మొలకెత్తదు. బుద్ధియందు వివేకము పొడమదు. వారిని గారణ మడుగుము. కారణమేమో వారికిఁ దెలియదు. సందర్భము తెలుపుఁ డనుము. ఆరయఁగా వారికి సందర్భ మేమియు నగపడదు.

నీతినిధి

అయినను వారి దేహమనోబలములు వారిని వీడిపోవుచున్నవి. కడకు వా రడఁగారుచున్నారు. అడఁగారినపిదప నెవ్వరుగాని “వా రేమై” రని వారినిగూర్చి విచారింపరు.

వివేకముగలిగియు నీవు దీనిని దెలిసికొనవా ? ప్రపన్నుఁడ వయియు నీవు నీప్రమాదమును గనుఁగొనవా ?

భగవంతుఁడు నిన్నుఁ గరుణతో సృష్టించెను. నీవు సుఖపడవలయునని తలఁపఁడేని భగవంతుఁడు నిన్ను సృష్టించియే యుండఁడు. కరుణా శుఁడైన యా భగవంతుఁడు నిన్నుఁ గటాక్షించుచుండఁగనే నీవు కడముట్టఁజూతువా ?

ఉద్వేగము నొందక శాంతముతో సంతోషముతోఁ జీవితము సాగించుటచే నీ పీళ్ళరుని సత్కరించినవాఁడ వగుదువు. నీ వనంతుఁడవై యుండుటనఁగా మహనీయుఁడయిన భగవంతునిపై మటమట లాడుట గాక మఱేమి ?

ప్రతిపదార్థమును బరిణామముఁ బొందునట్లుగదా భగవంతుఁడు సృష్టించెను! పదార్థములు పరిణామ మందుచుండ నీ వేరి పరితాప మందవలెను :

ప్రకృతి ధర్మము నెఱుఁగుదుమేని మన మాపరిణామమును గూర్చి పరితాపపడరాదు. దాని మన మెఱుఁగకపోవుదుమేని ప్రతిక్షణమును

బ్రహ్మకృత మగుచుండు మన గ్రుడ్డితనమును గూర్చియే కదా మనము కోపించుకొనవలసినది.

లోకమున కెల్ల న్యాయనిర్ణయముచేయుట సేపనిగా దని యెఱుఁగుము. నిర్ణీతములైన న్యాయములకు లోఁగియుంచుచే సేపని. ఇదియెఱుఁగుము. అవి సేకుఁ గష్టమును గలిగించినప్పుడు నీవు గగ్గోలుపడితివా కలిగినకష్టము పెక్కుమడుఁగు లెక్కు వగును.

కపటనటనల కెప్పుడును మోసపోకుము. దుఃఖము దుర్దశను దొలఁగించునని తలంపకుము. అదియౌషధమువలె నగపడు విషము. సీతొమ్మిదై నాటిన యమ్మును దొలఁగించునదివోలెఁ దోచునుగాని వాస్తవమున కాయమ్మును నీగుండెలలోనికి గ్రుచ్చును.

చింతాసంతాపములు చెలికాండ్రలోనుండి నిన్ను విడఁ గొట్టినప్పుడు నీవు సల్లాపార్థుఁడవు గావని చాటుట కాలేదా ? మనఃక్షోభము నిన్ను మాటుమూలం దాచి యుంచునప్పు డది తానుచేయువని తనకే యవమానకరమని తెలియజేయుట కాలేదా ?

దురదృష్టము లనెడు శరపాతములకుఁ దొలఁగి మెలఁగుట నీశక్యము కాదు. వివేకము ని న్నుటచేయఁ గోరదు. భీరతతో దురదృష్టపు దెబ్బలకు నిబ్బరించి నిలుచుటే పురుషధర్మము. భీరతతోనే తొలుత దానిని దెలిసికొని యెడర్కొనవలెను.

సీహృదయమున సౌమనస్యము సాగుచున్ననుగూడ నీకన్నులనుండి

నీతినిధి

సీరుగాఱవచ్చును. కాని యట్లు గన్నీరు గాఱుటకుఁ దగ్గ కారణ ముండుటమాత్రము చూచు కొనుము. ఆయశ్రుపాతమును గూడ నధి కము గానీకుము.

ఆపదలయాధిక్యము వానికై నీవు నించు కన్నీటిసంచుచే గణింపఁ బడదు. గొప్పసంతోషములను ముఖవికాసములు గోచరింపఁ జేయఁ జాలనట్లే గొప్పదుఃఖములను గన్నీటి బొట్లు కన్నఱువఁజాలవు.

దుఃఖమునకంటె నాత్మను దుర్బలపఱుచునది మఱియే మున్నది ? సంతాపమువలె హృదయమును జదియఁగొట్టునది మఱియేమున్నది ? త్తభితహృదయుఁడు గణనీయములయిగ ఘనకార్యములను జేయఁ గడంగఁగలఁడా ? సౌమనస్యమును సంరక్షించుకొనుటకు శక్తుఁడు కాఁగలఁడా ?

సత్ప్రతిఫలము లేదేని సంకటమునకుఁ బాలుపడకుము. మేలునకు పాధనములగువానిని జెడుగునకై యుపయోగించి చెఱుచుకొనకుము.



నీతినిధి

చతుర్థాధ్యాయము

మనుజుఁడు తోడివారి మీఁటి

పొందఁదగిన దొడ్డగుణములు

౧. ఘనత. గౌరవము

ఘనతయు గౌరవమును నాత్మ నంటియుండునుగాని యాకారభాషాదుల నంటియుండవు. సత్స్వభావమందే సత్కమైన గౌరవము గాననగును.

చెడ్డపనులుచేసి ప్రభు సమ్మానముఁ బడయవచ్చును. బిరుదు పెండెములను బడవులను ధన మిచ్చి కొనవచ్చును. కాని పీనిచే యథార్థమయిన గౌరవమేర్పడదు. దుష్కార్యములుచేయువాని సున్నతదశకుఁ దేజాలవు. జంగారము మానవులకు గౌరవముఁ గల్పింపఁజాలదు.

బిరుదులు సౌశీల్యమునకుఁ జేయు సత్కారము లయినప్పుడును దేశ సేవకు లున్నతస్థితికిఁ దేబడునప్పుడును, బిరుదుపెండెముల నొసఁగువాడు వానిని గొనువానివలె వార్త కెక్కఁగలఁడు. తన్మూలమున లోకమునకు మేలు చేకూడఁగలదు. “శతని కిది యేతీరున వచ్చిన” దని యెవ్వరును విచారింప నక్కఱలేవివిధమున ఘనతఁ గాంచఁ

జూతువా? లేక “యాతని కిది యెట్లు వచ్చిన” దని ‘యందఱు నడుగ వలసినట్లు ఘనత గడింపఁజూతువా ?

వీరపురుషులగుణములు వారినంతానమునకుఁ గూడ సమకూడె నేని వారు తమ తండ్రులు గడించిన గౌరవనత్కారములు గాంచఁదగుదురు. అట్టి గుణవిశేషములు సమకూడనివా రాపేరుపెంపులను బెట్టుకొందురేని లోకులు వారిని “అఘోగతి నున్నవా” రని యనుకొనరా?

తరతరములనుండి వచ్చు గౌరవమే గొప్పగౌరవ మని కొందఱుందురు. కాని వివేచన చేసి చూడఁగాఁ గష్టపడి సంపాదించినగౌరవమే వాస్తవ మయిన గౌరవ మని చెప్పనొప్పును.

స్వయము యోగ్యత లేనివాఁడయియును దాతము తైతల ఘనతను జెప్పు కొని తానును ఘనత నందఁజూచు వాఁడు, స్వయము దొంగయియును దేవాలయమునఁ జొచ్చి పవిత్రులతోపాటుగాఁ దానును బవిత్రత్వమును బ్రకటించుకొనఁ జూచువాని వంటివాఁడు.

తనతల్లిదండ్రులు కన్నులుగల్గి చూడఁగలవారై యున్నచో నందువలన నంధున కేమిలాభముండును? తనతాత వాగ్దాటిగలవాఁడయినచో నందు వలన మూఁగవాని కేమి లాభముండును? తమ పౌర్వికులు మహా నీయులయి యుండినను నందువలన నధము లేమియు లాభ మందఁ జాలరు.

సౌశీల్యమే మనుజుని ఘనునిఁగాఁ జేయును. బిరుదుపెండెరములు లేకున్నను నది మనుజుని నున్నతస్థానమందుంచును.

ఆతఁడు స్వయముగా గౌరవమును సంపాదించును. ఇతరు లితరుల యొద్దనుండి కొనితెచ్చికొందురు.

వస్తువును నీడ వీడకుండునట్లు సౌశీల్యమును నిజమయిన గౌరవము సమాశ్రయించియుండును.

గౌరవము ధైర్యమునకుఁ బుట్టినబిడ్డ యని తలంపకుము. ప్రాణశ్వాగమునకు సిద్ధపడుటయె గౌరవమును గొనుటకుఁ దగిన క్రయధనమవి యనుకొనకుము. గౌరవము నీ వొనర్చు కార్యములను బట్టి కాదు వచ్చునది. అది నీవు తలపెట్టిన కార్యములను గావించు విధానములనుబట్టి వచ్చును.

రాజ్యనౌక కెల్లరును గర్జధారులుఁ గాఁజాలరు. నైన్యాధిపత్యము వహింప జను లందఱు లర్హులు గాఁజాలరు. నీకు విహితమయిన కృత్యమును నీవు నిర్వక్రముగా నెఱవేర్చుము. సహ్యానితుఁడవగుదువు.

క్రీర్తిగాంచుటకుఁ గష్టముల జయింపవలె నని కాని, అపాయములు నాయాసములు ననుభవింపవలె నని కాని యనుకొనకుము. వత్తివ్రత ప్రస్తుతి కెక్కుటఁ బరికింపుము. సుశీలుఁడు కీర్తితుఁ డగుటఁ జూడుము.

యశస్తృష్ట మిక్కిలి తీవ్ర మయినది. గౌరవకాంక్ష గొప్పకత్తి గలది.

నీతినిధి

ప్రళస్తకార్యములఁ జేయుటకయి భగవంతుఁడు వీనిని మన
కొనఁగినాఁడు.

లోకక్షేమమునకయి భయంకరకార్యములఁ జేయవలసి వచ్చినప్పుడును,
ప్రాణములఁగూడ నర్పింపవలసి వచ్చినప్పుడును సత్కీర్తిమీఁది
యత్యాశ తప్ప మనుష్యునకుఁ శక్తి నిచ్చునది మఱియేది ?

ఘనగుణమునకు సంతోషమునుగూర్చునది ఖ్యాతినిగాంచుటకాదు; అట్లు
ఖ్యాతిని గాంచుటకుఁ దగ్గ యర్హత తన కుండుట.

ప్రజలు “వానికేల ప్రతిమారూపమునఁ బ్రతిష్ఠ యేర్పడె” ననఁదగి
నట్లుండుటకంటె “ప్రతిమారూపమున వాని కేల ప్రతిష్ఠ యేర్పడలే”
దనఁదగి నట్లుండుట యుక్తముగాదా?

అత్యాశాపరుఁడే యందఱలో ముందువాఁడుగా నుండును. వాఁడు
వెనుకఁ జూడక ముందటికిఁ ద్రోసికొని పోవును. అందఱను వెనుక
కుఁద్రోసివుచ్చి వచ్చితిని గదాయని యానందించుచుండును. ఒక్కఁ
డెవఁడేనితనముందటికిఁ ద్రొక్కికొని వచ్చుట వానికెక్కువగా సంతా
పమును గూర్చును.

ఆశాంకురములు ప్రతి హృదయము నంటియుండును. కాని యవి
యందఱయందును బెంపొందవు. పలువురలోనవి భయముచే మూసి
పెట్టఁబడి యుండును. కొందఱలోనవి యణఁకువచే నణఁచివేయఁబడి
యుండును.

అశయనునది యాత్మ కంతరంగపుటుడువు. దేహమునఁ బ్రవేశించు నపుడది దాని ధరించును. తాను దేహమును వీడునపుడు దానినిగూఱ వీడును.

సత్కార్యములందు దాని నుపయోగించితివా నీకదినద్యశము గల్గించును. దుష్కార్యములం దుపయోగించితివా నిన్నది దూషించి నాశపఱుచును.

విశ్వాసపూతుకునిహృదయమున నత్యాశ దాగియుండును. దానిచాటునఁ గాపట్ల మొకటి తలదాచుకొని యుండును. అత్యాశ కది మృదువాక్య ముల మప్పును. ఈక్రుళ్లు కొన్నాళ్లకు వెల్లడికాక మానదు. లోకు లిదియెల్లఁ దెలిసికొందురు.

చలిచేఁ దిమ్మిరియెక్కి కొయ్యవాటి యున్నను సర్పము తనవిషయ మును వీడదు. చలిచే నోరు బిగిసిపోయినను గూడ పాముకోరలు పగిలిపోవు. దయఁదాల్చి నీవు దానిని రక్షించితివా తనసద్గుణము నది కనుపఱుచును. వలిగొన్న దానికే జలిమంట దరికొల్పి యసురు నిల్వినప్పు డది ప్రత్యుపకారమో యనునట్లు కాటువేసి నిన్నుఁ గడ తేర్చును.

సచ్చరిత్రుఁడు సౌశీల్యమును సౌశీల్యముకోసమే ప్రేమించును. అత్యాశకోరెడు సమ్మానము నాతఁడు తృణీకరించును.

ఇతరులు స్తుతించినఁగాని పరితోషము పడయఁజాలని ఘనచరిత్రుని స్థితి యెంతయుఁ గవికరింపఁదగినది గదా ! ఘనవర్తనము ప్రతిఫలము

నీతినిది

కాంక్షించునదిగా నుండ రాదు. అదరముకంటె నది యధికము శ్రరరాదు.

అభ్యుదయ మందుచున్నకొలదిని సూచ్యునికి నీడ యల్పమగు చుండును. అట్లే సౌశీల్యమెక్కువగుచున్న కొలదిని ఛాపూపేక్ష దానికిఁ దక్కువగుచుండును.

తన్నుఁ బట్టుకొనవలెనని తంటాలుపడుచుఁ బరుగువాఱు వానికిఁ గీర్తి నీడవలెఁ నందిరాక దూర మరుగుచుండును. కాని నా కీర్తికిర్తి యక్కఱ లేదని ప్రక్కఁగాఁ జనఁజూచు వాని నది వెంటాడి యంటుకొనును. అనర్హుఁడు కీర్తికై యాయాసపడినను నది యబ్బదు. అర్హుఁడు తన కది యబ్బకుండుటకై దాఁగియున్నను నబ్బకమానదు.

సత్పురుషుల వెంబడింపుము. సత్కార్యములఁ జేయుము. అర్హతానర్హ తల నెఱుంగక పొగడుచుండు ననేకులకంటె నీనడవడినిగూర్చి నీ యాత్మవిశ్వాసమే నీ కెక్కువగా ముదముఁ గూర్పఁగలది.

౨. శాస్త్రములు, పాండిత్యము

భగవంతునిచే సృష్టింపఁబడినపదార్థములను బరీక్షించి తెలిసికొనుటయే మనస్సునకు మనతరమయిన యుద్యోగము.

ప్రకృతిపరిశీలన మెవనికిఁ బరితోషముఁగూర్చునో వానికిఁ బ్రతిపదార్థ మును భగవంతునియ స్తీక్ష్ణమును నిరూపించును. అట్లాయ స్తీక్ష్ణమును

నిరూపణచేయు నఖిలార్థములును భగవదారాధనాన క్రికిఁ బ్రయోజకము లగును.

ప్రతినిమిషము నట్టివాని మనసు భగవంతునిమీఁదనే యుండును. జీవిత మున్నంతదాఁక నాతఁడు భక్తిరసమున నోలలాడుచుండును.

కన్నులు పైకెత్తినప్పు డాతని కంతరిక్షమెల్ల నద్భుతములతో నిండి యుండినట్లు కనుపట్టదా ? భూమివంకఁ జూచినప్పు డాతనికిఁ జిన్ని పురుగుగూడ భగవంతుఁడు దక్కఁ దక్కురుఁడు తన్ను సృష్టింపఁ జాలఁడని నొక్కి వక్కాణింపదా ?

గ్రహములు తమతమకక్ష్యలలోఁ దీరుదప్పక తిరుగుచున్నవి. నిశ్చలుఁడుగాఁ దనస్థానమున సూర్యుఁడు నిలిచియున్నాఁడు. తోఁకచుక్కలు మహాకాశమునఁ దమత్రోవను జనుచున్నవి. ఓయినరుఁడా ! భగవంతుఁడు గాక వానికిట్లు పనిగొల్పినవాఁడు మఱెవ్వఁడు కాఁగలఁడు? అపారమయిన విజ్ఞానముగలవాఁడుగదా వాని నిట్లను శాసింపఁగలవాఁడు కాఁగలును !

గ్రహములకాంతిజ్వాల లెంతదేదీవ్యమానములుగ నున్నవో చూడుము. కాంతిజ్వాల లట్లు గ్రక్కుచున్నను గ్రహములుతఱుఁగుటలేదు. వాని గమనవేగము క్రమము దప్పటలేదు. ఒకదానిత్రోవ కింకొకటి యడ్డు పడ్చుటలేదు.

భూమినిజూచుము. దానిలోనుండి పుట్టువస్తువులఁజూడుము. మఱియు

నీతినిచి

నాభూగర్భమును జూడుము. సర్వజ్ఞుడును సర్వశక్తుడును గాక వాని నెల్ల నట్లు వర్తిల్లజేయఁజాలువాఁ డింకెవ్వఁడు కాఁగల్గును ?

పచ్చికను మొలపించువాఁడు, ఆయాకాలములందు దాని నభివృద్ధి పఱచువాఁడు, గోవులు గుఱ్ఱములు గొఱ్ఱలు బఱ్ఱలు మొదలగుజంతువులు దానిని మేయునట్లు చేయువాఁడు, భగవంతుడే కదా!

నీవు సల్లదాన్యమును మొలపించి చక్కఁగాఁ బెంపొందించి విత్తిన దానికి వేయిరె ప్లెక్కువగాఁబండించి నిన్ను భాగ్యవంతునిఁగాఁ జేయువాఁ డాభగవంతుడే కదా!

కార్యకారణసంబంధమును నీవు గనుఁగొనఁజాలకున్నను మామిడి మొదలగు వృక్షములను, ద్రాక్ష మొదలగులతలను ఫలభరితములను గాఁ జేయువాఁ డాభగవంతుడే కదా!

అధమాధమములయినవి చీమలు, దోమలు తమ్ముఁదాము సృష్టించు కొనఁగలవా? దైవముకంటెఁ గొంత దక్కువయిన నీవయినను వానిని సృష్టించఁగలవా?

జంతువులు దాము జీవించుచున్నట్లు తెలిసికొనఁగల్గినే కాని తమ జీవితమును గూర్చి యచ్చెరువు చెందఁగలవా? జీవించియున్నప్పుడు క్షేమ మందునేకాని, జీవితాంతము కల్గునని యవి భావింపలేవుగదా!

ప్రపంచపుభాగములనే కాక సమష్టి ప్రపంచమును గూడ జూడఁగల్గి సంతోష వైచిత్ర్యముల నందఁగల్గిన నీకు ప్రపంచప్రవర్తకుఁడయిన

యా భగవంతుని ప్రాభవమును దెలిసికొనఁ బ్రయత్నించుటకంటె
మేలయినకాలక్షేపమేమి యుండును? నీమనసును భగవద్విలాసములను
బరిశీలించుటలోఁ గాక యిఁకే యితరకార్యములలోఁ బ్రవేశపెట్టఁ
దగును?

జంతువులసృష్టియందు భగవంతునిశక్తియుఁ గరుణయు వ్యక్తమగు
చున్నది. వానియాహారపదార్థ నిర్ణయమందు న్యాయ మున్నది, దానికి
దానికేర్పఱుపఁబడినజీవిక చొప్పున నదియది సుఖముగా జీవించు
చున్నది. ఒకదానిఁ జూచి మఱియొకటి యీర్ష్య చెందదు.

ఇట్లు చూడఁగాఁ బుస్తకపఠనమువలనఁ బొందఁదగిన జ్ఞానమేపాటిది?
జ్ఞాన మెల్లఁ బ్రకృతిని జదువుటలో నున్నది గాని పుస్తకములను
జదువుటలో లేదు.

జగన్నిర్మాణమునుగూర్చి సంతోషించినపిదప దానియుపయోగమును
గూడ గుర్తింపుము. భూమిపైఁ బుట్టుచున్న ప్రతివస్తువును, నీమేలు
కొఱకే నెగడుచున్నదినుమా! అన్నవస్త్రములు, బొషధములు, మొద
లగున వన్నియు నందునుండి పుట్టుచున్నవే కదా!

దీనిని గనుఁగొన్నవాఁడే జ్ఞానవంతుఁడు. దీనినిగూర్చి పర్యాలోచించు
వాఁడే వివేకి.

లోకోపకారకమై గర్వమును గలిగింపని శాస్త్రజ్ఞానము సలవఱుచు
కొనుము.

నీతనిదే

జీవించుట, మృతినెందుట, అధికారముచేయుట, విధేయతసూపుట, సౌఖ్యమందుట, బాధపడుట, ఇత్యాదు లన్నియు నీవనుభవింపవలసిన విషయములు. ఆయనుభవింపవలసినవాని నన్నింటిని జీవితక్రమము నీకుఁ బ్రత్యక్షపఱచును.

అవిసీహృదయమున మెదలుచున్నవి; చూడుము. అవసరములం దవి నీకు జ్ఞప్తికి రావలెను. సులువుగా వానిని నీవు గుర్తింపఁగలవు. శ్రద్ధ గలిగి యుండుము. సరిగా వానిని విలుపుకొనఁగల్గుదువు.

ఇతర శాస్త్రము లన్నియు వ్యర్థములు. ఇతల జ్ఞాన మంతయు గర్వ పూరితము. మానవజీవితమున కవి యావశ్యకములు గావు. లాభకర ములును గావు. అవి మనుష్యునెక్కువ మంచివానివిగాఁ గాని ధన్యా త్మునిఁగాఁ గాని చేయఁజాలవు.

భగవంతునియందు భక్తియుఁ, బ్రాణికోట్లయెడ దయయు, నీ కెక్కు వగా ధన్యతను జేకూర్పఁగలవి. భగవంతుని కార్యములఁ బరిశీలించి తెలిసికొనుట నీ కాభక్తిని గల్గించును. నీకంటెఁ దక్కువయిన హాణుల స్థితిగతులను గూర్చి విచారించుట నీకు దయను దయ వాడును.

